
8.8 ॥ -॥2.0., 
पटू-दुल 


( ६ प्रतिनिधि एकाँकियों का संकलन ) 


सम्पादक 
... कादी नाथ दर चमन लाल सपरू 
एम० ए० (सं०) एम० ए० (हिं०) एम० ए० 
प्रकाशक 
५ 
कृपूर ब्रदज़ 


हब्बाकदल, श्रीनगर (कद्मीर) 
मूल्य २ रु ७ नये पेसे 


5775-).5 , 
पट्-दल . 


(६ प्रतिनिधि एकाँकियों का संकलन ) 
2 शक आ 
(787७० 9 3283. 44८7 (०८४८६ 
ह॥ आदी 


सम्पादक 


काशीनाथ दर चमनलाल सपरू 
_म० ए० (सं०) एम०ए० (हिं० ) एम० ए० 


प्रकाशक 
कपूर बदसे श्रीनगर काश्मीर । 


मूल्य रू० २.७५ 


प्रकाशक-.- 


कपूर ब्रदसे; 
श्रीनगर (काइमीर) । 

रद शध्रद्ढा 


( सर्वाधिकार प्रकाशक के आधीन सुरक्षित हैं । ) 


-+मुद्रक 
हीरो प्रेस, 
चावड़ा बाजार, देहली । 


] प्रस्तावना (प्राक्कधन ) 


प्राचीन विद्वानों ने काव्य के दो भेद किये हैं दृश्य तथा श्रव्य। दृश्य 
काव्य के अन्तर्गत नाटक आते हैं । साहित्य की अभिव्यक्ति के जितने भी 
प्रकार हैं उनमें नाटक को महत्त्वपूर्ण स्थान दिया गया है । इसका कारण यह 
है कि नाटक पढ़ा भी जाता है श्नौर देखा तथा सुना भी जाता है। अ्रतः 
अधिक इन्द्रियों के उपयोग में आने के कारण उसका परिणाम अधिक 
स्थायी होता है। मम मन | 

प्राचीन लोगों का मत है कि नाटक की उत्पत्ति दैवी वरदान से हुई है। 
भेरत-मुनी जो कि नाट्यशास्त्र के प्रणेता हैं उनका कथन है कि देवताओं 
ने ब्रह्माजी से कुछ मनोरंजन-सामग्री प्राप्त करने की प्रार्थना की। ब्रह्माजी 
ने उनकी इच्छा पूर्ति के निमित्त ऋग्वेद से कथोपकथन, सामवेद से गायन, 
यजुर्वेद से अभिनय कला और अथवंवेद से रस लेकर नाटक की सृष्टि की । 
स्पष्ट है कि नाट्यकला का सृजन सर्वप्रथम संस्क्रत साहित्य से ही हुआ । 
संस्क्ृत-काल की नाट्य परम्परा महान रही है । संस्कृत नाटकों को प्राय: रूपक 
की संज्ञा दी गई है। रूपकः का अर्थ रूप धारण करना होता है । आंगिक 


वाचिक, आहार्य श्र सात्त्विक इन चार भ्रकारों से रूप धारण किया जाता है । 
संस्क्ृत-साहित्य में भी एकाँकी नाटक मिलते हैं जैसे भास का ' दूत- 
वाक्य, 'मध्यभ-व्यायोग? आदि । परन्तु आधुनिक एकाँकी पश्चिम की प्रेरणा 
से लिखे गये हैं। 
६ एकाँकी नाटक का आाविर्भाव क्योंकर हुआ, इसपर कुछ कहना 
आवश्यक प्रतीत होता है । परन्तु इससे पूर्व हिन्दी नाटक पर एकाध पंक्ति 
4 लखना भी समीचीन दिखाई देता है । हिन्दी नाटक का प्रादुर्भाव भारतेन्दु 
के उदय के साथ ही हुआ सर्वप्रथम कुछ अनुदित नाटक भी सामने आये 


प्र) केन्तु शीघ्र ही मौलिक सामाजिक नाटक लिखे गए । हिन्दी के नाटककारों 
वी! 


डा 


मु 


र्‌ 

में श्री जयशंकर प्रसाद का नाम लिखने योग्य है। आपने हिन्दी नादूय- 
साहित्य में एक युगान्तर लाया । आजकल भी हिन्दी का नाटक-साहित्य 
सनन्‍्तोषजनक है । 

एकॉकी का जन्म वैज्ञानिक युग ने दिया | इसे व्यस्त युग में मनुष्य 
के समय का मूल्य बढ़ गया है। बड़े-बड़े नाटकों, महाकाव्यों और उपन्यासों 
को सुनने का अवकाश आजके कल-युग में मनुष्य को प्राप्त नहीं फिर भी 
मनोरंजन के लिए वह कुछ चाहता है | एकाँकी नाटक इस विषय में मनुष्य का 
सहायक सिद्ध हुआ । . रेडियो ने तो एकाँकीयों के लीक प्रिय होने में बड़ा 
सहयोग दिया । 

एकाँकी कई प्रकार के होते हैं : रेडियो रूपक (फीचर) मोनोड्रामा 
(संस्कृत के आकाश भाषित जैसा), पेंटोमाइन (मूकाभिनय) आदि । 

हिन्दी साहित्य में गत दो दशकों में एकाँकी का उल्लेखनीय विकास हुआ्ना- 
है । हिन्दी साहित्य के इस अंग की प्रगति को देखकर हमें विश्वास है कि 
एकाँकी का भविष्य आशामय एवं उज्ज्वल है। 

हिन्दी में एकाँकी लिखने वालों की संख्या उत्तरोत्तर बढ़ रही है परन्तु 
अब तक सफलता मिलने वालों में मुख्य निम्नलिखित हैं:- डा० रामकुमार वर्मा, 
भुवनेश्वर प्रसाद, उपेन्द्रनाथ अइक, जगदीशचन्द्र माथुर, लक्ष्मी नारायण 
मिश्र, उदयशंकर भट्ट, विष्णु प्रभाकर, एस० पी० खत्री। इन सब कीः 
अपनी विशेषता है । 

प्रस्तुत संकलन में उपर्युक्त एकॉँकीकारों में से छः लेखकों की अतिनिधि 
रचनायें ली गई हैं । इसमें छात्रों की रुचि के अनुसार भिन्न-भिन्न प्रकार के 
नाठक हैं, जो कि अपने-अपने रचयिता की प्रमुख एबं प्रतिनिधि कृतियाँ हैं । | 

--सम्पादका[६ 

कलंक रेखा 

रामकुमार वर्मा 


परिचय -- 


डा० रामकुमार वर्मा 


आलोचना के शुष्क क्षेत्र में कविता का माधुय उंडेलने का श्रेय डा० महोदय को ही 
है। इसी के साथ साथ “यही सबसे पहले एकांकी नाटककार है, जिन्होंने पश्चिमीय ढंग के 
नाटकों को हिन्दी की भाव-भूमि पर उतारा है” ग्स्तविक अर्थों में एक्रांकी नाटकों का 
हिन्दी में इन्होंने हो श्रीगणेश किया । सन्‌ १६३० से वर्माजी बराबर हिन्दी एक्रांकी साहित्य 
का मुख्ध उज्ज्वल कर रहे हैं। इन्होंने सभी प्रकार के नाटक लिखे हैं--सामाजिक, मनो- 


वैज्ञानिक, ऐतिहातिक तथा धर्म-भावना-प्रधान । यह सभी सफल भी रहे, और बहुतों का 
सुचारु रूप से अभिनय भी हुआ दे । 


आपके एकांकियों में काव्य का निखार पूर्ण रूप से उभर आया है ; संवादों में सजी- 
वता और मिठाप्त है; नाटक्रीयता में कहीं पर भी शिथिलता नहीं आई है ; आपमें छिपा हुआ 
कृषि आपके एकांकियों को अधिक सरस और मर्मस्पर्शी बना देता है। 


.. अभस्तुत एकांकी हमारे गोखपूर्ण राजपूत-इतिहात का एक खण पृष्ठ द्ै। कवि की 

पैनी कल्पना ने भारत के सुनहले अतीत में प्राण फूक दिये दें, आर इसका अपने में दर 
९ 

प्रकार से पूर' ओर प्रांजल नाटक्रीय रूप हमारे सामन रखने का प्रयास किया है । 


आपका जन्म मध्य प्रदेश के सागर ज़िले में संवत्‌ १६६२ में हआ, और आजकल 
, आप मारक्नी ( लोवियत संघ की राजधानं) विश्वविद्यालय में हिन्दों के प्राध्वापक् हैं । 


(.+७/&7 9 27% 47४८४८-// ५०४५/०७४९, 

कलंक-रेखा 
संकेत 

[ राजस्थान का जौहर संसार के इतिहास की अद्वितीय घटना है । यह वह 
ज्वाला थी जो राजस्थान की नारियों के तेज के समक्ष फीकी पड़ गई और उसने 
उन नारियों को अफ्ने अंक में उसी प्रकार स्थान दिया जिस प्रकार लाल 
मखमल की म्यान रवेत चमकती हुई तलवार को श्रपने हृदय ।में स्थान 
देती है । 

कुमारी कृष्णा का जौहर विष की ज्वाला में हुआ । वह ज्वाला, तीन 
बार प्रयत्न करने पर भी, कुमारी कृष्णा के तेज को न सम्हाल सकी | 
उत्सगंमयी कृष्णा ने चौथी बार बलपूर्वक विष की ज्वाला में शयन किया । 

राजस्थान कायर की भाँति देखता रहा कि उसकी रजत रश्मि व्यर्थ ही 
पृथ्वी में विलीन हो रही है । विद्युत्‌ की चमकती हुईं वह उज्ज्वल रेखा सारे 
राजस्थान के लिये कलंक-रेखा बन गई । ] 


नाटक के पात्र 


सहाराणा भीससिंह --- उदयपुर के महाराणा 
महारानी चावड़ी -- महाराणा भीमसिंह की पत्नी 


कष्णाकुमारी -- महाराणा की पुत्री 
देवला -- हुँष्णाकुमारी की सखी 
जवानसिंह -- महाराणा भीमर्सिह के भाई 
संग्रामसिंह --- शकक्‍्तावत सरदार 


सेपेरा और अन्य चार व्यक्ति 


कलंक-रे खा 


स्थान---उदयपुर 
काल--२१ जुलाई, १८१० 
समय--संध्या के ५ बजे 


[राजमहल के समीप एक उपवन । जवान्सह और देवला में बातचीत 

हो रही है । देवला फूल चुन रही है।] 

जवानसिंह--(विह्लल स्वर में) एक बात पूछ, देवला ? 

देवला--हाँ, कुँवर चाचा । लेकिन****** 

जवानसिंह---लेकिन क्या ? 

देक्सा--मुझे राजकुमारी के लिए फूल चुन-चुनकर पूजा की सामग्री सजानी 
है । पहले उनके लिये फूल चुन लूं। 

जवानसिंह--(अप्रतिभ शब्दों में) फूल-सी राजकुमारी के लिये फूल। 
(सम्हलकर) बहुत अच्छा । में सोच रहा था कि फूल के स्थान 
पर कहीं राजकुमारी ही पूजा की सामग्री न बन जाया ! 

देवल्ञा--यह तो सच है, कुँवर चाचा ! जब राजकुमारी कृष्णा देव-प्रतिमा 
के सामने नत-मस्तक होती है, तो ज्ञात होता है, जैसे देव-प्रतिमा 
के चरणों पर एक सजीव फूल चढ़ा हुआ है । 

जवानसिंह-- (सोचते हुए) सजीव फूल'*'सजीव फूल। (सहसा) एक 
बात पूछू, देवला ? 

देवला--हाँ, कुंवर चाचा ! लेकिन... 

जवानसिंह--फिर लेकिन. ..? 


६ षट्‌-दल 

देवला--हाँ, आजकल राजमन्दिर के विषय में बात पूछी नहीं जाती।या 
तो कही जाती है, या सुनी जाती है । 

जवानसिंह---आ्राजकल ऐसा क्‍यों, देवला ? 

देवला--इसलिए कि प्रइन का चिह्न बिच्छू के डंक की तरह टेढ़ा है, जिसमें 
जहर भरा रहता है। जब तक प्रइन का उत्तर न मिल जाय, तब 
तक तो सन्देह के जहर में डूबा ही रहता है । 

जवानसिंह--ठीक है, तो में सन्देह नहीं करूँगा, देवला ! में सन्देह नहीं 
करूँगा । में यही पूछना चाहता था, में यही सुनना चाहता था कि 
कृष्णाकुमारी का विवाह'***** 


देवला--(बीच ही में) बस, कुँवर चाचा । आगे नहीं, आप कुँवर हैं, फिर 
भी राजपूती रक्त इस वाक्य को पूरा करने की शक्ति नहीं रखता । 
राजपूतों की आँखों की लाली कुसुम्मा पात्र में तैर रही है । विदे- 
शियों के लिए हमारे शास्त्र मखमली म्यानों में गहरी नींद ले रहे 
हैं । ये प्रश्न रक्‍त से पूरे किए जाते हैं, शब्दों से नहीं । 

जवानसिंह-- (टूटते स्वर में) देवला ! तुम ठीक कहती हो, तुम ठीक 
कहती हो लेकिन >००००० लेकिन »००००० 

देवला-- कुँवर चाचा । आप इतने घबराये हुए क्‍यों हें? आपके मुख 
से शब्द ठीक-ठीक निकलते भी नहीं। (गहरी नजर से देखते 
हुए) अच्छा ! और यह कटार'***** यह कटार'“'आपने क्‍यों 
खोल रखी है ? 

जवानसिह-- (घबरा।कर ) यह कटार ? नहीं तो****** नहीं तो“''अच्छा ! 
यह कटार ? यह कटार ? जो मेरी कमर में है ? अरे, इसका 
मखमली म्यान खराब हो गया था। मैंने उसे निकाल दिया! । 
तुम्हीं ने तो अभी कहा था कि विदेशियों के लिए हमारे शस्त्र 
मखमली म्यानों में गहरी नींद ले रहे हैं। इसलिए मेंने पहले से 

ही इस कटार का म्यान निकालकर फैंक दिया '॥****** और 
तुम्हारी सखी तो यहीं कहीं होगी । मुझे मिली नहीं । 

देवला-- राजकुमारी पूजा के वस्त्र धारण करने गई हैं। उन्होंने मुभसे 
फूल चुनने के लिए कहा और (लोगों की बातचीत का सम्मि- 
लित स्वर, जो दूर से धीरे-धीरे पास आ जा रही है ।) 

एक स्वर--क्यों यह कैसा हुआ ? 

दूसरा स्वर--वह कहाँ थी ? 

तीसरा स्वर--क्या मर गई ? 

चौथ। र्वर--नहीं भ्रभी जीवित होगी । 


(संपेरे को बीन सुन पड़ती है ।) 


जवानसिंह-- (घबराए स्वर में) कुछ लोग झा रहे हैं। श्रच्छा देवला ! 
अब में जाता हूँ ! 

देवला--ठहरिए, ठहरिए; देखिए, बाहर कौन है ? क्‍या दुर्घटना हो गई, 
किसी को सर्प ने काट लिया ? 

जवानसिंह-- (विह॒ल रबर में) नहीं, नहीं****** कोई दु्घेटना नहीं हो 
सकती । कोई दुर्घटना नहीं हुई । कृष्ण को यह मालूम न हो कि 


में'*'में" “यहाँ आया था'***** ! (दूर जाता हुआ स्वर) में यहां 
आया था ! (प्रम्थान) ' 


देवला-- (दुहराते हुए) कृष्णा को मालूम नहो कि में यहाँ आया था । 
(सोचते हुए) कुछ समभ में नहीं आता। कुँवरसिंह चाचा 
जवानसिंह कटार लेकर आए और चले गए। और****** और 
कृष्णा को मालूम न होने पावे ।** (बीन बन्द हो जाती हे ।) 

नेपथ्य में एक स्वर - जहर तो सारे शरीर में फैल गया। 

दूसरा स्व॒र---भश्रबव तो वह हमेशा के लिये सो गई । 

तौसरा स्वर--बीन बजाने से क्या होगा ? 
पहला स्वर--बीन बजाने से सर्प आ जायगा और काटी हुई जगह से जहर 
खींच लेगा । 
तीसरा स्वर--न जाने साँप कहाँ होगा । 


दूसरा स्वर--अरे, यह सब कहने की वात है । कहाँ का साँप और'*''“'और 
कहाँ का ज़हर खींचना । 





तीसरा स्वर--हाय बेचारी मर गई ! अ्रभी उमर ही क्‍या थी ? 
पहला स्त््र--भाग्य की बात । 
(बीन थोड़ी देर तक बजती है) 
देवला--(पुकारकर) ए बीन वाले। (बीन रुक जाती हे) क्‍या इसे साँप 
ने काट लिया ? 


बीन वाला--हाँ अ्न्नदाता । ज़हर चढ़ गया है ! 

देवला--तो इसका जहर नहीं उतार सकते ? 

बीन वाला--अ्रच्छा अन्नदाता । बीन बजाकर सर्प को बुला रहा हूँ । वही 
सारा जहर खींच लेगा । 

देवला--ठीक है पर इसे यहाँ से दूर ले जाओ । यहाँ राजकुमारी के घूमने 
की जगह है। इस बेचारी स्त्री को देखकर राजकुमारी को 
दुःख होगा । 

बीन बाला--अच्छा अन्नदाता । (अपने साथियों से) चलो जी, उठाओो । 
दूर ले चलो इसे । 

(बीन बजती है। धीरे धीरे उसका स्वर दूर होता जाता है ।) 

देवला- (गहरी साँस लेकर) बेचारी स्त्री । दो घण्टे पहले हँस रही होगी । 

इस समय ज़मीन पर पड़ी है। ओह, कितना भयानक जहर है । 

(राजकुमारी कृष्णा का प्रवेश) 

कृष्णाकुमारी--देवला ! 

देवला--राजकुमारी ! 

कृष्णा--तुम फूल चुनने के लिए आई थी, यहीं रुक गई ? 

देवला-- (अपराधी के रबर में) राजकुमारी। में'***** 

कृष्णा-- (बीच ही में) बीन सुन रही थी ? तेरा बचपन अभी तक नहीं 
गया । कौन था वह बीन वाला ? 

देवला--कोई नहीं, राजकुमारी । साँपों का खेल दिखाता था। थोड़ी देर 
देखने लगी । 

कष्णा--पूजा के समय साँपों का खेल । ठीक है, साँप भी तो भगवान एक- 
लिंग के मस्तक के आभूषण हैं । 

देवला--और राजकुमारी ! कुँवर चाचा भी आए थे । 

कृष्णा---कुवर चाचा ? जवानसिंह ? यहाँ ? किस लिए ? 

देवला--मैं क्या जानू । उनकी कमर में खुली कटार थी ! 

कृष्णा--खुली हुई कटार ? अपनों के लिए या दूसरों के लिए ? 

देवला--दूसरों के लिए तो शक्ति ही नहीं रह गई, अपनों के लिए ही होगी । 
और जाते समय मुभसे कह गए कि राजकुमारी को मालूम न 
हो कि मैं यहाँ आ्राया था । 

कृष्णा--अच्छा तो तू ने यह बात मुभसे क्‍यों कह दी ? 

देवला--( हँसकर) में राजकुमारी की सखी हूँ, कुछ उनकी सखी तो 
नहीं हूँ ! 

कृष्णा---सच है, मेरी सखी मुभसे कोई बात नहीं छिपा सकती । लेकिन 
देवला, कुँवर चाचा कुछ कह रहे थे ? 


देवला--बातों-ही-बातों में वह आप के विवाह की बात पूछना ही चाहते थे 
कि मेंने दूसरी बात छेड़ दी । 

कृष्णा - (अस्फुट स्वर में) मेरे विवाह की बात ? 

देवला--हाँ, मैंने कहा कि कुंवर चाचा ! आज कल राजमन्दिर के विषय 
में वात पूछी नहीं जाती, कही या सुनी जाती है। 


कऋष्ण --सच देवला ! आज हमारे राजमन्दिर की स्थिति ऐसी है, जिसमें 
विवाह की बात मखमली म्यान की गहराई है, जिसमें कटार या क्‍ 
तलवार छिपी रहती है । मुझे तो इसमें कोई रुचि नहीं है । क्‍ 

देवला--ऐसा क्यों राजकुमारी ? 

कृष्णा--देवला ! में चारों ओर एक विचित्र उदासी का अनुभव कर रही 
हू । पिताजी के मस्तक पर चिन्ता की रेखाएँ प्रतिदिन लम्बी 
होती जा रही हैं । माताजी मुझे देखकर न जाने क्यों आ्ँसुओं 
से आँखें भर लेती हैं ! में कारण जानना चाहती हूँ, तो मुझे 
कोई ठीक ढंग से उत्तर ही नहीं देता । राजमन्दिर का सारा क्‍ 
वातावरण जैसे सर्प की तरह कुण्डली मारकर बैठा है।कहीं 
मुझे डस न ले । तुम जानती हो, ऐसा क्‍यों है ? 


देवला--मैं नहीं जानती, राजकुमारी ! 

कृष्णा--यदि तू नहीं जानेगी, तो कौन जानेगा, देवला ? यह झ्राकाश की 
निर्मलता जैसे किसी संन्‍्यासी की साधना है, जो संसार के ऊपर 
उठ चूकी है ! यह ठंडी वायु जैसे किसी तपस्विनी का आ्राशीर्वाद 
है, जिसे संसार से विराग उत्पन्त होता है । और मेरे मन में. 
उदासी ऐसी बैठ गई है, जैसे किसी का घर जल गया है और वह. 
किसी पेड़ के नीचे सिर भुकाए बैठा है । 

देवला--राजकुमारी ! क्षमा करें । यदि समय का चक्र कभी उदासी से प 
तरफ घूम जाय, तो क्‍या ऐसी बातें भी सोची जानी चाहिये, जंसी 
आप सोच रही हैं ? यह तो एक बादल है, जो चन्द्रमा के ऊपर आ 
गया । भ्रभी आया है, अभी चला जायगा । 

कृष्णा--नहीं देवला ! यह एक बादल नहीं जो चन्द्रमा के ऊपर से चला 
जाय । यह तो चन्द्रमा के भीतर का कलंक है, जो उसके हृदय में 
समाकर बैठा है, सदव के लिए । इससे उसे मुक्ति नहीं है । 


देवला--राजकुमारी ! छोड़िये इन बातों को। देखिये, मैंने आपके लिए 
कितने सुन्दर फूल चुने हैं | यह जुही का फूल देखिये, जो सुगन्धि 
की साधना में इतना छोटा हो गया है । ऐसा ही तो आपका जी 
छोटा हो रहा है । लेकिन इसकी सुगन्धि आपके रूप की तरह 
चारों दिशाओं में फेली है । 

कृष्णा--पर देवला--जुही के कितने फूल धूल में गिरे हुए हैं? मिट्टी में 
मिलने के लिए ही तो यह रूप नहीं है ? 

देवला--राजकुमारी ! यह फूल तो किसी के कण्ठ की श्री और शोभा 
बढ़ाएगा और देखिए, यह चम्पक, जिसके प्राणों की सुगन्धि उसके 
हृदय की पीत आभा में साकार हो उठी है। पर यह आपके 
चरणों की कान्ति भी नहीं पा सका“: वेचारा चम्पक'**“*** 

कृष्णा---इसके हृदय के पीले रंग में जैसे मेरा सुख-सूर्य अस्त हो रहा है । 


देवला--नहीं राजकुमारी ! इसका यह पीतवर्ण आपके विवाह के हरिद्रा रंग 
का निमंत्रण है । 

कृष्णा-- ( ग्लानि से) विवाह ! सभी लोग इसकी कामना करते हैं । मेरे मन 
में न जाने क्‍यों इसकी चाह नहीं है ! माली एक पौधे को अपने 
बाग में बड़े प्यार से इसलिए लगाए कि फूल निकलने के समय वह 
उस पौधे को किसी अपरिचित माली को सौंप दे । 

देवजल्ञा--संसार की परम्परा तो यही है, राजकुमारी ! 

ऊंष (--यह परम्परा मुझे नहीं चाहिए । देवला ! जा। देर हो रही है। इन 
फूलों की एक सुन्दर-सी माला गूंथ दे ! आज भगवान एकलिंग 
का कण्ठ इससे सजाऊंगी ! 

देवल/--राजकुमारी कण्ठ सजाने का ध्यान तो आपको आया ! (दबी हुई 
हँसी) जाती हू । (प्रस्थान ) 





कृष्णा।-- ( उद/स हंसी हंसकर ) कण्ठ सजाने का ध्यान ! विवाह ' परम्परा ! 
यह सब कुछ नहीं । (देखकर) अरे, पिताजी आ रहे हैं और 
माताजी भी साथ हैं ? मैं अलग हट जाऊँ। (अलग हट जाती 

भहाराणा भीमसिंह ओर महारानी का प्रवेश) 


महाराशा--यह एकान्त ठीक है। यही अपने प्राणों का ऋन्‍दन तुम्हें सुनाऊंगा, 
महारानी ! 

महारानी--महाराणा ! जिस राज्य की नारियों ने ऋन्‍दन नहीं किया, वहाँ 
महाराणा के प्राणों का ऋन्दन एक अनहोनी घटना है ! 


महाराणा---सचमुच महारानी ! आज बाप्पा रावल के सिंहासन का भार 
ख्वगालों के कन्‍्यों पर है । सूर्थे ने चमकने के लिए जुगनुश्रों से 
प्रकाश माँगा है और समुद्र अपने गर्जन के लिए भींगुरां का भिक्ष्‌क 
है ! तभी तो महाराणा का हृदय आज क्रंइन करता है, जिसे 
शब्द भी अजद्भीकार करने में अपना अभ्रपमान समभते हैं ! वह 
कऋन्‍्दन प्राणों में ही सिमट गया है और राजनीति का कगारों से 
पिस रहा है। 

महारानी--तब महाराणाजी ! में उन कगारों को काटूगी । में क्षत्राणी हूँ, 
प्रलय की घटा बनकर ऐसी बरसूगी कि उसमें कगारे ही नहीं, 
प्राणों के क्रंदन भी डूब जायेंगे ! और यदि वह नेहीं डूबे, तो 
जौहर की लपटों से उनमें चिनगारियाँ भर दंगी ! किन्तु मेवाड़ 
के मस्तक को मलिन न होने दूंगी ! 

महारणा---तुम धन्य हो, महारानी ! किन्तु राजनीति जौहर से भी अधिक 
भयानक है । इस राजनीति की बाढ़ में चित्तौड़ की तीन चिताएँ 
डूब चुकी हैं, अरब सारा उदयपुर डूबने को है। 

महारानी--किन्तु महाराणा ! जो अस्नि श्रभी शीतल नहीं हुई, वह जल की 
धारा में कैसे डूब सकती है ? 


महाराणा--#ष्णा के विवाह के प्रसंग में ! 
महारानी--#ष्णा के विवाह के प्रसंग में ? 


महाराणा--हाँ महारानी ! अमीरखाँ एक बड़ी सेना लेकर उदयपुर की सीमा 
पर लोहे की दीवार बनकर खड़ा हुआ है ! उसने चूड़ावत 
अजीतसिंह के द्वारा कहलाया हैं कि यदि आप अपनी कन्या का 
विवाह जोधपुर के महाराजा मानसिंह से नहीं करेंगे, तो में आपके 
राज्य को बरबाद कर दूगा। 


महारानी--किन्तु जब हम कृष्णा का टीका जयपुर के महाराजा जगत्सिह को 
भेज चुके हैं, तो जोधपुर के महाराजा मानर्सिह से हम सम्बन्ध की 


बात ही कैसे कर सकते हैं ? और फिर अमीरखाँ को हमारे 
आपसी सम्बन्ध से क्या मतलब ? 


एड्स बहार राजनीति आग की ज्वाला है, जो चाहे जिस दिश्ा में 


जल सकती है । जो आग पाकशाला का श्य॒द्धार है, वह सारे घर 
को जला भी सकती है । 

महारानी--लेकिन अमी रखा तो पहले उदयपुर-नरेश का सहायक था ? 

महाराणा--श्रव जोधपुर-नरेश का मित्र है। महाराजा मानसिह ने अमीरखाँ 
को घूस देकर अपनी तरफ मिला लिया है । 

महारानी--तो अ्रमीरखाँ से कहला दीजिए कि कृष्णा का सम्बन्ध जयपुर में 


स्थिर हो चुका है, अब जोधपुर से किसी प्रकार की बात नहीं हो 
सकती । 


महाराणा---तो अ्रमीर्खाँ उदयपुर में आग लगा देगा । हमारी समस्त मातृ- 
भूमि ही जौहर की चिता बन जाएगी । 

महारानी--तो क्या जयपुर-नरेश, जो हमारे सम्बन्धी होने जा रहे हैं, हमारी 
रक्षा न करेंगे ? युद्ध की छाया में ही हम अपनी बेटी का विवाह 
करेंगे । 
महाराणा - यह कैसे होगा, महारानी! जयपुर-नरेश के सरदारों में पहले से ही 
फूट है । वे जोधपुर के युद्ध से वापस चले आए हैं । हमारे सरदारों 
में भी फूट है। अरब उदयपुर और जोधपुर की सम्मिलित सेना भी 
अमीरखाँ का कुछ नहीं बिगाड़ सकती । 


महारानी--अमी रखाँ इतना प्रचण्ड है ? 

महाराणा--हाँ, और एक दूसरी कठिनाई भी है। यदि हम जयपुर के 
जगतर्सिहजी के यहाँ टीका वापस माँगते हैं तो वह >अपना 
अपमान समभकर हम पर आक्रमण कर बेठेंगे। इस प्रकार 
जयपुर और जोधपुर दोनों ही हमारे शत्रु होंगे और अमीरखाँ 
कभी इस ओर और कभी उस ओर से हमारे ऊपर मौत औौर 
आग बरसाने में पीछे नहों रहेगा। 

महारानी---तब क्‍या होगा ? 

महाराणा--हमारी मातृभूमि श्मशान बनने की प्रतीक्षा में है। सिंधिया ने 
सदाशिवराव के द्वारा मेवाड़ से सोलहह लाख वसुल कर हमारा 
कोष समाप्त कर दिया है | उदयपुर के पास शक्ति नहीं है कि 
वह युद्ध करे । 

महारानी---तब उदयपुर प्राण देकर युद्ध करेगा । 

महाराणा--किन्तु महारानी ! क्‍या एक कन्या के पीछे मेवाड़, अम्बर और 
मारवाड़ के हज़ारों वीरों को रक्त में डूब जाने दूँ ? जिन सरदारों 
ने वंशानुगत मेवाड़ की सेवा में श्रपना जीवन व्यतीत किया है क्या 
उनके पवित्र रक्त को पानी की तरह बह जाने दूं ? एक ओर 
कृष्णा का विवाह, दूसरी ओर सहस्नों वीरों के पवित्र रक्त के 


व्यर्थ बहाने का प्रइन है । 

महारानी--तो महाराणा ! आप अपने वीरों को बचाइए, राजस्थान की 
नारियाँ अपनी तलवार उठाएँगी । 

मह।राणा---भावक मत बनो, महारानी । राज्य की दृष्टि से सोचो कि क्‍या 
राजा अपने परिवार के एक व्यक्ति की रक्षा के लिए अपनी 
निरपराध प्रजा के सहस्रों वीरों का बलिदान कर दे ? अपनी 
कन्या की रक्षा में यदि अपनी मातृभूमि के विनाश के बीज बो दे, 
तो क्‍या भविष्य का इतिहास भीमसिंह के नाम पर नहों थूकेगा ? 
कन्या के छोटे-से जीवन की हल्की साँस के लिए एक तूफान को 
निमन्त्रग दूं, जो बाप्पा रावल और महाराणा प्रताप की मातृभूमि 
के अंग-अंग क्षत-विक्षत कर दे ? एक सुकुमार दरीर की रक्षा के 
लिये लाखों शक्तिशाली शरीर युद्ध की श्रग्नि में जलाये जाएँ ? 
सहस्रों सिसोदियों की वीरता की ज्योति एक फूंक से बुझ जाने दी 
जाय ? एक लहराती हुई चिनगारी से सारे नगर में आग लग 
जाने दी जाय ? 

महारानो---तो फिर आपने क्या उपाय सोचा है ? 

महाराणा--उपाय ? मेरे लिए कोई उपाय नहीं है, महारानी ! मेरा राज- 
मुकुट आज वह धूमकेतु है, जो उदास आकाश के मस्तक पर 
रखा हुआ है और जिसके उदय होने पर अमंगल और भय की 
आशंका होने लगती है । यह राजमुकुट, जो मुग़लों की तलवार 
के वेग से भी अपने स्थान से नहीं हटा, जो राजपूतों के रक्त की 
नदियों पर सदव तैरता रहा; एक क्षण को भी न डूबा, आज 
मेरे आँसू की एक बूंद में डूबना चाहता है । महारानी, बचाओ 
(चीखकर) मुझे इस कलंक से बचाओ । 

महारानी--महाराणा* ** 

महाराण:-- (बीच ही में) आज चित्तौड़ के जौहर की ज्वाला मेरे रोम-रोम 
में जल रही है। सिसोदियों की वंश-मर्यादा आकाश का हृदय 
चीरते हुए वज्न की तरह मेरे मस्तक पर गिरने जा रही है। 

(चीखकर ) बाप्पा रावल, इस वंश को कलंकित करने वाले 
भीमसिह को देख रहे हो ? उसके जीवन को मृत्यु का श्ज्भार 
दो । उसके कष्ट को प्रलय की अग्नि बना दो, जिससे वह एक 
क्षण में भस्म हो भाय । 


महारानी--महाराणा, ऐसे अशुभ वाक्य मैं नहीं सुन सकूंगी । मैं स्वयं इसका 
उपाय खोजूंगी । 

महाराणा--तुम किस प्रकार उपाय खोजोगी, महारानी ? एक ओर अमी रखाँ 
यमराज की तरह मृत्यु का जाल खोले खड़ा है, दूसरी ओर 
हमारे सरदारों की आपसी द्वेब-भावना ने एक-दूसरे का रक्त पीने 
का ब्रत लिया है । हमारी शक्ति की तलवार टूट गई है, केवल मूठ 
हाथ में हैं । आज बाप्पा रावल की भूमि अपने सम्मान के लिये 
सतुष्ण नेत्रों से हमारे बाहुबल की ओर देख रही है, और हम अपनी 
निरबेलता मेंद्ञ्पनी मातृभूमि की ओर देख भी नहीं सकते ! 
सिसो दिया-वंश की ऐसी दशा इतिहास में पहले कभी नहीं हुई । 

महारानी--तो क्या हम अपनी मातृभूमि की रक्षा कर ही न सकेंगे ? 

महाराणा-- चूड़ावत सरदार अजीतसिह ने मातृभूमि की रक्षा का एक 
उपाय प्रस्तुत किया है ! 

महारानी--कौन-सा ? (उतावली से) शीघ्र बतलाइए, शीघ्र बतलाइए ! 

महाराणा-+मैंने वह प्रस्ताव स्वीकार न करते हुए कहा--अजीतर्सिह तुम 
३ तुम अपनी तलवार उठाओ और अपने महाराणा का कलंक 
रक्‍त से धो दो । अजीतसिह ने कहा ***** अजीतर्सिह ने कहा-- 
उदयपुर के महाराणा को कत्तंव्य-वेदी पर अपना हृदय काटना 
पड़ता है । महाराणा लाखा ने मेवाड़ की बलि-माला में अपने 
पुत्रों के सिर फूलों की तरह गूंथे थे, महारानियों ने अपने पुत्रों 
को सुसज्जित कर रण-भूमि में भेजा था। आप एक पुत्री के लिए 
ही इतनी दुखी हैं ?. 





। 
री 


खां 
ग्रोः 
पी 
[मूह 

महारानी--एक पुत्री के लिए ? 

महाराणा--हाँ, सभी कहते हैं कि इसके अतिरिक्त मेवाड़ का मान किसी 
प्रकार भी नहीं बचाया जा सकता। 

महारानी--चूड़ावत अ्रजीतर्सिह का क्या प्रस्ताव था ? में शीघ्र सुनना चाहती 
हूं, में शीघ्र सुनना चाहती हूँ ! 

भहाराणा--ओह, मैं उसे कैसे कहाँ ? महारानी ! भेरे कण्ठ से उसकी 
ध्वनि नहीं निकल सकेगी ! 

महारानो--मातृभमि की रक्षा के लिए प्रत्येक बात 
सकती है ! 

महाराणा--तो सुनो'****“अपना हृदय पत्थर का बनाकर सुनो ! अजीत” 
सिंह ने यह प्रस्ताव किया कि अम्बर, मारवाड़ और मेवाड़ के 
सहस्रों सैनिकों के रक्त में मेवाड़ को नहलाने की अपेक्षा 
होगा कि युद्ध का कारण ही दूर कर दिया जाय । 

भह।रानी--कारण ही दूर कर दिया जाय ? में कुछ समझी नहीं । 

मह।राणा--बात यह है कि व्यर्थ के युद्ध की अपेक्षा यह अच्छ 
कृष्णा को मृत्यु-दण्ड'***** 

महारानी-- (बीच ही में) ओह, महाराणा ! यह आराप क्या****«- यह आप 
कथा कह रहे हैं ! बेचारी क्ृष्णा'-"मेरी कृष्णा को'*“"मेरी 
कृष्णा को यह दण्ड | ऐसा नहीं हो सकता'***** ऐसा नहीं हो 


कही और सुनी जा 


क्षा यह उचित 


छा होगा कि 


(जवानसिंह का प्रवेश) 
भहाराणा--कौन ? कुवर जवानसिंह ! तुम यहाँ हो। तुम्हारी कमर में 
खुली हुई कटार है, पर उस पर रक्‍त का कोई धब्बा नहीं है ? श्रब 
कटार पर मेरे रक्त का धव्वा लगेगा ! 


जवानसिंह--महाराणा ! मुझे क्षमा करो ! में कृष्णा के कक्ष में कटार ले- 

कर गया था, लेकिन कृष्णा मुझे मिली नहीं ! देवला ने कहा । 
कि वे स्नानागार में है । में वहीं से वापस लौट रहा हूं । | 


न्-न्ल्-लज जज जी बच 





महारानी--(करुण स्वर में) मेरी कृष्णा, मेरी कृष्णा ! में कृष्णा पर यह 
दण्ड होते हुए नहीं देखूंगी ! में कृष्णा के पास जाऊँगी, अभी 
जाऊँगी ! मेरी कृष्णा (चीखते हुए) मेरी हृष्णा......ण्णा 
(प्रस्थान) । 

महाराणा-- (बिह्॒ल कण्ठ से) गई ! माँ का हृदय !! माँ की ममता [|] 

कुवर जवानसिंह श्रब॒ इसके अतिरिक्त और कोई उपाय नहीं 

है कि में अपने प्राण दे दूँ ।न तो मातृभूमि की दुदंशा ही | 

देखू गा न अपनी कृष्णा का श्राणदण्ड ही।!! 

[ऋष्णाकुमारी का प्रवेश ] 

संयत स्वर से) यह तो बहुत सरल है, पिताजी ! आपकी 

कृष्णा हँसते-हँसते इस दण्ड को स्वीकार करेंगी ! 

महारणा-- (चीखकर) ओह #ष्णा ! तू यहाँ कहाँ, मेरी बेटी ? तूने 
कुछ सुना तो नहीं ? 

कृष्णा--मैंने सब कुछ सुन लिया है, पिताजी ! 

महाराणा-- (विहल स्वर मं) नहीं बेटी ! यह भूठ है, बिलकुल भूठ है !्‌ध 
जो अपनी शक्ति का लोहा शत्रु से नहीं मनवा सकते, ऐसी बाते 
कह सकते हैं । 

कष्णा-- नहीं पिताजी ! चूड़ावत अजीतर्सिह ने जो प्रस्ताव किया है, वह | 
अपनी मातृभूमि की रक्षा के लिए है । में प्रस्ताव से सहमत हु 4 
आप मुझे प्राणदण्ड दीजिए । 

महाराशा--किंस अपराध पर दूँ, बेटी ? तू मेरे हृदय से पूछ कि में संसार | 
की सारी सम्पदा प्राप्त कर भी तुमे नहीं खोना चाहता । 


कऋष्णा--( 

४ क्ृष्णा--किन्तु पिताजी, मातृभूमि सारे संसार की सम्पदा से भी अधिक 
मूल्यवान है और उसकी रक्षा मुझे प्राण देकर भी करनी 
। चाहिए। 
रहाराणा--%ष्णा, तेरे प्राणों का मूल्य जानती है. क्‍या है ? समस्त राजपूतों 
। की कायरता का ज्वलन्त उदाहरण ! क्‍या तू राजपूतों को सदैव के 
लिए कलंकित करना चाहती है ? 


। ऊैष्णा--पिताजी, राजपू्ों के मस्तक पर कलंक तो इस बात से लगेगा 

* कि उन्होंने एक पुत्री के मोह में अपनी मातृभूमि के पवित्र मस्तक 
पर शज्नुओं के पैरों के चिक्कल लग जाने दिए। क्‍या एक फूल को 
बचाने के लिए माली अपने सारे बाग में आग लगा दे ? 


महार|णा--बेटी, तू मेकड़ की शोभा है। तेरे बिना मेवाड़ इमशान की 
भाँति हो जायगा | और तब वीरों की वाणी श्वगालों के कोलाहल 
से अधिक नहीं रहेगी । उनकी तलवार बच्चों के खिलवाड़ की 
वस्तु बन जायगी । 


: कृष्णा--पिताजी, मेवाड़ की रही-सही जो शोभा है, उसे मेरे कारण भ्रष्ट न' 
होने दीजिए । महारानी पद्मिनी के कारण मेवाड़ में मृत्यु नाची 
थी। उस इतिहास को दुहराने का अवसर न आने दीजिए, 

| पिताजी ! ये सच्चे स्वामि-भक्त मेवाड़-निवासी, जिन्होंने वर्षों 

र्त युद्ध और विपत्ति में मेवाड़ का साथ दिया है, मेरे अकेले जीवन के 
लिए युद्ध की बलि बनें ? मेरी सुन्दरता के पीछे ? जो आज है, 
| कल नहीं । फिर यह आज ही समाप्त क्‍यों न हो जाय ? ( कु वर 

'। कै जवानसिंह से) कुंवर चाचा, निकालो अपनी कटार और 

े सुन्दरता के छद्मवेश में छिपे इस जीवन को समाप्त कर दो****** 

#. दराणा--(क्रन्दन के स्वर में) ओह, मुभसे यह देखा नहीं जायगा। 

| नहीं जायगा । महारानी कहाँ है, कहाँ है महारानी ? (पुकारकर ) 

&9ब7 2 >77 ४!7८८०/ _ - .+८&८ 

। 


कल 


महारानी न*० ००० ( जाते हुए ) महारानी +००००० महारानी >१०००० 
(प्रस्थान) । 
कृष्णा-- (हढ़ता से) कुंवर चाचा, मैंने सब बातें सुन ली हैं। श्रच्छा होता 
यदि में तुम्हें पहले ही मिल जाती और तुम अपना काम पूरा कर 
लेते । कुंवर चाचा, मातृभूमि की रक्षा के लिए राजस्थान की 
नारियों ने क्या नहीं किया ? 
जवानसिंह-- (करुण स्वर से) कष्णा ! 
कृष्णा--कु वर चाचा, यदि मैं पुत्री न होकर पुत्र होती, तो क्या आप मुझे 
मातृभूमि की रक्षा के लिए तलवार लेकर युद्ध में जाने की .आज्ञा 
न देते ? में दुर्भाग्य से पुत्री हूँ, तो क्या मुझे अपनी मातृ-भूमि के 
लिए मरने की आज्ञा न मिलेगी ? मेरे कारण उदयपुर की भूमि 
अपवित्र हो, यह में सहन न कर सक्‌ गी । 
जवानसिंह--(शान्त स्वर से ) तू धन्य है ! तेरी-जैसी बालिकाओं से ही 
मेवाड़ की कीरति संसार में जागती रहेगी । 
कृष्णा--तो कु वर चाचा ! आप अपनी कटार उठाइये और रक्‍त के अमृत से 
मुझे अ्रमर कर दीजिए । 
जबानसिंह--बेटी, में क्या कहूँ ? चूड़ावत अजीतसिंह की इच्छा से और 
महाराणा की मौन स्वीकृति से ही मुझे यह क्र कार्य सौंपा गया 
है । बतला में क्या करू ? 
कृष्णा--जो प्रत्येक राजपूत को करना चाहिए। जब जयपुर और जोधपुर 
दोनों ही उदयपुर के रक्‍त-पान का ब्रत ले चुके हैं, तो उन्हें ऐसा 
रक्‍त देना चाहिए, जो उनके कण्ठ में आग की लपट बनकर उनकी 
तृष्णा सदैव के लिए झ्ञान्त कर दें। 
गान रण बु 
यह न होगा । 5 

कृष्णा---कु वर चाचा ! आप राजाज्ञा की अवहेलना कर रहे हैं। मातृ-भूमि 
ग के अपमान के साथ-ही-साथ आप अपने महाराणा की भी अवज्ञा 


्‌ कर रहे हैं । 
 जवानसिंह--मैं इस श्रवज्ञा का दण्ड सहन कर लूगा। 





कृष्णा--पर कुंवर चाचा, मेवाड़ की जन्म-भूमि आपको कभी क्षमा नहीं कर 
सकेगी । अमीरखाँ की सहायता से जोधपुर और जयपुर हमारे 
नगर पर टूट पड़ेंगे और हमारी मातृ-भूमि इमशान बन जाएगी। 
में कहती हूं, कुंवर चाचा ! मेरी मृत्यु से जयपुर और जोधपुर 
दोनों राजवंशों का क्रोध समाप्त हो जायगा और शत्रुओं का हृदय 
ऐसी करुणा से भर जायगा कि उदयपुर पर आने वाली और 
विपत्तियाँ भी दूर हो जायेगी । 


| 

जवानसिंह--ऐसी बात है, तब कृष्णा, में यह राजाज्ञा पूरी करूँगा । भुकाओ 
अपना सिर, में एक ही प्रहार से इसे काटकर मेवाड़-भूमि को 
समपित कर दूँ । 


कृष्णा-- (हषे से गद-गद होकर) आप धन्य हैं चाचा ! ओह, श्राप कितने 


५ धन्य हैं ! अपने चाचा के हाथों से मैं मृल्य का सुख पाऊँगी, इससे 
५ बढ़कर मेरा सौभाग्य और क्‍या होगा ? कुवर चाचा ! आप 
कितने महान्‌ हैं ! 


जवानसिंह--पर बेटी, मेरा हृदय काँप रहा है। अपने ही हाथ से इस सुन्दर 
4 बेटी को इस निर्देयता'***** 


कृष्णा--क्रु वर चाचा, आप भी तो तेजस्वी राजपूत हैं, आपका यह निबंत्रता 
शोभा नहीं देती । 


जवानसिंह--कष्णा बेटी ! फिर हमारा इतिहास भी यह लिखेगा कि कुवर 
जवानसिह ने--निठुर और कायर जवानसिह ने--निरपराध 

कृष्णा के रक्त से अपने हाथ कलंकित किये । नहीं कृष्णा, यह 
ह नहीं होगा । हे 

कृष्णा--पर आप चूड़ावत अजीतसिंह] के सामने इस कार्य को पूरा करने का 
वचन दे चुके हैं । राजपूत को अपने वचनों का पालन करना 
चाहिए । 

जवानसिंह--मैंने वचन अवश्य दिया था; पर कृष्णा ! तुझे देखकर उस 
वचन के प्रति मेरे मन में अपने आप ही घृणा होती है । और 
जब तूने कोई विरोध नहीं किया--क्रोध नहीं किया और भोली 
हरिणी के समान आत्म-समपंण कर दिया, तो में किस शक्ति से 
तेरे कोमल शरीर को शिकारी की भाँति शस्त्र से बेध दूं ? 
अमृत के कुण्ड में हलाहल की वर्षा कर दूं । और कपूर के 
समान तेरे सुन्दर शरीर में लपकती हुई ज्वाला भर दूँ । इन हाथों 
को कलंकित करने'***** ै 

कृष्णा---कु वर चाचा, आप नारियों की करुणा लेकर मेवाड़ का उद्धार नहीं 
कर सकेंगे । और चाचा, वीरों के हाथ से कलंक भी साका बन 
जाता है । फिर यह तो बलिदान है, बलिदान से हाथ पवित्र होता 
है, कलंकित नहीं । यह बलिदान है । कुल लक्ष्मी की पूजा है । 

जवानसिंह--क्ुल-लक्ष्मी की पूजा ! 

क्ृष्णा--निस्सन्देह, कुवर चाचा । यह कुल-लक्ष्मी की पूजा है, अर्चना है ! 


जवानसिंह---तो फिर, तो फिर उठाऊँ अपनी कटार ? | 





कृष्णा--कु वर चाचा, आप धन्य हैं ! मातृ-भूमि की रक्षा के लिए आपका 
उत्साह ही कसौटी पर कसा गया है । मन की निबेलता पर आपके 
राजपूती हृदय ने विजय प्राप्त की । 


जवानसिंह--तब यह रही कटार । इसे आज संसार के सबसे कोमल शरीर 
में प्रवेश पाने का सौभाग्य मिलेगा | मेरी कटार, तू धन्य है कि 

आज राजस्थान में एक अमर बलिदान की विधातु बन रही है। 
तेरी हल्की-सी गति से कठोर-से-कठोर चीज़ कटकर टुकड़े-टुकड़े 
हो सकती है। अ्रब तू कृष्णा के शरीर की कोमलता से स्पर्श कर। 
उसका शरीर ही तेरा नवीन म्यान बन जाय । 


कृष्णा---चाचा ! आपके हृदय की दृढ़ता अमर हो । 


जवानसिंह---#८्णा, तू मेवाड़ की स्त्रियों में धन्य है । इतिहास तेरे चरित्र से 
अनन्त काल तक प्रकाशित रहेगा। राजस्थान की नारियाँ तेरे 
यश के गीत गाएँगी । तेरा मरण राजस्थान का त्योहार होगा, 
पर्व होगा । 


कृष्णा--चाचा, में मातृ-भूमि की वन्दना कर लू । मेरी मेवाड़ जननी ! मेरी 
शरीर धन्य है कि उसका रक्त तुम्हारे चरणों का प्रक्षालन करेगा $ 
मुझे अपनी गोद में ही जन्म देना, जिससे में तुम्हारी रक्षा में 
अपने प्राणों की बलि फिर दे सक्‌ । जननी जन्म-भमि ! तुम्हें 
मेरा प्रणाम है ! 


जवानसिंह--#ष८्णा ! 
कृष्णा--कु वर चाचा, आपका हाथ क्‍यों काँप रहा है ? 


जवानसिह--नहीं कृष्णा ! मेरा हाथ भाग्य की तरह कठिन है। भुकाओ 
अपना सिर । 


कृष्णा--मेरे सिर भूकाने से मेवाड़ का सिर ऊँचा हो। (सिर क्कुकाती हे) 


जवानसिह--तो फिर यह उठी कटार। (अपने हाथ के कड़े पर शब्द 
करता हुआ कटार ऊपर उठाता है) जय एक लिंग ।**** 
(करुण स्वर में )श्रोह ! मेरा हाथ काँप रहा है। यह कटार मुभसे 
सम्भल नहीं सकती । (कटार के गिरने की आवाज) में हत्या नहीं 
कर सकता । इतने कोमल शरीर पर यह क्रूरता ? नहीं, नहीं ! 

कृष्णा- कुंवर चाचा । 

जवानसिंह--ेटी कृष्णा ! कुंवर चाचा को क्षमा करो । उससे यह काम 
नहीं होगा'***** (प्रस्थान करते हुए). नहीं होगा"****'नहीं 
होगा“ ** नहीं होगा ! (अस्थान) । 

कृष्णा-- चले गए ? कहते हैं, मुझसे यह काम नहीं होगा*****“नहीं होगा, 
तो किससे होगा, तो किससे होगा ? 4 

(देवला का प्रवेश) 

देवला-- राजकुमारी, कुंवर चाचा भागते हुए क्‍यों चले गए ? "नहीं होगा,' 
नहीं होगा” कहते हुए निकल गए । 

ऊष्णा - क्या वताऊँ, क्यों निकल गए ? देवला ! मेरा दुर्भाग्य सब जगह 
मेरा रास्ता रोक लेता है। 

देवला--भ्रब तक आपकी उदासी नहीं गई, राजकुमारी ? 

क्ष्णा-- उदासी ! उदासी नहीं देवला । यह तो जीवन का महान्‌ पव है । 

देवला- तो राजकुमारी ! मैने भी इस महान्‌ पर्व पर श्रापकी इच्छा- 
नुसार एक बहुत सुन्दर माला गूंथी है। उससे भगवान एक- 
लिंग की पूजा में शोभा आ जायगी । 

कृष्णा--बहुत बड़ी शोभा आ जायगी। तू बहुत अच्छी है देवला : तू ने 
माला तो गूंथ ही ली, बस एक काम और कर । 

देवला--वह कया, राजकुमारी ? 

कृष्णा -- भगवान एकलिंग के लिए विष का एक पात्र । 

देवला-- (चौंककर ) विष का पात्र । 

कष्णा-- हाँ देवला ! भगवान ने विश्व-कल्याण के लिए कितनी उमंग से 
म॒स्कान के साथ विष-पान किया था, इसलिए उनका एक 
नास नीलकण्ठ भी है। आज में भगवान को उन्हीं का प्रिय 
नैवेद्य लगाऊंगी । हलाहल विष । 


कलंक*रेखा २५ 


देवल्।-- राजकुमारी ! हलाहल विष भी नैवेद्य की सामग्री है । 

कृष्णा--नैवेद्य की सामग्री तो भक्ति-भावना पर निर्भर रहती है। मेरी 
भक्ति उस सीमा पर पहुंच गई है, देवला ! जहाँ हलाहल 
भी नवेद्य की सामग्री बन जाता है। 

देवज्ञा--किन्तु राजकुमारी ! विष को नैवेद्य की सामग्री बनाकर आदर न 
दीजिए । 

कृष्णा--कयों ? 

देवला--इसलिए, राजकुमारी ! कि नैवेद्य की सामग्री भगवान को अपित 
करने के बाद व्यर्थ नहीं जायगी । उसे महाप्रसाद मानकर 
ग्रहण करने की आवश्यकता होगी । 

कृष्णा--तुभे इसकी चिन्ता नहीं करनी चाहिए । 

देवला--फिर उस नैवेद्य के प्रसाद को ग्रहण कौन करेगा ? 


कृष्णा-में । 
देवला--आप ? 


कृष्णा- हाँ देवला ! महाप्रसाद को ग्रहण करने में संकोच कैसा ? में उस 
महाप्रसाद को ग्रहण कर अमर हो जाऊँगी । 

पं 

देवला--किन्तु राजकुमारी मेरी प्रार्थना है कि इस प्रसाद को आप ग्रहण 
न करें । यदि ग्रहण करने की आवश्यकता होगी, तो में ग्रहण 


कर लूगी। देवला के रहते राजकुमारी को यह अवसर न 
आयेगा । 


इष्णा-तब तो तू स्वार्थी है, देवलां। महापुण्य की भागिनी तू ही होना 
चाहती है और श्रपनी राजकुमारी के महापुण्य को तू ही छीनना 
चाहती है। स्वार्थी । (दबी हुई हंसी) । 

देवला--तब राजकुमारी ! हलाहल के पात्र की आज्ञा न दीजिए । 

कृष्णा--मेरी भक्ति-भावना पर कोई प्रश्न-चिह्लननहीं लगा सकता, देवला। 
तू स्वयं जानती है कि राजमन्दिर के विषय में बात पूछी नहीं ., 
जाती, या तो कही जाती है, या सुनी जाती है। 

देवला- मैं जानती हूँ, राजकुमारी । इसीलिए प्रार्थना करना चाहती हूँ । 

कृष्णा--कौन-सी प्रार्थना ? 

देवला--यही कि यदि हलाहल विष को आप नैवेद्य की सामग्री बनाना 
ही चाहती हैं, तो उस महाप्रसाद का अभिर्सिचन उस स्थान 
पर कर दिया जाय, जहाँ मेवाड़ की नारियों ने अपनी श्रात्म- 
रक्षा के लिए जौहर की ज्वाला जलाई थी। इस महाप्रसाद 
के पाने का अधिकार उन्हीं नारियों को हो, जिन्होंने मेवाड़ के 
लिए अपने जीवन का उत्सगग किया हो । 

कृष्णा-- (दुहराते हुए) इस महाप्रसाद के पाने का अधिकार उन्हीं 
नारियों को है, जिन्होंने मेवाड़ के लिए अफ्ने जीवन का उत्सगे 
किया हो । 


देवला--हाँ राजकुमारी । 
कृष्णा- में तुभसे सहमत हूँ | तू जा, हलाहल प्रस्तुत कर । 
देवला--जो राजकुमारी की इच्छा । (प्रस्थान) । 


कृष्णा--देवला ! बेचारी देवला ! महाप्रसाद के नाम से सशंकित हो 
उठी। कहीं में पानन कर लू । किन्तु उसके कथनानुसार 
में भी तो उसे पान करने की अधिकारिणी हो सकती हूँ, जब 
मैंने अफ्ने मेवाड़ के लिए जीवन उत्सर्ग करने का निश्चय कर | 
लिया है । 
[महाराणा ओर महारानी का अवेश ] 
महाराणा--महारानी । 

महारानी-- महाराणा । आपकी बालों से मुझे सन्‍्तोष नहीं होता । मैं यह 
सब अपनी आँखों से कैसे देख सकूगी । 


महाराणा-- (धीरे से) कुवर जवानसिंह यदि असफल न होते, तो यह बात 
ही नहीं होती । 


महारानी--जवानसिंह मनुष्य है । वह पशु नहीं हो गया है । 


कृष्णा --किन्तु माँ । इतने मोह, इतनी ममता से भी राजपूत अपने जीवन 
का आदर्श पा सकता है? कुंवर चाचा ने मुझे निराश कर 
दिया । उन्होंने मुझे अपने कतंव्य के पालन में सहायता नहीं दी । 
कहीं तुम भी ममता के वशीभूत हो मूझे कत्तंव्य-मार्ग से विच- 
लित न कर दो । 


भहारानी--कृष्णा ! क्‍या तूने इसीलिए जन्म लिया था कि में अपनी 
आँखों के सामने यह भयानक कारंवाई हंते देखू ? 


कृष्णा-माँ ! तुम वीर माता हो श्र में वीर कन्या हूँ । में भी तो अपनी 
मातृ भूमि की रक्षा का श्रधिकार रखती हूँ। में तुम्हारे श्रमृत 
को लज्जित नहीं करूंगी । 


महारानी- बेटी ! तू धन्य है । पर तेरा अ्रपराध ही क्‍या है ? 


कृष्णा--माँ ! बलिदान अपराध पर निर्भर नहीं है। मेवाड़ की रक्षा के 
लिए राजस्थान की नारियों ने क्‍या नहीं किया ? माँ ! तुम 
ऐसा श्रौदर्श उपस्थित करो कि प्रत्येक माँ अपने मातृत्व में गौरव 
का अनुभव करे। माँ ! तुम यह घोषणा कर दो कि माँ 
अपने शिक्षु को अमृतमय दूध पिलाकर बड़ा करती है, केवल 
इसलिए कि वह अपनी मातृ-भूमि की रक्षा में विष- पान कर 
सके ! तुम मुझें एक विष का पात्र देदो, माँ ! 


महारानी- नहीं बेटी ! यह में कभी नहीं कर सक्‌गी । (सिसकती हे) 

कृष्ण[--माँ ! क्‍या जौहर की ज्वाला में जलने से पहले माताओं ने अ्रपनी 
गोद के बच्चों को चूमकर अग्नि में होम नहीं दिया ? तुम भी 
मुझे विष का प्याला देकर इस जौहर की परम्परा पर आ्राँच न 
आने दो । 

महारानी--बेटी, यह तू क्या कह रही है ! कहाँ में सोच रही थी कि कुछ 
दिनों में अपनी कृष्ण के विवाह का उत्सव मनाऊँगी। सारे 
राजस्थान की नारियों को निमन्त्रण दूंगी कि वह कृष्णा को 
सुहाग का आशझ्ीवद दें । नगर की स्त्रियाँ घवल मद्भल करके 
भरोखों में चढ़-चढ़कर गातीं, पट-मण्डप छाए जाते, मद्भल-कलश 
बाँधे जाते; कृष्णा का रत्नों से श्वृद्धार होता, मोतियों से माँग 
संवारी जाती; में महलों की जाली से सब उत्सव देखती । हाय ! 
मेरी कृष्ण। (सिसकने लगती है) 

कृष्णा--(सांत्यना के स्वर में) माँ ! सिसोदिया वंश में सन्‍्तान का मोह 
कलंक है। यह कलंक अपने ऊपर मत आने दो । 

महारानी-- (करुण स्वर में) बेटी, तुभसे में क्या कहूँ ! किन्तु क्या माँ भी 
अपनी बेटी को विष दे सकती है ? 

कष्णा-माँ ! आज मैं तुमसे अन्तिम वरदान माँगती हूँ, जो एक राजपूत 
रमणी अपनी पुत्री को उस समय देती है, जब उसका और उसकी 
मातृभूमि का सम्मान संकट में है। मेरी याचना स्वीकार करो ! 


मह।रानी--(सिसकते हुए) यह मुझसे कैसे होगा, बेटी ? 
कृष्णा--माँ ! विष तो में स्वयं भी पी सकती हूँ; किन्तु माता के हाथ से 
पीने में वह विय भी अमृत हो जायगा। (आग्रह के रबर में) 
माँ ! मेरी प्रार्थना मान लो । जिस शरीर की रक्षा नौ मास तक 
तुमने अपने उदर में इतनी सावधानी से की, क्या उसकी सम्मान- 
रक्षा अब तुम नहीं करोगी ? तुम माँ हो, बेटी की प्रत्येक प्रकार 
की रक्षा तुम्हें ही करनी है । 

2 मम मा अर नल नर अल मल 4+ कद किक शत कील शक की 
महारानी-- (रोते हुए) मैं इसे कैसे अस्वीकार करूँ, बेटी ! पर में अपनी 
कृष्णा को विष कैसे दे सकूगी ? (रोते हुए स्थान ) 


कृष्णा-- (महाराणा से) पिताजी ! आ्राप इतने उदास न हों । आपने मेवाड़ 


की रक्षा करली है। आपने इस समय अपने विवेक का परिचय 
दिया है । 


महाराणा--$ष८्णा ! तू नहीं जानती कि इस समय मेरा हृदय कितना 
हाहाकार कर रहा है । 

कृष्णा-- नहीं, पिताजी ! राजस्थान में कन्याएँ तो जन्म से ही मृत्यु को 
सौंप दी जाती हैं । आपने मुझे इतने वर्षों का वरदान देकर 
मुझ पर कितना उपकार किया है। यह आपका दिया जीवन 
यदि आपके चरणों में ही समपित कर दूँ, तो यह मेरा कर्त्त॑व्य 
ही होगा । 

महाराणा-- (करुण स्वर में) कृष्णा ! 

कृष्णा--शऔर पिताजी ! आज तक राजस्थान में नारियों ने न जाने कितने 
सम्मिलित जौहर किए हैं; यदि मैं आज अकेली ही जौहर करूँ 
तो क्या आपको सुख और सन्‍्तोष नहीं होगा ? अपने पिता 

(महारानी एक भरा हुआ पात्र लेकर आती है ) 

ओह, तुम कितनी महान्‌ हो माँ ! यह विष का प्याला लेकर तुम 
आरा गईं । तुमने राजपूतों की माताओं के सामने ही नहीं, समस्त 
संसार की माताओं के सामने आत्म-सम्मान का उज्ज्वल आदर 
रखा है । माँ ! तुम धन्य हो ! (पात्र हाथ में लेती है) मेरा 
प्रणाम स्वीकार करो । पिताजी ! आपको मेरा प्रणाम है। प्राणों 
से अधिक प्यारी अपनी मेवाड़-भूमि के प्रति और प्रत्येक राजपृत- 
नारी के प्रति मेरी मंगल-कामना स्वीकार हो जय एकलिंग ! 
(भरा हुआ पात्र ओठों से लगाकर पी जातो है ) 

महाराणा-- (चीखकर ) हष८्णा, मेरी बेटी कृष्णा ! 

बंता 





कृष्णा-- (एक क्षण के बाद) माँ ! तुमने मुफे धोखा दिया :है। विष के 
प्याले के स्थान पर तुमने कुसुम्मा का मथुर पात्र दे दिया। हाय 
री, माँ की ममता ! तुम्हारे इस प्रेम को में क्या कहूँ ।] 

महाराणा--कक्‍्या यह विष का पात्र नहीं है ? 

कृष्णा- नहीं पिताजी ! विष-पात्र भी हो, तो वह स्नेहमयी जननी के हाथों 
से अमृत-पात्र हो जायगा । अब भगवान एकलिंग को मैं जिस 
विष का नैवेद्य लगाऊंगी, वही महाप्रसाद मैं ग्रहण करूगी। 
वही मेरे भाग्य का सबसे बड़ा वरदान होगा । माँ ! अन्तिम विदा 
लेती हूँ । तुम्हें और फ्तिजी को प्रणाम ! जय मेवाड़" !! 
(प्रस्थान ) 

महारानी--(ऋन्दन के स्वर में) बेटी ! बटी !! कृष्णा ! ! ! (पीछे- 
पीछे शीघ्रता से जाती है) (नेपथ्य में-बेटी, बेटी, कृष्णा / ) 

महाराणा-- (शिथिल स्वर में) मेवाड़ को इस सुकुमार बलि की भी 
आवश्यकता थी !*'*** यह राजपूतों के जीवन की सबसे बड़ी 
हार है। सबसे बड़ा कलंक है । 

[नेषथ्य में हलचल होती है । शक्तवान सरदार संग्रामसिंह कहते 
कक च्प हल 5४ 
हैं: मुझे मत रोको । में महाराणा से मिलकर ही रहूँगा ।] 
[खड़खड़ाहट के साथ संग्रामसिंह ।] 
संग्रामसिंह-महाराणा ! 
महाराणा--कौन, शक्‍तवान संग्राम सिंह ? 


संप्रामसिह--महाराणा ! क्या यह सच है कि चूड़ावत भ्रजीतर्सिह के कहने 
से आपने जवानसिंह को कृष्णाकुमार "की हत्या के लिए नियुक्त 
किया और वह सफल नहीं हुआ ? 


महाराणा--मैं इसका उत्तर नहीं दे सकूगा ! 

संग्रामसिह--क्योंकि यह सच है । और क्या यह भी सच नहीं है कि क्रृष्णा- 
कुमारी ने राजपूतों को वीरता पर कलंक लगाने वाले कायरों और 
नपुसकों की तरह समझा है और स्वयं विष-पान का जौहर 
अपने ऊपर लिया है ? क्‍या देवला का यह कथन सत्य नहीं है 
कि राजकुमारी ने आपकी चिन्ता दूर करने के लिए एक लिंग को 
हलाहल का न॑वेद्य चढ़ाकर स्वयं उसे पीने का प्रण किया है ? 





पे 


महाराणा-- (शिथिल स्वर में) सत्य है, संग्रामसिंह ! अ्रमीरखाँ से रक्षा 
पाने का और कोई उपाय नहीं था । 


संग्रामसिंह-- (आदेश से) तो यह कहिए कि राजपूत की तलवार का पानी 
उतर चुका । मेवाड़ की राजकुमारी अपने आत्म-सम्मान के लिए 
मृत्यु से सहायता माँगे और जौंक की तरह जीवन से चिपटे हुए 
राजपूत मातृ-भूमि का रक्त चूसते रहें ? और जब क्रृष्णा को ह 
मृत्य-दण्ड दिया गया, तो आपने मेवाड़ के सैनिकों को आत्म- 
हत्या की आराज्ञा नहीं दी ? आपकी कमर से यह तलवार लटकती 
रही और आपने इसके टुकड़े-टुकड़े नहीं किए ? असमर्थता का 
राग अलापने वाला पिता क्‍या कन्या से फ्ले विष-पान नहीं कर 
सकता था ? 


महाराणा-- (चीखकर ) संग्रामर्सिह ! 


संग्रमसिह--मुझे किसी बात का भय नहीं है। मेंने महाराज शकक्‍्तर्सिह के | 
वंश में जन्म लिया है, जिन्होंने विपत्ति में महाराणा प्रताप की ! 
रक्षा की । मुझे विलम्ब से सूचना मिली, नहीं तो कृष्ण का जीवन 
घरौंदे की तरह नष्ट न किया जा सकता । और उस कायर-कलंकी 
अजीतसिंह का प्रस्ताव आपने माना ही क्‍यों ? क्‍या इससे सारी 
राजपूत-जाति हमेशा के लिए लांछित नहीं हुई ? क्‍या अमीरखाँ 
पठान ने मेवाड़ को नष्ट कर दिया ? और क्‍या बेचारी कृष्णा के 





३२ षट्‌-दल 








मरने से उदयपुर हमेशा के लिए सुरक्षित हो गया ? श्रमीरखाँ 
अगर सामने था, तो क्‍या अजीतसिह अपने पूर्वजों की तरह मर 
नहीं सकता था ? मरने की चुनौती पर मैं--संग्रामसिह--सबसे 
पहले पूर्वजों का ऋण चुकाता । लेकिना यह बात मुभसे छिपाकर 
रखी गई । अजीतसिह ही आपका सर्वस्व था, जो तलवार लेकर 
शत्रुओं पर कूदना नहीं जानता, जानता है एक अबोध कन्या की 
हत्या से शत्रु के अ्रट्टहास में अपनी निर्लज्ज हँसी मिलाना । 

महाराणा--संग्रामसिंह, तुम सुनो । 

सम्रामसिंह--नहीं सुन्‌ गा, महाराणा ! राजनीति की बातें सुनने का अवकाश 
नहीं है । जो राजा अपनी राजपुत्री की रक्षा नहीं कर सका, उसे 
नष्ट हो जाना चाहिए । जो पिता अपनी पुत्री की हत्या के षड्यन्त्र 
में शामिल हो, वह पिता'***** 

महाराणा--खामोश, संग्रामसिह । 

संप्रामसिह--यह लीजिए तलवार । इसे वापस लौटाता हूँ । (तलवार फेंकता 
है ।) युगों से यह तलवार हमारे वंश में रही है | इसने उदयपुर 
की सेवा में सहस्नों मस्तकों को काटा है। हमारे पूर्वजों ने इसी से 
इस राजवंश की सेवा की है। कृष्णा की इस लज्जाजनक मृत्यु के 
बाद यह तलवार हमारे वंश में नहीं रहेगी । आज से हमारी 
तलवार इस राज्य से विदा हुई | इस गिरी हुई तलवार को तोड़ 
डालिये या अपनी कन्या के मृत शरीर पर इस तलवार से फिर 
प्रहार कीजिए । जय एकलिंग ! 

महाराणा--संग्रामसिंह, संग्रामसिंह"***** 

[महाराना का देवला के साथ सिसकते हुए प्रवेश ] 


महारानी-- ( करुण कण्ठ से सिसकियाँ लेती हुई ) मेरी कृष्णा, मेरी 
कृष्णा * * **** अब इस संसार में नहीं रही'***** । 


हा 


(| 
मे 
त 


मरी 

महाराणा-- (विहल स्वर में) इष्णा ! 

देवला-- (सिसकते हुए) महारानी मूच्छित हो गई थीं । मेरे रोकने पर भी 
राजकुमारी ने तीन बार विष-पान किया । तीनों बार वमन के 
द्वारा वह निकल गया । अन्त में उन्होंने गहरी भ्रफीम के कुसुम्मा 
को हंसते हुए पान किया । महाराज एकलिंग को प्रणाम कर वह 
सदा के लिए गहरी नींद में सो गई । 

महारानी-- (चीखकर ) मेरी कृष्णा ! 

महाराणा- (कातर होकर) मुझे धिक्‍्कार है। 

महारानी - काला जहर उसके सारे शरीर में फैल गया | क्या कोई उस जहर 
को नहीं उतार सकता ? 

(दूर पर संपेरे की बीन सुनाई पड़ती है) 

देवला--साँप के जहर की तरह इसका जहर भी नहीं उतरेगा । 

महाराणा--वह जहर अभ्रब नहीं उतर सकेगा, महारानी ! उसका जहर और 
मेरी कलंक रेखा सदा के लिए अमर हो गई। 


[रानी कौ एक गददरी सिसकी । दूर से आती हुई संपेरे की बीन 
सुनाई पड़ रही है।] 

जगदोशचन्द्र माथुर ] 


परिचय-- ० 


जगदीशुचन्द्र माथुर 


माथुर महोदय वहुत ऊ'चे श्रधिकारी होते हुए भी कभी-कभी श्रपने व्यरत जीवन से 
! कुद्ठ समय निकालकर साहित्य-वाटिका की सिंचाई भी करते रद्दते दं । हिन्दी के लिए 
यह कम गौरव की वात नहीं। आपका अनुभव विस्तो्णं और श्रध्ययन विशाल है, 
£श्सीलिए जीवन के प्रति आपका दृष्टिकोण प्रौढ़, संयत श्र संतुलित दैं। इसी संतुलन 
के दर्शन हमें उनके एकॉकियों में मिलते हैं। “वे नतो पात्रों के रसावेश में बहते हैं । 
न विवेचना और तक की कप्तौटी पर नीरस ही बंनते हैं ।” एक खरथ और आशावादी 
प्रगति के सन्देश को वे अपने नाटकों द्वारा मुखरित करते है” और इस प्रगति में प्रेम 
भोर मानवता, पुरुष और नारी वरावर के साभीदार बनते है । 


, उनके विचार में बिलखती धरती पर पांव रखकर हंसते तारों की बातें करना न केवल 
भसंगत है, अपितु धोर पाप है; कर्तव्य से विमुख होना है। जनता की भड़कनों के साथ 
भपनी धड़कनें मिलाना ही देश के लिए कल्याणकारी हो सकता है । 


प्रस्तुत एकांकी में इसी तथ्य की ओर श्शारा किया गया है । इस नाटक में “ओोज गुण” 
प्रधान है, जो राष्ट्रीयता के भाव को उदीप्त करने के लिए एक अमोघ साधन दे । कथा- 
प्रवाह कलकल करती हुईं नदी की तरद्द निर्बाध गति से आगे बढ़ता नाता दे। कथोपकथन 
में चज्ती भाषा ने सजीवता के साथ मार्मिकता को जुदा दिया हैं । 

आप आजकज 'आकाशवाय? के ढायरेक्टर-जनरल हैं । 


नाटक के पात्र 


शेखर---उज्जयिनी का कवि । हु 
माघव--गुप्त साम्राज्य में एक राज्य-कर्मंचारी (शेखर का मित्र) । 
छाया--शेस्तर की प्रेयसी, बाद में पत्नी । 
समय--सन्‌ ४५५ ई० के आस-पास 
स्थान--गुप्त साम्राज्य की राजधानी उज्जयिनी में 
एक साधारण कवि का घर । 





में 

(कवि शेखर का गृह । सब बस्तुए' अस्त-व्यस्त | बांई ओर एक 
तख्त पर मेरी फटी हुई चद्दर बिछी है। उस पर एक चोकी भी 
रखो हे और लेखनी इत्यादि भी । इधर-उधर भोजपत्र (या कागज़) 
बिखरे हुए पड़े हैं। एक तिपाई भी है, जिस पर कुछ पात्र रखे 
हुए हैं । पीछे की ओर खिड़को है। बाँया दरवाजा अन्दर जाने के 
लिये है ओर दाँया. बाहर से आने के लिए। द॑.बारों में कई आले 
या ताख है, जिनमें दीपदान या कुछ ओर बस्तुए रखी हैं | शेखर 
कुड् गुनगुनाते हुए टहलता है, या कभी तर्त पर बेठ जाता है। 
जान पड़ता है, वह संलग्न है। तललीन मुद्रा । जो कुड वह कहता 
है, उसे लिखता भी जाता है |) 

अंगुलियां आतुर तुरत पसार, 

खींचते नीले पट का छोर (दुबारा कहता है, फिर लिखता है) 

टेंगा जिसमें जाने किस ओर 

स्वर्णकण ** **** स्वर्ण-कण*'**** 


(पूरा करने के प्रयास में तलल्‍लीन है। इतने में बाहर से माधव 
का प्रवेश | सांसारिक अनुभव और जानकारी उसके चेहरे से प्रकट 
है। द्वार के पास खड़ा होकर वह थोड़ी देर तक कवि की लीला 
देखता रहता है । उसके बाद।) 


माधव--शेखर ! 

शेखर--(अभी सुना ही नहीं | एक पंक्ति लिखकर) “स्वर्ण-कर्ण प्रिय 


को रहा निहार ।' 

माधव-शेखर । 

शेखर-- (चौंककर) कौन ! श्रोह ! माघव ! (उठकर माधव की ओर 
बढ़ता है |) 


माधव---क्या कर रहे हो शेखर ? 

शेखर--यहां आओ माधव, यहाँ । (उसके कन्धों को पकड़कर तख्त 
पर बिठाता हुआ) यहाँ बैठो । (स्वयं खड़ा है) माघव 
तुमने भोर का तारा देखा कभी । 


माधव-- (मुस्कराते हुए) हाँ । क्‍यों ! 

शेखर- (बड़ी गम्भीरतापूवेक) कैसा श्रकेला, एकटक देखता रहता 
है ? जानते हो ?'*'*** नहीं जानते। (तख्त के दूसरे भाग 
पर बेठता हुआ) बात यह है कि एक बार रजनीबाला 
अपने प्रियतम प्रभात से मिलने चली, गहरे नीले कपड़े पहनकर 
जिसमें सोने के तारे टँके थे। ज्यों ही निकट पहुंची त्यों ही 
लाज की आँधी आई और बेचारी रजनी को उड़ा ले चली । 
(रुककर ) फिर क्‍या हुआ ? 

माधव-- (कुछ उद्योग के बाद) प्रभात अकेला रह गया । 

शेखर--नहीं, उसने अपनी अंगुलियाँ पसारकर उसके नीले पट का छोर खींच 


लिया । जानते हो, यह भोर का तारा है न ? उसी छोर में 
टेंका हुआ सोने का कण है ? एकटक प्रियतम प्रभात को 


निहार रहा है।''*'* क्‍यों? 
माधव--बहुत ऊंची कल्पना है । लिख चुके क्‍या ? 
शेखर--अ्भी तो और लिखूंगा । बैठा ही था कि तुम आ गये-- 


“पं 

माधव-- (हंसते हुए) और तब तुम्हें ध्यान हुआ कि तुम घरती पर ही 
बैठे थे, आकाश में नहीं । (रुककर) मुझे कोस तो नहीं 
रहे हो शेखर ? 


शेखर-- (भोलेपन से) क्‍यों ? 


माधव--तुम्हारी परियों. और तारों की दुनिया में में मनुष्यों की दुनिया 
लेकर आ गया । 

शेखर-- (सच्चेपन से) कभी-क्रभी तो तुममें भी कविता दीख पड़ती 
हैः! 

माधव-मुभमें ?'**' ** (जोर से हंसकर) तुम अठखेलियाँ करना भी 
जानते हो ?**** (गम्मीर होते हुए) शेखर कविता तो 
कोमल हृदयों की चीज़ है। मुझ-जैसे काम-काजी राजनीतिज्ञों 
और सैनिकों के तो छूने-भर से मुरका जाएगी। हम लोगों 
के लिए तो दुनिया की और ही उलभनें बहुत हैं । 


शेखर --माघव, तुमने कभी यह भी सोचा है कि इन उलभनों से बाहर 
निकलने का मार्ग भी हो सकता है ? 


माधव--और हम लोग करते ही क्‍या हैं ? रात-दिन मनुष्यों की उलभरनें 
सुलभाने का ही तो उद्योग करते रहते हैं । 


शेखर--यही तो नहीं करते | तुम राजनीतिज्ञ और मन्त्री लोग बड़ी 
संजीदगी के साथ अमीरी-गरीबी, युद्ध और सन्धि की समस्याओं 
को हल करने का अभिनय करते हो, परन्तु मनुष्य को इन 
उलभनों के बाहर कभी नहीं लाते। कवि इसका प्रयत्न करते 
हैं, पर तुम उन्हें पागल'*'*** 

माधव--कवि ?****** (अवहेलनापूलेक) तुम उलभनों से बाहर 
निकालने का प्रयास नहीं करते, तुम उन्हें भूलने का प्रयास 


डर षट्‌-दल | 
मत ली । 





करते हो ? तुम सपना देखते हो कि जीवन सौंदय्य है, हम 
जागते रहते हैं और देखते हैं कि जीवन ककत्तंव्य है । 


शेखर--(भावुकता से) मुझे तो सौंदर्थ ही कत्तेव्य जान पड़ता है। मुझे तो 
जहाँ सौंदय॑ दीख पड़ता हैं, वहाँ कविता दीख पड़ती है, वहीं 
जीवन दीख पड़ता है। (स्व॒र बदलकर) माधव, तुमने सम्राट 
के भवन के पास राजपथ के किनारे उस अंधी भिखमंगी को 
कभी देखा ? 

मांधव - (मुस्कराहट रोकते हुए) हाँ । 

शेखर--मैं उसे सदा भीख देता हूँ । जानते हो क्‍यों ? 

माधव--क्यों ? (कुड सोचने के बाद) दया सज्जन का भूषण है। | 

शेखर--दया ! हु । (ठहरकर) में तो उसे इसलिए भीख देता हूँ क्‍योंकि क्‍ 
मुझे उसमें एक कविता, एक लय, एक कला भलक पड़ती है। : 
उसका गहरा भुरियोंदार चेहरा, उसके कांपते हुए हाथ, उसकी 
आँखों के बेबस गड़डे (एक तरफ एकटक देखते हुए, मानो 
इस मानसिक चित्र में खो गया हो।) उसकी भुकी हुई 
कमर'***** माधव मुझे तो ऐसा जान पड़ता है कि मानो किसी 
शिल्पी ने उसे इस ढाँचे में ढाला हो । 

माधव--(इस भाषण से उसका आच्छा खासा मनोरंजन हो गया 
जान पड़ता हे। खड़े होकर शेखर पर शरारत भरी आंखें 
गड़ाते हुए) शेखर टाट में रेशम का पैबन्द क्यों लगाते हो ? 
ऐसी कविता तो तुम्हें किसी देवी की प्रशंसा में करनी चाहिये 
थी। ४ 

शं खर--(सरल भाव से) किस देवी की ? 

माधव--यह तो उसके पुजारी से पूछो। (अर्थ-पूर्ण स्वर में) 

शेंखर-में तो नहीं जानता किसी पुजारी को 

माधव--अपने को आज तक किसी ने जाना है, शेखर ? (हंस पड़ता 
है, शेखर कछ सममकर मेंपता-सा हे) पागल ! (गंभीर 
होकर ब ठते हुए) शेखर, सच बताओ, तुम छाया को प्यार 
करते हो ? 
शं खर--कितनी बार पूछोगे ९ (मंद गहरे स्वर में) ''''' 
माधव--बहुत प्यार करते हो ? 
शं खर-- माधव, जीवन में मेरी दो ही तो साधनाएं हैं (तरूत से उठकर 
खिड़की की ओर बढ़ता हुआ) छाया का प्यार और कविता। 
(खिड़की -के सहारे दशकों की ओर मुह करके खड़ा हो 
जाता है |) 
माधव-- और छाया ? 
शंखर--हम दोनों नदी के दो किनारे हैं, जो एक-दूसरे की ओर मुड़ते 
हैं, पर मिल नहीं पाते । 
माधघव--(उठकर शंखर के कन्धे पर हाथ रखते हुए) सुनो शेखर, 
नदी सूख भी तो सकती है । 
शेखर--नहीं माधव, उसके भाई देवदत्त से किसी तरह की आशा 
करना व्यर्थ है। मेरे लिए तो उनका हृदय सूखा हुआ है । 
माधव--्यों ? 
शेंखर--तुम पूछते हो क्‍यों ? तुम भी तो सम्राट्‌ स्कन्दगुप्त के दरबारी 
हो। देवदत्त एक मन्‍्त्री है। भला, एक मन्‍्त्री की बहन का 
एक मामूली कवि से क्‍या सम्बन्ध ? 
माधव-- मामूली कवि ! शेखर तुम अपने को मामूली कवि समभते हो ? 
शंखर--भशर क्या समभू ? राजकवि ? 
साधव--सुनो शेखर, तुम्हें एक खबर सुनाता हूँ । 

शंखर--खबर ? 

माधव-हां, में कल रात को राजभवन गया था | 

शं खर--इसमें तो कोई नई बात नहीं । तुम्हारा तो काम ही यह है। 


साधब--नहीं, कल एक उत्सव था। स्वयं सम्राद्‌ ने कुछ लोगों को 
बुलाया था। गाने हुए, नाच हुए, दावत हुई। एक युवती ने 
बहुत सुन्दर गीत सुनाया । सम्राट्‌ तो उस गीत पर रीभ गये । 


शेखर--(डकताकर) आखिर तुम यह सब मुझे क्‍यों सुना रहे हो, 
माधव ? 


माधब--इसलिए कि सम्राद्‌ ने उस गीत के बनाने वाले का नाम पूछा। 
पता चला कि उसका नाम था शेखर । 


े खर ] 

शंखर--(चॉककर) क्‍या ! 

माधव--अभी और तो सुनो। उस युवती ने सम्राट से कहा किह्रगर 
आपको यह गाना पसन्द है, तो इसके लिखने वाले कवि को अपने 
दरबार में बुलाइयें। अब कल से वह कवि महाराजाधिराज 
सम्राट्‌ स्कन्दगुप्त विक्रमादित्य के दरबार में जाएगा । 

शंखए-मैं ? 

माघव--(अभिनय-सा करते हुए, भुककर) श्रीमान्‌, क्या आप ही का 
नाम शेखर है ? 


शेंखर--मैं जाऊंगा सम्राट्‌ के दरबार में ? माधव, सपना तो नहीं देख && 
रहे हो ? 

माधव--सपने तो तुम देखा करते हो । लेकिन अभी मेरा समाचार 
पूरा कहाँ हुआ है ? 

शं खर--हां, वह युवती कौन है ? 

माधव-अब यह भी बताना होगा ? तुम भी बुद्ध, हो। क्‍या इसी बूते 
पर प्रेम करने चले थे । 


शं खर-ओह ! छाया !*'“““(माघव का हाथ पकड़ते हुए) 
तुम कितने अच्छे हो ! 

माधव-और सुनो ! सम्राट्‌ ने देवदत्त को आराज्ञा दी है कि वह तक्षशिला 
जाकर वहां के क्षत्रप वीरभद्र को दबाएँ। आर्य देवदत्त के साथ 
में भी जाऊंगा, उनका मन्त्री बनकर । समझे ? 

शेखर--(स्वप्न-से में) तो क्या सच ही छाया ने कहा ? सच ही ? 

माधव--शेखर, श्राठ दिन बाद आये देवदत्त और में तक्षशिला चल 
देंगे ! उसके बाद'***** उसके बाद छाया यहाँ रहेगी ? भला, 


बताओ तो ? 

९, ध५/ 

शेश्वर--माधव ! “(माधव हँस पड़ता हे ) इतना भाग्य ? इतना 
2४ 8४० विश्वास नहीं होता । 

माधव--न करो विश्वास !"''''' लेकिन भलेमानस, छाया क्‍या इस 


कूड़े में रहेगी ? यह बिखरे हुए कागज, टूटी चटाई, फटे हुए 
वस्त्र । शेखर लापरवाही की भी सीमा होती है ! 

शं खर--मैं कोई इन बातों की परवाह करता हूं ! 

माधव--और फिर ? 

शे खर--मैं परवाह करता हूँ फूल की पंखुड़ियों पर जगमगाती हुई श्ोस 
की, ( भावोद्रक से ) संध्या में सूर्य की किरणों को अपनी 
गोद में सिमेटने वाले बादल के टुकड़ों की, सुबह को आकाश 
के कोने में टिमटिमाने वाले तारे की । 


माधव--एक चीज रह गई ! 
शंखर--क्या ? 

माधव--जिसे तुम वृक्षों के नीचे दिन में फैली देखते हो। (उठकर दूर” 
खड़ा हो जाता है। ) 
शेंखर--वृक्षों के नीचे ? 
साधव--जिसे तुम दपेण में कलकती देखते हो । 
शं खर--दर्पंण में ? 
माधव--जिसे तुम अपने हृदय में हमेशा देखते हो। (निकट आ 
गया हे) 
शेखर-- (समभकर बच्चों की तरह) छाया ! 
साधव--मुम्कराते हुए) छाया ! 
(पर्दा गिरता है । ) 
२४ कि 

(उज्जयिनी में आय देवदत्त का भवन, जिसमें अब शेखर और 
छाया रहते हैं। कमर। सज। हुआ ओर साफ है। दीवारों पर कुछ 
चित्र खिंचे हुए हैं । कोने में धूपदान भो है | सामने तख्त पर चटाई 
ओर लिखने-पढ़ने क्रा सामान है। बराबर में एक छोटी चौकी 
पर कुछ प्रन्थ रखे हुए हैं | दूसरी ओर एक पीढ़ा है, जिसके निकट 
मिट्टी की किन्तु कलापूर्ण, एक अगगीठी रखी डई है। दीवार के 
एक भाग पर एक अलगनी है, जिंस पर कुछ धोतियां इत्यादि टंगी 
हैं।) । 
“छाया, सौंदर्य की प्रतिमा, चांचल्य, उन्‍्माद और गाम्भीर्थ का जिसमें 
स्त्रीःसुलभ सम्मिश्रण है , गृह-स्वामिनी होने के नाते कमरे की सब वस्तुएँ । 
ठीक-ठीक स्थान पर सम्हालकर रख रही है। साथ ही 'कुछ गुनगुनाती 
भी जाती है। जाड़ा होने के कारण तापने के लिये उसने अ्ंगीठी में अ्रग्नि 
प्रज्वलित कर दी है | कुछ देर बाद पीढ़े पर बैठकर वह अंगीठी को ठीक: 

| करती है । उसकी पीठ द्वार की ओर है। अपने काये और गान में इतनी 


। संलग्न है कि उसे बाहर पैरों की आवाज नहीं सुनाई देती ।) 


व 


गोत 

| प्यार की है क्या यह पहचान ? 

। चाँदनी का पाकर नव स्पशं, चमक उठते पत्ते नादान, 
पवन को परस सलिल की लहर, नृत्य में हो जाती लयमान, 
सूें का सुन कोमल पदचाप, फूट उठता चिड़ियों का गान, 
तुम्हारी तो प्रिय केवल याद, जगाती मेरे सोये प्राण । 


प्यार की है क्या यह पहचान ? 


(धीरे से शेखर का प्रवेश | कन्धे ओर कमर पर ऊनी दुशाला है, 
बगल में फूज्ञों की माला है। द्वार पर चुपचाप खाड़ा होकर मुस्कराते 


£ हुए छाया का गीत सुनता है ।) 


शेखर-- (थोड़ी देर बाद, धीरे से ) छाया ! (छाया नहीं सुन पाती 
है, गाना जारी है | फिर कुछ समय बाद) छाया ! 
छाया--(चौंककर खड़ी हो जाती है | मुख फेरकर) ओह ! 


शेखर--( रत की ओर बढ़ता हुआ ) छाया तुम्हें एक कहानी मालूम 
है? 


छाया--( उत्सुकतापूवंक) कौन-सी ? 
शंखर-- (छोटी चौकी पर पहले तो अपनी बगल का ग्रन्थ रखता 


है, ओर फिर उस पर दुशाला रखते हुए ) एक बात सुन्दर- 
सी। 


छाया---सुनें, कैसी कहानी है ? 


शेखर--( बेठकर ) एक राजा के यहां एक कवि रहता था, युवक और 


ई.गशब्ध 2 जा [7४८०४ गा 

भावुक । राजाभवन में सब लोग उसे प्यार करते थे। राजा 

तो उस पर निछावर था। रोज सुबह राजा उसके मुह से 
नई कविता सुनता था । नई और सुन्दर कविता । 

छाया-हैं ? ( पीढ़ी पर बेठ जाती है, चिबुक को हथेली पर 
टेकती है। ) 


शं खर--परन्तु उसमें एक बुराई थी । 


, 


छाया-+कक्‍्या ? 

शे खर--वह अपनी कविता केवल सुबह के समय सुनाता था। यदि राजा 
उसे पूछता कि तुम दोपहर या संध्या को अपनी कविता क्‍यों 
नहीं सुनाते, तो वह उत्तर देता--में केवल रात के समय तीसरे 
पहर में कविता लिख सकता हूँ । 

छाया--राजा उससे रुष्ट नहीं हुआ ? 

शेंखर--नहीं, उसने सोचा कि कवि के घर चलकर देखा जाए कि इसमें 
रहस्य क्या है ? रात का तीसरा पहर होते ही राजा वेश बदल- 
कर कवि के घर के पास खिड़की के नीचे बैठ गया । 

छाया--उसके बाद ? 

शंखर-- उसके बाद राजा ने देखा कि कवि लेखनी लेकर तैयार बैठ 
गया । थोड़ी देर में कहीं से मधुर, बहुत सुरीला स्वर राजा के 
कान में पड़ा । राजा भूमने लगा और कवि की लेखनी आप- 
से-आप चलने लगी । 





छाया--फिर क्‍या ? 

शं खर--फिर क्या ? राजा महल को लौट आया और उसके बाद उसने 
कवि से कभी यह प्रशत नहीं पूछा कि वह सुबह ही क्‍यों कविता 
सुनाता था । भला, बताओ तो क्‍यों नहीं पूछा ? 


छाया--वरताऊ ? 


थ 





शं रूर--हाँ ! 

छाया--राजा को यह मालूम हो गया कि उस गायिका के स्वर में ही 


! शंखर--( 
छाया--( 


* शे खर--( 


छाया--( 


कवि की कविता थी । और बताऊँ ? (खड़ी हो जाती है ।) 
मुप्कराते हुए ) छाया, तुम-- 


टोककर, शीघ्रआ॥ ओर चंचलता के साध ) वह गायिका 
ओर कोई नहीं, उस कवि को पत्नी थी । और बताऊँ ? उस 
कवि को कहानी सुनाने का बहुत शौक था, भूठी कहानी । 
और बताऊँ ? उस कवि के बाल लम्बे थे, कपड़े ढीले-ढाले, 
गले में उसके फूलों की माला थी, माथे पर--(इस बीच में 
शंखर की मुस्कराहट हलकी हँसी में परिणत हो गई है, 
यहाँ तक क्रि इन शब्दों तक पहुँ चते-पहुँचते दोनों जोर से 
हँस पड़ते हैं। ) 

थोड़ी देर बाद गम्भीर होते हुए ) लेकिन छाया, तुम्हीं 


बताओ तुम्हारा गान, तुम्हारी प्रेरणा, तुम्हारे प्रेम के बिना 
मेरी कविता क्‍या होती ? तुम तो मेरी कविता हो ! 


बड़े गंभोर उलाहने-भरे स्व॒र में ) प्रत्येक पुरुष के लिए 
स्‍त्री एक कविता है । 


शे खर॒- क्या मतलब तुम्हारा ? 


छाया -कविता तुम्हारे सूने दिलों में संगीत भरती है । स्त्री भी तुम्हारे 


| 


ऊबे हुए मन को बहलाती है । पुरुष जब जीवन की सूनी चट्टानों 
पर चढ़ता-चढ़ता थक जाता है, तब सोचता है--चलो, थोड़ा 
मन-बहलाव कर लें। स्त्री पर अपना सारा प्यार, अपने सारे 
अरमान निछावर कर देता है, मानो दुनिया में और कुछ हो ही 
न। और उसके बाद जब चाँदनी बीत जाती है, जब कविता 
नीरव हो जाती है, तब पुरुष को चट्टानें फिर बुलाती हैं, और 


० षट्‌-दल 






वह ऐसे भागता है मानो पिजरे से छूटा हुआझा पंछी न और || 

स्त्री ? स्त्री के लिए वही अँधेरा, फिर वही सूनापन । | 
शेखर -- ( मन्द स्वर में ) छाया, तुम मेरे साथ अन्याय कर रही हो, 
छाया--क्या एक दिन तुम मुझे भी ऐसे छोड़कर न चले जाओगे ? 
शेखर--लेकिन छाया, में तुम्हें छोड़कर कहाँ जा सकता हूँ ? 
छाया--उहूँ, में नहीं मान सकती । 


शेखर--सुनो तो, मेरे लिए तो जीवन में ऐसी सूखी चट्टानें थोड़े ही हैं । 
मेरी कविता ही मेरी हरी-भरी वाटिका है। में उसे प्यार 
करता हूँ, क्योंकि मुझे उसमें सौंदर्य दीखता है । जिस दिन मैं तुमसे | 
दूर जाऊँगा, उस दिन में सौंदयं से दूर हो जाऊंगा। ( कुछ 
रुककर ) मेरी कविता मर जायगी । हि 

छाया--नहीं शेखर, में मर जाऊंँगी किन्तु तुम्हारी कविता रहेगी, बहुत 
दिन रहेगी । 


शेखर-मेरी कविता ! ( कुछ देर बाइ )'* “छाया आज में तुम्हें 
एंक बड़ी विशेष बात बताने वाला हूँ, एक ऐसा भेद जो अब 
तक मैंने तुमसे भी छिपा रखा था । 

छाया--रहने दो, तुम ऐसे भेद और ऐसी कहानियाँ सुनाया ही करते हो। 

शेखर--नहीं ! '**'** अच्छा, तनिक उस दुशाले को उठाओ्नरो । ( छाया 
उठाती है। ) उसके नीचे कुछ है। ( छाया उस भ्न्थ को 
हाथ में लेती हैं । ) उसे खोलो'****'क्या है ! 

छाया--( आइचर्यान्वित होकर ) श्रोह ! (ज्यॉ-ज्यों छाया डश्षके 
पन्‍ने उलटती जाती है, शंखर की प्रसन्नता बढ़ती जाती 
है।) 'भोर का तारा” । उफ्फोह ! यह तुमने कब लिखा ? 
मुभसे छिपकर ? 

! शेखर--( हँसते हुए, विजय का-सा भाव | ) छाया, तुम्हें याद है 
| उस दिन की, जब माधव के साथ में तुम्हारे भाई देवदत्त से 
मिलने इसी भवन में आया था ? 

| छाया--( शेखर की ओर थोड़ी देर देखकर ) उस दिन को कैसे 
। भूल सकती हूँ शेखर ? उसी दिन तो भैया को तक्षशिला जाने 
की आज्ञा मिली थी, उसी दिन तो हम और तुम****** (रुक 
जाती है। ) 


शेखर--हाँ छाया, उसी दिन मेंने इस महाकाव्य को लिखना आरम्भ किया 
था। (गहरे स्त्रर में) श्राज वह समाप्त हो गया । 


8 छाया--शेखर यह हमारे प्रेम की अश्रमर स्मृति है । 


शेबर--उसे यहाँ लाओ । (हाथ में लेकर, चार से खोलता हुआ) 
हा “'भोर का तारा' छाया ! यह काव्य बड़ी लगन का फल है । कल में 
। इसे सम्राट्‌ की सेवा में ले जाऊंगा और फिर जब में उस सभा 
में इसे सुनाना श्रारम्भ करूंगा, उस समय सम्राट्‌ गदु-गद हो 
रे जायेंगे, और में कवियों का सिरमौर हो जाऊँगा । छाया 
बरसों बाद दुनिया पढ़ेगी, कविकुल-शिरोमणि शेखर कृत 
'भोर का तारा'-- हा हा हा ! (विभोर) 
(छाया उसकी ओर एकटक देख रहो है । सहसा उसके चेहरे 
पर चिन्ता की रेखा खिंच जाती है । शेखर हँस रहा है) 
छाया--शेखर ! (वह हँसे जा रहा है ।) शेखर ! (हँसे जा रहा 
३९ है) शेखर ! (शेखर को दृष्टि उस पर पड़ती है) 
| 
ी शेखर - (सहसा जछ्ञुप होकर) क्‍यों छाया ? क्‍या हुआ तुमको ? 
! शैेश्धर--(चिन्तित स्वर में) शेखर ! (चुप हो जाती है ।) 
शेखर--कहो । 


सन अं 

छाया---तुम इसे सम्हालकर रखोगे ? 

शं खर---_बस इतनी ही बात ? 

छाया--शेखर, मुझे डर लगता है कि'****: कि १2०६ कहीं यह नष्ट न हो 
जाय, कोई उसे चुरा न ले जाय, और फिर तुम । 





शंखर--हा हा हा ! पगली, ऐसा क्‍यों होने लगा ! सोचने से ही डर 
गई ! छाया, छाया, तुम्हारे लिए तो आज प्रसन्न होने का 
दिन है, बहुत प्रसन्न ! इधर देखो छाया, हम लोग कितने 
सुखी हैं ? और तुम ? जानती हो, तुम कौन हो ? तुम तो 
तक्षशिला के क्षत्रप देवदत्त की बड़ी बहन और उज्जयिनी के सबसे 
बड़ कवि शेखर की पत्नी !****** तक्षशिला का क्षत्रप और उज्ज- 
यिनी का कवि हूं हूँ हँ ! ****** क्यों छाया ? 

छाया-- (मन्द्‌ स्व॒र में) तुम सच कहते हो, शेखर हम बहुत सुखी हैं । 

शं खर-- (मग्नावस्था में ) बहुत सुखी ? 

(सहसा बाहर कोलाहल । घोड़े के टापों की आवाज । शं खर 
ओर छाया छिटककर चेतन्य खड़े हो जाते हैं । शंखर द्वार की 
ओर बढ़ता है |) 
शं खर--कौन है ? 

(सहसा माधव का प्रवेश । थक्रित और श्रमित, शस्त्रों,से सुसज्जित, 
पसीने से नहा रहा है | चहरे पर भय ओर चिन्ता के चिह्न हैं ।) 
शंखर और छ/या--माघव ! 
शे खर--माधव, तुम यहाँ कहाँ ? 
माधव-- (दोनों पर दृष्टि फेकता हुआ) शेखर, छाया, (फिर डस कमरे. 


पर डरती-सी आंखें डालता है, मानो उस सुरम्य घोंसले 
को नष्ट करने से भय खाता हो | कुछ देर बाद बड़े 

प्रयत्न ओर कष्ट के साथ बोलता है ।) मैं तुम दोनों से भी 
भीख माँगने आया हूँ । 


(छाया और शं खर के आइचये का ठिकाना नहीं है!) 
छाया - भीख माँगने ? तक्षशिला से ? 


शेखर--तक्षशिला से ? माधव, क्‍या बात है ? 





4 
| 
गे म्राधव--(धीरे-धीरे मजबूनी के साथ बोलन। आरंभ करता हे, परन्तु 


| 
|; 
| 
। 


तो ज्यों-ज्यों बढ़ता जाता है, त्यों-त्यों स्वर में भावुकता आती 

॥| जाती है।) हाँ, में तक्षशिला से हीआ रहा हूँ। यहाँ तक 

व कैसे बीते, यह भी नहीं जानता। हाँ, यह जानता हूँ कि आज 
गुप्त साम्राज्य संकट में है और हमें घर-घर भीख माँगनी 
पड़ेगी । * 


शंखर--गुप्त साम्राज्य संकट में है, क्या;कह रहे हो माधव ! 


ब( भाधव- (संजीदगी के साथ) शेखर पश्चिमोत्तर सीमा पर आग लग 
वी चुकी है । हूणों का सरदार तोरमाण भारतवर्ष पर चढ़ 
आया है । 


छाया--(भयाक्रान्त होकर) तोरमाण ? 
माधव -- उसने सिन्ध नदी को पार कर लिया है, उसने अम्भी राज्य को 
नष्ट कर दिया है, उसकी सेना तक्षशिला को पैरों तले रोंद 
रही है। 
| छाया--(सदसा माधव के निकट जाकर, -भय से कातर दो उसकी 
मुजा पकड़ती हुई |) तक्षशिला ? 
माधव-- (उसी स्वर में) सारा पंचनद आज उसके भय से काँप रहा 
है। एक-के-बाद-एक गाँव जल रहे हैं । हत्याएँ हो रही हैं । 
अत्याचार हो $रहे हें। शीघ्र ही सारा झञार्थाव्त पीड़ितों की 


) 


१... 

हाहाकार से गजने लगेगा। शेखर, छाया, में तुम से माँगता 
हूँ, नई भीख मांगता हूँ--सम्राट्‌ स्कन्दगुप्त की, साम्राज्य की, 
देश की इस संकट में मदद करो। (बाहर भारी कोलाहल | 
शेखर ओर छाया जड़बत्‌ खड़े हैं ।) देखो बाहर जनता उमड़ 
रही है । शेखर तुम्हारी वाणी में ओज है, तुम्हारे स्वर में प्रभात । 
तुम अपने शब्दों के बल पर सोई हुई आत्माओ्रों को जगा सकते 
हो, युवकों में जान फूंक सकते हो। (शेखर सुने जा रहा है । 
चेहरे पर भावों का आवेग । मस्तक पर हाथ रखता है ।) 
आज साम्राज्य को सैनिकों की आवश्यकता है। शेखर, अपनी 
ओजमयी कविता के द्वारा तुम गाँव-गाँव में जाकर वह आग 
फैला दो जिससे हज़ारों और लाखों भुजाएँ अपने सम्राट और 
अपने देश की रक्षा के लिए शस्त्र हाथ में ले लें। (कुछ रुककर 
शेखर के चेहरे की ओर देखता है। उसकी मुद्रा बदल 
रही है - जेसे कोई भीषण उद्योग कर रहा हो।) कवि, 
देश तुमसे यह बलिदान माँगता है। 


षश 


छाया-- (अत्यन्त ददे भरे करुण स्वर में) माधव ! माघव ! । 

माघव- (मुड़कर छाया की ओर कुछ देर देखता है फिर थोड़ी देर 
बाद) छाया, उन्होंने कहा था-मेरे प्राण क्‍या चीज हैं, इस 
में तो सहस्नों मिट गये और सहस्नरों को मिटना है। 


शेखर-- (मानो नींद से जगा हो) किसने ? 
माधव--आ॥रार्य देवदत्त ने, अन्तिम समय । 


छाया-- (जैसे बिजली गिरी हो) माधव, तो क्‍या भैया । 


म।धव - उन्होंने वीरगति पाई है, छाया ! (छाया पृथ्वी पर गिर जाती 
है। चेहरे को हाथों से ढक लिया है । इस बीच में माधव | 
कह्टे जाता है, शेखर एक-दो बार घूमता हे । उसके सुख 


;! 
2 


| 
| 
48 ६ 

कम पक सर लक मर ३ कल कम अ अ क लक मम 
से प्रकट होता है मानो डूबते को सहारा मिलने वाला है ।) 
तक्षशिला से चालीस मील दूर विद्रोही वीरभद्र की खोज 
में वह हूणों के दल के निकट जा पहुँचे । वहाँ उनको ज्ञात 
हुआ कि वीरभद्र हूणों से मिल गया है। उनके बीस सैनिक 
आगे हुणों में फंसे हुए थे । वे तक्षशिला लौट सकते थे और अपने 
प्राण बचा सकते थे । परन्तु एक सच्चे सेनापति की भांति उन्होंने 
अपने सैनिकों के लिए प्राण संकट में डाल दिये और मुझे 
तक्षशिला और पाटलिपुत्र को चेतावनी देने के लिए भेजा । 
में आज-- 


(सहसा रुक जाता है, क्योंकि उसकी दृष्टि शेखर पर जा पड़ती 
है।शंख्र चौकी के पास खड़ा है, उसके चेहरे पर दृढ़ता और 
विजय का भाव है। बाहर कोलाहल कम हे। शेखर अपना हाथ 
बढ़ाकर अपने ग्रन्थ 'भोर का तारा! को उठाता है। इसी समय माधव 
की दृष्टि उस पर पड़ती है। शेखर पुस्तक को कुछ देर चाब से, 
बिछुड़न से, प्रेम से देखता है। उसके बाद आगे बढ़कर अंगीठी 
के निकट जाकर उसमें जलती हुई अग्नि को देखता है और धीरे-धीरे 
उस पुस्तक को फाड़ता है। इस आवाज़ को सुनकर छाया अपना 
मुख ऊपर करती है ') 


छाया--(उसे फ.ड़ते देखक- ) शेखर ' 


(लेकिन शेखर ने उसे अग्नि में डाल दिया । लपटें उठती है । छाया 
फिर नीचे गिर पड़ती है। शेखर लपटों की तरफ देखता है । फिर 
छाया की ओर दृष्टिपात करता है, एक सूखी हँसी के बाद बाहर 
चल देता है। कोलाहल कम होने के कारण उसके पेरों की आवाज 
थोड़ी देर तक सुनाई देती है। माधव द्वार की ओर बढ़ता है।) 

(अत्यन्त पीड़ित स्व॒र में) माधव, तुमने तो मेरा प्रभात नष्ट 
कर दिया। (माधव उसके यह्‌ शब्द्‌ सुनकर बाहर जाता- 
जाता रुक जाता है। मुड़कर छाया की ओर देखता है. 
ओर पीछे की ओर देखता है, फिर पीछे की खिड़की 
के निकट जाकर उसे खोल देता है। इससे बाहर का 
कोलाहल स्पष्ट सुनाई देता है शंखर और उसके साथ 
पूरे जन-समूह के आने का रबर सुन पड़ता है।) 
नकक्‍्कारे पर डंका बजा है तू शस्त्रों को अपने सँभाल । 
बुलाती है वीरों की मही, तू उठ कोई रस्ता निकाल ॥ 

(शंखर का स्वर तीत्र हे । माधव रिड़की को बन्द कर देता है। 
पुनः शान्ति | इसके बाद मन्द परन्तु दृढ़ स्वर में बोलता है ।)-- 
साधव--छाया, मैंने तुम्हारे प्रभात नष्ट नहीं किया ! प्रभात तो अरब 

तक भोर का तारा था, अब वह प्रभात का सूर्य होगा । 
(छाया धीरे-धीरे अपना मस्तक उठाती है) 
[पर्दा गिरता हैं] 

3. का 


उदयशंकर भट्ट 





मी 


प्ज्लखाएन, 


परिचय -- 


उदयशुंकर भट्ट 


भदजो का पािडित्य-पूर्ण ध्यव्तित्व उनके नाटकों में साफ तौर पर मलकता हैँ । 
इसके साथ-साथ ही आपके गहन अध्ययन ने तीर अनुभूति का सहयोग पाकर एक उत्कृष्ट 
साहित्य की सृष्टि भी की दै--जिसमें आदर और यथार्थ के बीच एक पतली सी रेखा बन 
जाती है । आपके एकॉकी इसी संतुलन पर खड़े हैं। स्वयं उनके ही शब्दों में--'नाटक 
केवल मनोरंजन ही नहीं है, वह उनके साथ-साथ वास्तविक जीवन-दशन भी दै ।? जीवन 
की कद्धता को वे कल्पना की मिठास में मिगोकर इन दोनों लक्ष्यों को निभाने में सफल हुए हैं। 


आपकी भाषा यपि संसक्षत के तत्सम शब्दों से अलंकृत है, फिर भी संवादों में स्वाभा- 
विकृता बम नहीं हुई दै। नाटक की गति में कदीं पर भी अटकाव दीख नहीं पढ़ता । 
नाथ्कीय तत्वों का परिपालन आपने हृदयग्राही रूप से किया है । 


प्रस्तुत एकांकी दो प्राचीन गणराज्यों का एक मा्मिक चित्र है; जिनका वैर और 
वैमनस्य 'माणविका? के अपूर्व बलिदान से सदा के लिए धुल जाता है । 


आपका जन्म बुलन्दशइर जिले में संवत्‌ १६५४ को हुआ । ओर आजकल आ 
“आकाशवाणी! के हिन्दी-विभाग में काम कर रहे हैं। 


नाटक के पात्र 


माणविका--वामरथ गण की कन्या 
श्र्‌ तबुद्धि--मद्रगण का सेना नायक 
शबर--माणविका का पिता 

५ 
दर्भंक---माणविका का भाई 


मधुमती, आनन्दक, दीर्घक, सागरिकाल आदि । 





समस्या का अन्त 


प्रथम दृश्य 


[रात्रि का समय | आकाश में कभी-क्रभों चाँद मुस्करा उठता 
है, शेष समय बादल के टुकड़े उठ-डउठकर चन्द्रमा को घेर लेते हैं, 
मानो प्रसन्‍नता के अन्दर कभी-क्रभी विषाद को रेखा खिंच जाती 
हो। एक नवयुवती-जिसमें सत्रह-अठार्‌ह वर्षों ने अपनी संचित 
शक्ति भर डाली हे | उठान के साथ सोन्द्य, सौन्दय के साथ बल, 
बल के साथ गठन, गठन के साथ दृढ़ता, आत्म-विश्वास, गबे और 
अभिलाषा के कुछ स्फुलिंग, गोरबण, जटाजूट वेणी जिनसे ललाट 
ओर भी विशाल दिखाई देता है। वेणी-जटा में चारों ओर मालती 
के पुष्प हैं। आयताक्ष, तीखी नाक, स्तनांशुक॒ तथा कौषेय शाटिका। 
सुदृढ़ शरीर, साथ में सिंह-शावक, जो श्र खला से बंधा है । स्थान 
नदी का तट, सिंह-शावक पानी पी रहा हे। युवती, जिसका नाम 
माणविका है, नदी की धार की ओर ध्यान से देख रही है । कभी 
अरे पी चुका? कहकर सिंह-शावक को भटका देती हैं। फिर ध्यान से 
नदी की धार की ओर देखने लगती हैं । ऐसा दीख पड़ता है मानो दूर 
से कोई व्यक्ति नदी की धार को चीरता हुआ चला ,आ रहा है। , 
माणविका देखकर कहती हे--] 


कौन झा रहा है ? इस भयंकर तूफान में नदी को चीरता हुआ वह 
कौन श्रा रहा है ? अरे, क्‍या वही है ? 


( व्यक्ति पास आ। जाता हैं| सिंह एक बार फिर गरजता है। 
व्यक्ति के फूले हुए साँसों की आवाज बढती है ।) 


दर षट्‌-दल 
माणविका-- ( पास से ) तुम, तुम आ गए ? ,इतनी बढ़ी हुई नदी 
को, अँवेरी रात में पार करके आज तुम फिर आ्रा गए श्रुतबुद्धि ? 

श्र तब॒ुद्धि--हाँ, माणविका ! में आ गया, यह तो नदी है, तुम्हारे लिए में 
समुद्र पार कर सकता हूँ । आकाश के तारे तोड़कर ला सकता हूँ। 


माणविका--श्रुतबृद्धि ! जानते हो तुम्हारे इस साहसपूर्ण कार्य का क्‍या 
अर्थ होगा ? 

श्र्‌ तबुद्धि--मेरा नाश ? 

माणविकरा--तुम्हारा ही नहीं, मेरा भी । तुम्हारे यहाँ आानें के कारण सहस्रों 


वामरथों मद्रकों का नाश हो जायगा । मेरे गण के लोग यह 
नहीं चाहते कि एक भी वामरथ मद्रकों से मिले । 


श्र्‌ तबुद्धि-- (नदी पार करने की थक्रावट से साँस अभी तक फूल रही 
है ) मैं जानता हूँ माणविका, में तुमसे मिलने आकर आग से 
खेल रहा हूँ । मृत्यु को हथेली पर रखकर ही में यहाँ आता 
हू माणविका ! 


माण विक्रा--किन्तु तुम्हारे घाव तो श्रभी तक भरे नहीं हैं ।. नदी में प्रतिदिन 
इस प्रकार संतरण करने से क्या वे फट न जाएँगे ? उनमें 
विपाक न पड़ जायगा ? * 


' श्र्‌ तबुद्धि--नहीं, अब वे कुछ-कुछ ठीक हैं। उनसे बढ़कर मेरे हृदय में 
एक घाव हो गया है माणविका ! 


माणविका-हहें ? हृदय में घाव ? किसी वैद्य को दिखाओ । ( सिंह गरजता 
है। ) अरे, तुके क्या हो गया ? तू किधर भाग रहा है ? 
ठहर जा । श्रुतबुद्धि ! तुम्हारी भेंट यह सिंह भी मेरे क्राइडनक 
से कम नहीं है । दो-एक दिन तो इसने मुझे व्यर्थ ही दौड़ाया । 
किन्तु अब यह मेरा आज्ञाकारी हो गया है। देखो, तनिक इसके 


. 
ह 

सिर पर हाथ फेरो, कितना सुन्दर है ! यह तुम्हारे हृदय में 
घाव कैसे हो गया, भला ? किसी और सिंह से युद्ध किया 
था क्‍या ? 


श्र्‌ तबुद्धि--नहीं, एक सिंहनी से युद्ध करना पड़ा । 

माणविक्रा--( भोलेपन से ) सिंहनी से ? .सिंह की अपेक्षा सिहनी से युद्ध 
करना कठिन है । किस स्थान पर तुमने युद्ध किया था ? यहाँ 
वामरथों के वन में अ्रथवा म॒द्रक वन में ? 

श्र्‌ तबुद्धि--वामरथ वन में ? 

माणविका--वामरथ वन में ? कहाँ ? 

श्र्‌ तबुद्धि-- लम्बी कथा है माणविका, तुम न समझ सकोगी । 


माणविका--यदि तुम समझाओगे तो क्‍यों न समभ सक्‌गी। यह हृदय में 
घाव कैसे हो गया है ? तुम्हें मालूम है मेरे परिवार को संदेह 
हो गया है । पहले में क्षेत्र-रक्षा के लिए रात्रि भर नहीं रहती 
थी, अब मैंने तुमसे मिलने के लिए रात्रि भर क्षेत्र-रक्षा का 
भार लिया है। इसा से मेरां माता का सन्देह हो गथा है 
श्रुतवुद्धि ! 

श्र्‌ तबुद्धि--फिर ? 

माणविक्रा-हम लोग दो-एक दिन में गान्धार जाने वाले हैं | मेरी माता 
गान्धार देश की है न। गान्धार में मेरी माता को दां बड़े 
अन्न-क्षेत्र मिले हैं, इसी लिए । 

श्र्‌ तबुद्धि--मुझे वामरथों से कोई डर नहीं है माणविका ! जीवन दो बार 
नहीं मिलता, प्रेम दो व्यक्तियां से नहीं किया जाता । क्‍या तुम 
मुझे छोड़कर चली जाओगी माणविका ? 

माणविका--जाना ही होगा श्रुतबुद्धि ! तुमने हृदय के घाव के _ सम्बन्ध में 
नहीं बताया । 

वजजज-जज-सत++>++>++>++++>तत++>+ 5538 5 
श्र्‌ तबुद्धि--व्यर्थ है । 
| माणविका--व्यर्थ क्यो है, क्या तुम माणविका का*****- 
श्र्‌ तबुद्धि--मुझभे बड़ा धोखा हुआ । विश्वास के पंखों पर उड़कर जे मैंने 
पाया था, आज वह नदी की लहरां में बहा जा रहा है । जीवन 
इतना क्षणिक है, विश्वास इतना पंगु है, प्रेम इतना कमज़ोर है, 
हृदय इतना दुरबल है, यह मैंने आज ही जाना । 
माणविका--तुम इतने दुःखी क्‍यों होते हो, में गान्धार से फिर लौट 
आऊगगी । 


श्र्‌ तबुद्धि--तर्षों प्रतीक्षा करने वाला हृदय क्षण भर भी विश्वास नहीं 
करता माणविका ! तुम क्या इसी तरह लौट सकोतवी ? उतना 
ही सबल प्रेम लेकर ! विश्वास नहीं होता। अच्छा चलूं । 
लहरें मेरी प्रतीक्षा कर रही हैं। बिजलियाँ कड़ककर मेरी 
कमजोरी को देख रही हैं । 


भा 0 विका--में नहीं समझती तुम क्या कह रहे हो ? 

श्र्‌ तबुद्धि--सिंहों से युद्ध करने वाली युवती हृदय से युद्ध नहीं कर सकती । 

माणविका--तुम जानते हो ? इस आ्राधी रात को न जाने कौन मुझे 
इस नदी-तट पर खींचकर ले आता है। न जाने क्‍यों तुम्हारी 
मूर्ति मेरी आँखों में कूमती रहती है ? 

श्र्‌ तबुद्धि--फिर भी तुम मेरे हृदय के घाव की गहराई को नहीं समझ 
पातीं माणविका ! 

माएविका- ( लम्बी आह भरकर ) में समभती हूँ श्रुतब्ुद्धि ! श्र 
समभी । तुम न जाने कौन-सी भाषा में बात करते हो ? तुम 
बात करने में बड़े चतुर हो। क्‍या सभी मद्रक इसी प्रकार 
बहुत बातें करना जानते हैं ? 

श्रृतबुद्धि--( डुप रहकर कुछ सोचता हुआ ) मैं नहीं चाहता कि तुम 
गान्धार जाओ । 
माणविका- मैं विवश हूँ । माता-पिता जा रहे हैं।ममे जाना_ही होगा 
श्रुतवुद्धि । 
( इसी समय माँ की आवान आती है 'माएणविका माणविका, ओ 
माणविका | अरी कहाँ हे तू ९ ) 
माणविका>-यहाँ नदी पर सिह-शावक को जल पिलाने आई थी । आा 
रही हूँ। ( सिंह गरजता है) ( घोरे से ) तुम जाओ 
श्रुतवुद्धि, माता आ रही हैं, जाओ । 
श्र्‌ तबुद्ध- में नहीं जा सकता माणविका ! इतनी दूर आकर लौट सकना.- 
असम्भव है । बोलो, तुम गान्धार नहीं जाओगी । 
माणविक;--में; मैं कुछ नहीं कह सकती श्रुतवृद्धि ! तुम जाओो ( नेपथ्य 
से 'माणविका | माणविका ! आवाज पास आ जाती है। ) 
माँ--मैं श्रा रही हूँ, देख बादल घिरे आरहे हैं । बिजली कड़क रही है । 
और तू नदी के किनारे भ्रकेली है । 
माणविका--अ्भी आ रही हूँ माँ, भा रही हूँ । यह सिंह नहीं आना चाहता ॥ 
( गरजता है.) देख बिजली की कड़क बादलों की गरज से 
यह कितना प्रसन्न होता है। ( सिंह फिर गरजता है ) तुम 
जाओ श्रुतबुद्धि, जाओ ! माँ आ रही हैं । 
$ . श्र,तबुद्धि- तुम वचन दो । 
.._ माणविका--हँम लोग कल रात्रि को यहीं मिलेंगे, जाओ ! 
० माँ--देख, अन्न को पशु चरे जा रहे हैं। और तू नदी के तट पर बिजली 


की कड़क, मैघों की गरज, नदी की बाढ़ देख रही है। कौन 
/ है तेरे पास ? हे 


दर >++ पैर्द-दल.... 


समाणविका--कोई भी तो नहीं माँ ! कोई भी नहीं । 
मॉ--तू बोल रही थी न ? 
माणविका--कोई भी न था । एक नक्र को देखकर मदनक गरज रहा था। 
माँ--आज मद्गकों ने हमारे दो वामरथों को मार डाला, तूने सुना । 
माणविका-क्यों ? 
माँ--यह तो मुझे नहीं मालूम । कोई बात होगी । कोई कहता है कि वामरथ 
मद्गकों के प्रवेश में घुस रहे थे । कोई गहता है मद्रक उन्हें पकड़- 
कर ले गए। ३ 
माणविका--बड़े दुष्ट हैँ मद्रक । नदी के उस पार ही तो मद्रकों का देश है। 
माँ- आओ चलें । मद्रकों के कारण यह तंट भी असुरक्षित होता जा रहा 
है। आओ चलें। तुके अकेली समुद्र-तट पर डर नहीं लगता 
री? 
माणविका--डर किस बात का माँ ! मदनक जो मेरे साथ है । 
माँ-- मद्रकों का। हम लोग झीक्र ही गान्धार चले जायेंगे । 
माणविका--क्‍्या मद्रकों से भय के कारण ही? 
मॉाँ--यह प्रतिदिन का युद्ध मुझे अच्छा नहीं लगता। चल अन्न पड़ा है, 
ः पशु न खाएँ । तु किससे बात कर रही थी ? 
माणविका-- (मदनक से) चलो । (सिंह गरजता है) । 


। 


न्‍ बा >> “७७० चमायं 


द्वितीय दृद्य 


.. (अन्नन्त्षेत्र से हरे-भरे बन में बलिष्ठ-शरीर नवयुबक श्रुद ५ ् 
बुद्धि घूम रह! है। घनाच्छादित आकाश में कभी चन्द्रोदय हो जात 

पक ली करी जम जा लक दल कल 0. 
है। कभी श्र तबुद्धि घूमता दिखाई देता है। घुटनों तक धोती, शेष 
शरीर मृग-चमे के कंचुक से ढका हुआ। कमर में ऋन्‍्त | सिर के 
बॉल पीछे की तरफ बिखरे हुए। अन्धकार में श्तबुद्धि घूम रहा 
है। क्षेत्रों में मंच दिखाई देते हैं। एक मंच के पास जाकर धाणविका? 

. 'भाणविका' धीरे-घीरे आवाज़ लगाता है ।) 


श्रुतवुद्धि-- (धीरे से) यह मंच पर कौन बैठा है, निश्चय ही यही माण- 
विका है। माणविका ! प्रिय माणविका ! 

एक व्यक्ति --कौन है, कौन है ? (आगे बढ़कर) तुम कौन हो ? 

श्रुतच्रुद्धि-- शरुतबुद्धि । 

शबर--दर्भक, देखो, मुझे स्पष्ट नहीं दिखाई दे रहा है । देखो तो तनिक । 


| हि] €ः 

दर्भक-देखता हूँ ददा, (आगे बढ़कर श्रुतब्ुुद्धि को पकड़कर) बोलो, 
तुम कौन हो ? 

भ्रुतबुद्धि- छोड़ो मुझे जाने दो । (छुड़ाता है, दर्भेक पकड़ लेता है) 

दर्भक--अब तुम नहीं जा सकते, तस्कर । 

शबर--कौन है दर्भक ? क्‍या यह अन्न चुराने आया था १ 

श्रुतब्रुद्धि-- माणविका को मैंने मदनक भेंट में दिया था, उसे लेने को आया 
हूँ । 

शबर--कक्‍्या कहा, माणविका को इसने मदनक भेंट दिया था ? 

दर्भक-यही कहता है, (सामने जाकर) माणविका से तुम्हारा सम्बन्ध ? 

" श्र्‌ तबुद्धि---सम्बन्ध बन्हहल क्या माणविका नहीं है ? पा 

हे दर्सक--तुमने मदनक उसे क्‍यों दिया था ? नहीं, तुम तस्कर हो । 

| शबर--पकड़ लो दर्भक, पकड़ लो । यह कोई तस्कर है। 


श्ष्फ यटन्दलाः 


०. 








दर्भेक--मदनक तुमने भेंट में दिया था ? तुम हो कौन. ? 

श्र्‌ तबुद्धि--में मद्गक हूँ, श्रुतबुद्धि मेरा नाम है। 

दोनों--मद्रक, दुष्ट मद्रक, श्रब तुम बचकर नहीं जा सकते । (दोनों मेँ 
युद्ध होता है, शबर, दर्भक दोनों मिलकर श्रुतबुद्धि को 
मारते हैं, श्र॒,तबुद्धि अःह” करके गिर जाता है ।) 

शबर--मर गया ? 

दर्भक--हाँ मर गया । 

शबर--साँस तो नहीं है ? 

दस क--नहीं, अब यह उठ नहीं सकता। मद्रकगण के किसी व्यक्ति को 
देखकर उसको सुरक्षित जाने देना वामरथों का धर्म नहीं है। 
चलो चलें । | 

शबर--हाँ, ठीक है । चलो । 


(माणविका का प्रवेश) 

माणविका-- (उसी अन्धकार में) अ्रभी तक श्रुतबुद्धि नहीं आया। 
क्या वस्तुतः वह अब न आयगा । हैं ! यह क्‍या ? यह कौन 
है ? (पास जाकर) भरे श्रुतबुद्धि ! यह तुम्हारी दशा किसने 
की ? श्रुतबुद्धि ! अभी साँस तो चल रही है । ठहरो में जल 
डालती हूँ । श्रुतबुद्धि । नेत्र खोलो, में माणविका हूँ। 

श्र्‌ तबुद्धि-- (धीरे से) माणविका ! 

माणबिका---तुम्हारी यह दशा किसने की श्रुतबुद्धि ! 2 

श्र्‌ तबुद्धि-- (चुप रहता है. ।) 

माणविका--बोलो प्रिय, तुम्हें,क्या हुआ ? 

श्र्‌ तबुद्धि---माणविका, तुम्हारे पिता शबर और भाई दर्भक ने मिलकर 
मुझे मार ही डाला था। अब में स्वस्थ हूँ । 


ऊू 


जे 

 माणविक्रा--तुम क्षेत्र में गये थे ? 

श्र्‌ तबुद्धि--हाँ, तुम्हें खोजता अ्न-्क्षेत्र में गया था। अत में स्वस्थ हूँ । 

माणविका--प्रिय ! कल शअ्रन्न घर चला जायगा। इसके परचात्‌ हमारा 
क्षेत्र का कार्य समाप्त हो जायगा । परसों हम लोग गान्धार 
जा रहे हैं । 

श्र्‌ तबुद्धि--फिर तुमने मुक्के क्यों जीवित किया ? माणविका, मुझे यहीं 
नदी के तट पर मर जाने देतीं । 

माणविकरा-प्रिय ! 

श्र्‌ तबुद्धि--माणविका ! 

माणविका--मैं चुपचाप माता को सोती छोड़कर अन्तिम बार तुमसे 
मिलने आई हूँ। कल कुछ मद्गकों ने दो वामरथों को मार 
डाला । मैं मद्रकों से घृणा करती हूँ। तुमसे भी मिलना नहीं चाहती 
थी। किन्तु समय आते ही न जाने क्‍यों मुभसे रहा न गया । 
मैं सोई न रह सकी । दौड़ी हुई तुमसे मिलने चली आई । 

श्र तबुद्धि- मैं तुम्हारे बिना जीवित न रह सक्‌गा । तुम्हें मेरे साथ 
चलना होगा । 

माणविका-शत्रु मद्रकों के घर मैं नहीं जा सकती । 

श्र्‌ तबुद्धि--हमारा प्रेम मद्रकोंवामरथों से ऊपर है, माणविका ! में वचन 
देता हूँ कि जीवन रहते तुम्हारी रक्षा करूँगा । तुम प्राण हो 


में शरीर, तुम हृदय हो मैं स्पन्दन, तुम वाणी हो में जिद्धा, 
माणविका ! 


मारणविका--प्रिय, हम-तुम एक होकर रह सकेंगे ? 

श्र्‌ तबुद्धि--अ्रवश्य हमें संसार की कोई शक्ति पृथक्‌ नहीं कर सकती । 
माणविका--नारी एक बार हृदय देती है। 

श्र्‌ तबुद्धि--मद्रक एक ही नारी को प्यार करते हैं । 


७० बट्‌-दल  - 

[सुरा-पान करते हुए मद्रकगण नाच रहे हैं] 


छलक-छलक चले । 

सुरा भरे मधुर-मधुर चषक ढलक चले, - 

रंग-रंग रूप-रूप में ढले छलक-छलक चले । 

सुरा भरे मधुर-मधुर चषक ढलक चले, 

प्रेम नेत्र-्वर से ललक-ललक चले । 
छलक-छलक चले । 


गीत गा रही निशा सितार-तार पर, 
होश भी उलभ रहे नेत्र-द्वार पर, 
मदिर-मदिर सुगंध पी प्राण थक चले। 

छलक-छलक चले । 


महान गान आज यह समीर-ताल' पर । 
घूमते सुरा-चषक अमन्द चाल पर । 
प्राण-प्राण गान कर ललल-ललक चले। 

छलक-छलक चले । 


सुरा भरे मधुर चषक ढलक-ढलक चले । 


सब'--एक बार 'और मिलकर पियो ! श्रुतबुद्धि, माणविका के दीर्घ 
जीवन के लिए पियो । 
प्रथमक--हमारे जीवन पर संसार का जीबन निर्भर है, अतः अपने लिए पियो ! 
अपने नेत्र बन्द कर लेने पर संसार में अन्धकार छा जाता है 
ओर यह सुरा स्वर्गगगमन के लिए सोपान है। अतः अपने 
लिए पियो ! एक बार पियो, अनेक बार पियो ! हा हा हा*'***! 
(पीता है) & 

मधुमती--प्रथमक, पीकर तुम भूल जाते हो कि कोई और भी है। हम 
मद्रकों में अपना तो कोई है ही नहीं | इसलिए में कहती हूँ सबके 
लिये पियो, सबके सुख के लिए पियो ! माणविका के लिए 
पियो, श्रुतबुद्धि के लिए पियो ! लो माणविका । (चषक 
देती है ।) 
आनम्दक--प्रमाद है, जीवन प्रमाद है में कहता हूँ कि इतना पियो कि जिससे 
अपने को, फ्रायें को भूल जाओ । यही ब्रह्मानन्द है। युद्ध में 
जिस प्रकार जीवन का मोह नहीं होता, बैराग्य में जिस प्रकार 
मरण से घृणा, भय, नहीं होते, इसी प्रकार मरण-जीवन के 
बन्धन की उपेक्षा करके पियो । लो तुम पियो मधुमती, तुम्हारा 
नाम मधुमती है । प्रिय, स्वयं सुरामयी हो तुम ! 
श्र्‌ तबुद्धि - माणविका मद्रकों की विजय-श्री है। प्रियें, सब मद्रक तुम्हारा 
स्वागत करते हैं, लो एक मेरे हाथ से प्रिये ! 
माणविका- प्रिय, प्रेम भेद नहीं जानता । उसकी दृष्टि में न मद्रक हैँ न 
वामरथ । वह सबके लिए पेय है । 

(मद की बह॒लता से सबकी आँखें विभोर हो उठती हैं। बुछ 
स्वयं उठकर नाचने लगते हैं । हा-हा-हू-हू से स्थल भर जाता हैं) 
सागरिका--माणविका सुरा जीवन के वसन्‍्त का अग्रदूत है। आह तुम इस 

समय कितनी सुन्दर लग रही हो । (हँसती हैं।) 
माणविका--ठीक कहती हो सागरिका, तुम्हारे अरुण कपोल. भी: तो 
कितने सुन्दर लग रहे हैं । 
सब--ठीक सुन्दर (हा हा हँसते हैं ।) 
सब--हा-हा एक बार नहीं अनेक बार मद्रकगण की जय ! 





गूंज उठे आकाश हमारा गूंज उठे, 
गूंज उठे मधुमास दुलारा गूज उठे। (हँसते हैं) 





छ्र -... बट-दल 


दीघेक-- बस करो, बस करो, तुमने सुना वामरथ मद्गकों पर आक्रमण 
करके माणविका के अपहरण का बदला लेना चाहते हैं । उत्सव 
बन्द करके युद्ध की तैयारी करो । 

सब--माणविका मद्रकवर्ग की हो गई | हम उसकी रक्षा के लिए प्राण दे 
देंगे, चलो । 

समाणविका--प्रियतम श्रुतबुद्धि ! 

श्र्‌ तबुद्धि- प्रिय ! 

माणविका--तुमने सुना ? 

-श्र्‌ तबुद्धि--मद्रक युद्ध से कभी नहींऔ[डरते, माणविका । हम लोग प्राण 
रहते तुम्हारी रक्षा करेंगे । 

साणविका- हूँ ! 

श्र्‌तबुद्धि--चलो, प्रात:टाल उषा की लालिमा के साथ शाकल नदी को < 

वामरथों के रक्‍त से रँग देने के लिए चलो । 





++--+++७-+->+>>+>त++>>->त 





सब--हाँ, चलो । 

माणब्रिका--श्रुतबुद्धि वामरथ मेरे बन्धु हैं, यह नहीं होगा । 

श्र्‌ तबुद्धि--फिर क्‍या होग। | युद्ध का आह्वान होने पर हम पीछे नहीं 
हट सकते । 

समाणविका--क्‍या युद्ध आवश्यक है श्रुतबुद्धि ? 

श्र्‌ तबुद्धि- प्रिये, हमारा जीवन गण के लिए है । मद्रक-गण के सेनानायक 
होने के नाते मेरा कत्तंव्य हो जाता है कि मैं युद्ध के लिए श्रपने 
गण को सन्नद्ध करू । 

माणविका--( दीघे साँस लेकर चुप रह जाती है। ) 

श्र्‌ तबुद्ध--आज्ञा दो श्रिये, बाहर कोलाहल बढ़ रहा है । सम्पूर्ण वर्ग 
मेरी प्रतीक्षा में है । 


4 
$ 

माणविका--मैं कुछ नहीं जानती । 





श्र्‌तबु द्धू-- तुम्हारा मुख-चन्द्र फिर देखने का विश्वास लेकर जा रहा हूँ 
प्रिये ! ( चला जाता है। ) 


सागरिका--माणविका ! तुम उदास हो गईं । हम मद्रक स्त्रियाँ, ओह 
यह युद्ध कितना भयानक है ? 
माएणविक,--सखी ! मैं भी युद्ध के लिए जाऊँगी । 


सागरिका--युद्ध के लिए जाना अनुचित नहीं, किन्तु क्या तुम अपने भाई- 
बन्धु वामरथों से युद्ध कर सकोगी । 


माणविका--यही सोचती हूँ, किन्तु मुझे जाना ही होगा, में ठहर नहीं 
सकती । 


सागरिका- कहाँ यह विलास और कहाँ मृत्यु ! कितना अन्तर है इसमें । 
माणविका--तुम सच कहती हो सखी ! प्रेम बलिदान चाहता है । 


सागरिका-ऐं ! तो क्‍या तुम अपना बलिदान दोगी ? क्‍या यह युद्ध 
किसी प्रकार रुक नहीं सकता ? 


माणविका-तुमने सिंह की दाढ़ों से छीनकर मृग का मांस खाया है 
सागरिका ? 


सागरिका--नहीं, पर इस समय इन बातों से क्या मतलब है तुम्हारा ? 


माणविका--तुमने बरसाती नदी की वेगमयी धार में तैरते हुए नृत्य किया 
है सागरिका ? 


सागरिका--नहीं । 
माणविका--मुझे एक चषक सोम दो । 





सागरिका--लो, पिश्रो । प्रियतम के पुनरागमन के लिए कादम्ब-न्पान करो 
सखी । 


( गठट-मट पीती है ) 
साणविका -- एक और ! 
सागरिका>जलो ! 
माणविका--एक चषक और दो ! 


सागरिका--बस, अरब मत पियो। पहले भी तुमने अधिक पिया है। वह 
इक्षु-सुरा तुम्हारे द्वाक्षा-रस से अधिक उग्र होती है, माणविका ! 


माणविका- दो, मुझे पीने से मत रोको। मैं आज सारा कादम्ब पीना 
चाहती हूँ । रोको मत सखी, और दो । 


सागरिका--नहीं, श्रब॒ मत पियो। अरे तुम कैसी हो रही हो ? जैसे 
तुमने अपने को भुला दिया है । हैं, हैं, अरे गिरी जा- रही हो 
ठहरो तुम्हें पर्यड्भू पर लिटा देती हूँ, चलो । 


माणविका-+मेरे प्राण आसव बनकर विश्व को विभोर करदें ! 
सागरिका--हमारा गण विजयी होकर लौटे ! 


चतुर्थ दृश्य 


[ 'बामरथों की जय? 'मद्रकों की जय के नारे लगते हैं ] 
बामरथों में से--यदि भ्रपना कल्याण चाहते हो तो माणविका को लौटा दो । 


मद्रकों में से-यह नहीं हो सकता । माणविका परिणीता _ बधू है, वह 
लौट नहीं सकती । श 


७ कफ 


निज: 

जल आवक कील कक जल लि कली कल कल लक कदम क लक कट 
बामरथों में से--तो मरने के लिए तैयार हो जाओ, हम एक-एक मद्रक 

का नाश कर देंगे । ह 


मद्रकों में से--वहुत बातें मत करो, युद्ध में ही बल की परीक्षा होतीं. है 
आओ युद्ध करो । 


बामरथ--वामरथ गण की जय ! 
मद्रक--मद्रक गण की जय ! 
वामरथ--मरने के लिए तैयार हो जाओ । 
सद्रक-- तुम भी । आओ युद्ध करो । 


( परशु, भाले, कपाण खनखना उठते हैं, इसी समय ) 
माणविका--ठहरो, ठहरो, युद्ध बन्द करो । 
बामरथ--कौन, माणविका ? वामरथ की जय ! 
मद्रक्क - माणविका, तुम जाओ, मद्रक गण की जय । 
माणबिक;--मैं वामरथों की पुत्री और मद्रकों की वधू हूँ। में चाहती हूँ 
युद्ध बन्द हो । 


बामरथ - मद्रकों ने हमारा अपमान किया है । माणविका को उठाकर 
ले चलो । 


मद्रक--वामरथों ने हमारे ऊपर आक्रमण किया है, इसलिए हम उन्हें 
दण्ड देंगे । 


माणविका--क्या युद्ध किसी भी तरह बन्द नहीं हो सकता ? 
सब--युद्ध होगा । युद्ध बन्द नहीं होगा । 
भाणविका- दोनों मेरे ही गण हैं । 


७६ षट्‌-दल 

वामरथ-दुष्टे, तूने हमारा गण कलंकित किया । हम तुभे भी मार, डालेंगे । 
माणविका--मनुष्य सब समान हैं । गण का भेद .बनावटी है । 
वायरथ--बकवास मत कर। 

-ययुद्ध करो । 
बामरथ--आाओ ! ( युद्ध होता है ) 
माणविका--( बीच में आकर ) में प्रार्थना करती हूँ, युद्ध बन्द कर दो। 
दोनों--( युद्र करते हुए ) हट जाड्रो, हट जाओ। ( युद्ध होता रहता 


है । क्रोध चीत्कार से सारा आकाश गूँजने लगता 
है । माणविका देर तक खड़ी रहती हैं । ) 


माणविका-जो ( आगे बढ़कर ) यह मेरी ओर से भेंट ! ( खंग से 
सिर काटकर पहले खड़ी रहती है, फिर गिर जाती है । ) 


( दोनों दलों में युद्ध बन्द हो जाता है. ) 
वामरथ-- ( चिल्लाकर ) माणविका, यह तुमने क्या, किया ? 
श्र्‌ तबुद्धि-- अरे, अरे, माणविका ! यह क्यों कैर दिया प्रिये ] 
: ( सब लोग युद्ध बन्द करके माणविका को घेरकर खड़े हो जाते हैं। ) 
वामरथ- अब युद्ध व्यर्थ है । 
मद्रक--अ्रव युद्ध की आवश्यकता नहीं है । किन्तु माणविका का बलिदान ! 
वह मद्रकों की वधू थी । 
बामरथ--वह वामरथों की कन्या थी । 
सब--वह दोनों की थी । 
श्र्‌तबुद्धि--श्राज से मद्रकों का वामरथों से कोई वैर नहीं है । 
सब--माणविका का बलिदान चिरंजीवी हो ! माणविका की जय ! हमारी 


ाा हा 


समस्या का श्रन्त ७७ 





कटुता, शत्रुता का अन्त हो गया । आज से हम एक हैं । वामरथ 
मद्रक गण की जय ! 


( नेपथ्य से ) 


[ इसके परचात कई सास तक एक व्यक्ति की आवाज सुनाई 
देती रही | 'माणविका ! प्रिये माणविका !! किन्तु कभी कोई उत्तर 
नहीं मिला | कभी-कभी प्रतिध्वनि टकराकर कह उठती थी, 
'माणवका | ] 

परिचय-- 
उपेन्द्रनाथ 'अश्क! 


“अ्श्क' जी शायद पहले नाटककार हें जिन्होंने घरेलू जीवन के छोटे-मोटे अन्तद्व न्द्नों 
में मनचाहा रंग भरकर नाटक का रूप दिया है। इसी कारण उनके एकांकी देनिक जीवन 
की प्रतिलिपि-सी बन जाते हैँ । उनके नाठकों में फू्जों की मनमोहक सुगन्ध के साथ नुकीले 
काटे भी नजर आते हैं । देनिक्र जीवन के जीतैे-जागते चित्र प्रस्तुत करने में आप सिद्धहस्त 
हैं । पाठक्क उनको पढ़कर या देखकर समम वेठता है क्रि उसकी धड़कनें इसमें बॉध दी गई 
हैं । व्यंग का तीखा वाण जीवन की कड़वाहट को आहय बनाने में सहायक बनता है । “अश्क! 
जी के नाटकों को जनता बड़े चाव से पढ़ती दे और अपने जीवन को समभ पाती है । 
श्री जगदीगाचन्द्र माथुर के शब्दों में “श्री अश्क को नाटककार का लिबास पहनने की आव- 
श्यकृता नहीं दै । उनकी स्वाभाविक सके और अभिव्यक्ति नाटकीय गति से पगी दे ।? 


प्रस्तुत एकांकी में भी इसी “स्वाभाविक सूभ? का उत्तम परिचय मिलता है; इसमें हँसी 
के साथ रुदन को भो सँजोया गया है, विशेषतः इसमें रुइन ने हंसी को दवा सा दिया है; 
जिसके लिए “अश्क' जी का निजी जीवन उत्तरदायी है।यह एक्लांकी उनक्री पहली पत्नी 
की मृत्यु के बाद लिखा गया है, इसीलिए नाटककार के हृदय में करुण-स्स के घुमड़ते बादलों 
ने नाटक के वातावरण पर भी अपनी मिज्नमिल छाथा बिखेर दी है । 


आपकी भाषा सुलभी हुईं ओर परिमार्जित है। शब्दों का चुनाव अत्युत्तम है । घरेलू 
मुहावरे सोने पर सुहागे का काम करते हैं । गति नवीनता और उत्सुकता लिए हुए दे । 


आप नियमित रूप से इलाहाबाद में साहित्य-सेवा कर रहे दे | इनका एक प्रकाशन- 
गृह (न्ीलाभ) भी हे । 


नाटक के पात्र 


रोशन--एक शिक्षित युवक । 
सुरेन्द्र-->उसका मित्र । 
भाषी--उसका छोटा भाई । 
पिता--रौशन का बाप । 
माँ--रोशन की माता । 

अरुण-- रौशन का बीमार बच्चा । 








लक्ष्मी का स्वागत 


स्थान--जिला जालन्धर के इलाके में मध्य श्रेणी के 
मकान का दालान । 


समय--नौ-दस बजे सुबह 


(दालान में सामने को दोवार से मेज लगी हे, जिसके इस ओर 
एक पुरानी कुर्सी पड़ी हो | मेज पर बच्चों की किताबें बिखरी पड़ी 
हैं। दीवार के दाएं कोने में एक बिड़को हे, जिस पर मामूली छींट 
का पर्दा लगा हो। बाएँ कोने में एक दरवाजा हो, जो सीढ़ियों में 
है । दाई' दीबार में एक दरवाजा हो, जो कमरे में खुलता है ; 





| खुलता हू 
जहाँ इस वक्‍त रोशन का बच्चा अरुण बीमार पड़ा हो । 
दीवार पर बिना फ्रेम के सस्ती तस्वीरें कीलों से जड़ी हुई हैं, 
छत पर कागज का एक पुराना फानूस लटक रहा हे । 
पर्दा उठने पर सुरेन्द्र खिड़की में से बाहर की तरफ देख रह। है। 
बाहर मूसलावार वर्षा हो रही है। वहाँ को साँय-साँय ओर मेंह के 
। थपेड़े सुनाई देते हैं । 
कुछ क्षण बाद वह खिड़की का पर्दा छोड़कर कमरे में धूमता 
: है, फिर जाकर ख्रिड़की के पास खड़ा हो जाता है--ओऔर पर्दा हटा- 
कर बाहर देखता है। दाई' ओर के कमरे में रोशनलाल दाखिल 
होता हो ! ) 
रोशन--( दरवाज को धीरे से बन्द करके ) डाक्टर अभी नहीं 
। आया । * 
। सुरेन्द्र-नहीं । 

रौशन--वर्षा हो रही है । 

सुरेन्द्र-मूसलाधार ! इन्द्र का क्रोध अभी शान्त नहीं हुआ । 

शौशन--शायद ओले फड़ रहे हैं. ! ४ 

सुरेन्द्र-हाँ, ओले भी पड़ रहे हैं । 

रौशन--भाषी पहुँच गया होगा ? 

सु सरेन्द्र--हाँ, पहुँच ही गया होगा । यह वर्षा और श्रोले ! बाजारों में घुटनों 
तक से कम पानी नहीं होगा । । 

शौशन-जलेकिन अब तक उन्हें श्रा जाना चाहिए था। (स्वयं बढ़कर, 
खिड़की के पर्दे को हटाकर देखता है, फिर पर्दा छोड़कर 
बापिस आता है) भ्ररण की तबियत गिर रही है । । 

झुरेन्द्र-- (ड॒प) 

शौशन--उसकी साँस जैसे हर घड़ी रुकती जा रही हैं, उसका गला जैसे 
बन्द होता जा रहा है; उसकी आँखें खुली हैं; पर वह कुछ । 
कह नहीं सकता, बेहोशन्सा असहाय-सा चुपचाप बिटर-बिटर 
ताक रहा है। आंखें लाल और शरीर गर्म है। सुरेन्द्र जब वह. 
साँस लेता है तो उसे बड़ा ही कष्ट होता है । मेरा कलेजा मुह 
को आरहा है । क्या होने को है सुरेन्द्र ! 

सुरेन्द्र--हौसला करो ! अभी डाक्टर आ जायगा । देखो, दरवाज़े पर किसी 
ने दस्तक दी है । 

(दोनों कुछ क्षण तक सुनते हैं । हवा की सॉय-साँय) 
रौशन--तहीं, कोई नहीं, हवा है । 
सुरेन्द्र-- (सुनकर) यह देखो, फिर किसी ने दस्तक दी। 
(सैशन बढ़कर खिड्की में देखता है, फिर वापिस आ। जाता है ।) 
रोशन--सामने के मकान क दरवाज़ा खटखटाया जा रहा है । 

(बेचेनी से कमरे में घूमता हैं । सुरेन्द्र कुसीं से पीठ लगाए छत 

में हिलते हुए फानूस को देख रहा है ।) 

--सुरेन्द्र, यह मामूली बुखार नहीं, यह गले की तकलीफ साधारण नहीं, 
मेरा तो दिल डर रहा है, कहीं अपनी माँ की तरह अरुण भी तो 
धोखा न दे जायगा ? (गला भर आता है ) तुमने उसे 
नहीं देखा, साँस लेने में उसे कितना कष्ट हो रहा है ! 

(हवा की साँय-साँय ओर मेंह के थपेड़े) 

यह वर्षा, यह आँघी, यह मेरे मन में हौल पैदा कर रहे हैं । कुछ 
अनिष्ट होने को है। प्रकृति का यह भयानक खेल, यह मौत 
की आवाजें ***** (बिजली जोर से कड़क उठती है। दरवाज़ा 
ज़रा सा खुलता हैं। माँ माँकती है ।) 

माँ--रौशन, दरवाज़ा खोलो, आओ, देखो शायद डाक्टर आया है । 
(दरवाज़ा बन्द करके चली आती है ।) 


रोशन--सुरेन्द्र ४४४०७६ ६६ 

(सुरेन्द्र तेज़ी से जाता हैं। रोशन वेचेनी से कमरे में घूमता हैं । 
सुरेन्द्र के साथ डाक्टर और भाषी प्रवेश करते हैं। भाषो के हाथ 
में इन्जेक्शन का सामान होता है। 
ड।क्टर--क्‍्या हाल है बच्चे का ? 





(बरसाती उतारकर खुटी पर टाँगता है ओर रूमाल से मुह 
पोछता हैं ।) 
रोशन--आपको भाषी ने बताया होगा । मेरा तो हौसला टूट रहा है। 
कल सुबह उसे कुछ ज्वर हुआ और साँस में तकलीफ हो गई 
और आज तो बेहोश-सा पड़ा है, जैसे अ्रन्तिम साँसों को जाने 
से रोक रखने का भरसक प्रयास कर रहा है। 


डीज़ाए, कह. पड ६ ड. 
हि आम सि का. - छ 
क्क्न्‌ ४्७७७७७४४७७७७#ल।&-4# 

डा०--चलो देखता हूँ । 

(सब बीमार के कमरे में चले जाते हैं | बाहर दरबाजे की 
अआ/वाज आती है। माँ तेजी से प्रवेश करती है।) 
माँ-- भाषी ! भाषी ! 

(बीमार के कमरे से भाषी आता है । 
सॉ--देखो भाषी, वाहर कौन दरवाज़ा खटखटा रहा है? (आँखों में 
चमक आ जाती है मेरा तो'**'*'रख्याल है, वही लोग 
आये हं। मेंने रसोई की खिड़की से देखा है। टपकते हुए 
छाते लिए और बरसातियां पहने'***** 
- भाषी-- वही कौन ? 
माँ-- वही जो सरला के मरने पर अपनी लड़की के लिए कह रहे थे । $ 
बड़े भले आदमी हैं। सुनती हूँ, सियालकोट में उनका बड़ा 
काम है। इतनी वर्षा में भी****** 

(जोर-जोर से कुएडी खटखटाने की निरन्तर आबाज़ आती है। 
भाषी भागकर जाता है। माँ खिड़की में जाकर खड़ी होंती है। 
बीमारों के कमरे का दरवाज़ा खुलता है। सरेन्‍्द्र तेज़ी से प्रवेश | 
'करता है |) | 
सुरेन्द्र--भाषी कहाँ है ? | 
माँ-- बाहर कोई झ्राया है, कुण्डी खोलने गया है । 

(सुरेन्द्र फिर तेजी से चला जाता है। माँ एक बार पर्दा डठाकर | 
खिड़की से कॉकती है, फिर खुशी-खुशी कमरे में घूमती है । भाषी 
दाखिल होता है । 
माँ--कौन है ? 
भाषी--शायद वही हैं ? नीचे बैठा आया हूँ, पिताजी के फास । तुम चलो । 


"पे 52 

मां--क्‍्यों ? 
भाषी--उनके साथ एक स्त्री भी है। 
(माँ जल्दी-जल्दी चली जाती है |सुरेन्द्र कमरे का दरवाज्ञा जरा- 
सा खोलकर देखता है, आवाज देता है--) 
सुरेन्द्र--भाषी ! 
भाषी-हाँ 
सुरेन्द्र--इधर झआाओझो । 
(भाषी कमरे में चला जाता है। कुछ क्षण के लिए खामोशी, 
केवल बाहर मेंह बरसने ओर हवा के थपेड़ों से किवाड़ों के खड़- 
खड़ाने का शोर । कमरे में फानूस के हिलने की सरसराहूट । डाक्टर 
सुरेन्द्र रौशन, और भाषी बाहर आते हैं ।) 
रोशन--डाक्टर साहब, भ्रब बताइए । 
डाक्टर-- (अत्यधिक गम्भीरता से) बच्चे की हालत नाजुक है । 
रोशन--बहुत नाजुक है ?| 
डाक्टर-हहाँ ! 
रौशन - कुछ नहीं हो सकता ? 
डाक्टर-- परमात्मा के घर कुछ कमी नहीं; लेकिन आपने बहुत देर करदी 
है । खन्नाक * ()/0॥00679 ) में तत्काल डाक्टर को बूलाना 
चाहिए । 

रौशन--हमें मालूम ही नहीं हुआ डाक्टर साहब, कल शाम को इसे 
बुखार हो गया । गले में भी इसने बहुत कष्ट महसूस किया। 





*[)09॥00७7७ --गले का संक्रामक रोग, जिसमें साँस बन्द हो जाने 
से मृत्यु हो जाती है । 

में डाक्टर जीवाराम के पास ले. गया--वही जो हमारे बाज़ार 
में हें--उन्होंने गले में आयरन-ग्लिसरीन पेंट कर दी और 
फिवर-मिक्स्चर बना दिया। बस दो बार दवा दी, इसकी 
हालत पहले से खराब हो गई। ज्ञाम को कुछ बेहोश-सा हो 
गया। में भागा-भागा आपके पास गया, पर मिले नहीं, तब 
रात को भाषी को भेजा, फिर आप न मिले । डाक्टर जीवाराम 
आये थे, पर में उनकी दवा देने का हौसला न कर सका और 
फिर यह भड़ी लग गई । 


(जरा कॉँपता है ।) 


“शोले, आँधी और तूफान । ऐसी प्रलयकारी वर्षा तो कभी न देखी 
थी। 


(बाहर हवा की साँय-सॉय सुनाई देती है। डाक्टर सिर नीचा 
किये खड़ा है, रोशन उत्सुक नज़रों से उसको ओर ताक रहा है, 
सुरेन्द्र मेज के एक कोने पर बठा छत की ओर ज़ोर-जोर से हिलते 
फ़ानूस को देख रहा है ।) 
डाक्टर--( सिर उठाता है ) मेंने इंजेक्शन दे दिया है। भाषी ने जो 
लक्षण बताये थे, उन्हें सुनकर में बचाव के तौर पर इंजेक्शन का 
सामान और ट्यूब लेता आया था और मेरा ख्याल ठीक निकला । 
भाषी को मेरे साथ भेज दो । में इसे नुस्खा लिख देता हूँ, यहीं 
बाज़ार से दवाई बनवा लेना, मेरी जगह तो दूर है। पन्द्रह-पन्द्र ह 
मिनट के बाद हलक में दवा की दो चार बूदें टपकाते रहना 
और एक घेंटे में मुक्े सूचित करना। यदि एक घंटे तक यह 
ठीक रहा तो में एक इंजेक्शन और कर जाऊँगा। इंजेक्शन के 
सिवा डिप्थीरिया का दूसरा इलाज नहीं । 

रीशन--डाक्टर साहब'** “(आवाज भर आती है। ) 

डाक्टर--घबराने से काम न चलेगा, सावधानी से उसकी तीमारदारी करो, के. 


द 
| 
ः 
। 

रोशन--मैं श्रपनी तरफ़ से कोई कसर न उठा रखू गा । सुरेन्द्र तुम मेरे पास 
रहना । देखो जाना नहीं, यह घर इस बच्चे के लिए वीराना 
है। यह लोग इसका जीवन नहीं चाहते, बड़ा रिश्ता पाने के 
मार्ग में इसे रोड़ा समभते हे । इसकी मृत्यु चाहते हैं, सुरेन्द्र ! 


सुरेन्द्र-तुम क्या कह रहे हो रौशन ? उन्हें क्‍या यह प्रिय नहीं ? मूल 
से ब्याज प्यारा होता है ? 

डाक्टर--क्या कह रहे हो, रौशनलाल ? 

रोशन--आराप नहीं जानते डाक्टर साहब ! यह सब लोग हृदयहीन हैं 
आपको मालूम नहीं। इधर में अपनी पत्नी का दाहकर्म 
करके आया था, उधर ये लोग दूसरी जगह शादी के लिए शगन 
लेने की सोच रहे थे । 

सरेन्द्र--यह तो दुनिया का व्यवहार है, भाई ! 

रोहान--दुनिया का व्यवहार इतना शुष्क, इतना निर्मम इतना क्रूर है ? 
में उससे नफ़रत करता हूँ ! क्‍या ये लोग नहीं समभते कि 
यह जो मर जाती है, वह भी किसी की लड़की होती है, किसी 
माता-पिता के लाड़ में पली होती है, फिर उसके मरते ही 
सगाइयाँ लेकर दौड़ते हैं ! स्मृति-मात्र से मेरा खन उबलने 


लगता है ! 
डाक्टर--( चौंककर ) देर हो रही है, में दवा भेजता हूँ। (भाषी से) 
भाषा, चलो ! 


(डाक्टर साहब और भाषी का प्रस्थान) 
रौशन-सुरेन्द्र, क्या होने को है ? क्या अ्ररुण भी मुझे सरला की भाँति 
छोड़कर चला जाएगा ? में तो इसका मुंह देखकर सन्‍्तोष किये हुए 
था । उसी-जैसी भोली-भाली आँखें, उसी-जैसे मुस्कराते श्रोंठ, 

उसी-जैसा सीधा सरल स्वभाव ! में इसे देखकर सरला का 
ग़म भूल चुका था; लेकिन अब, अब****** | 
(हाथों से चेहरा छिपा लेता है. ) 

सुरेन्द्र-( उसे धकेलकर कमरे की ओर ले जाता हुआ ) पागल न 
बनो, चलो, उसके घर में क्या कमी है ? वह चाहे तो मरते 
हु्आनां को बचा दे, मृतकों को जीवन प्रदान कर दे। 

रौशन-- (भर्राए गले से) मुझे उस पर कोई विश्वास नहीं रहा, उसका 
कोई भरोसा नहीं--क्र्र, कठिन और निर्देयी ! उसका काम 
सताए हुओं को और सताना है, जले हुए को आऔर जलाना है। 
अपने इस जीवन में हमने किसको सताया, किसको दुःख दिया, 
जो हम पर ये बिजलियाँ गिराई गईं, हमें इतना दुःख दिया 
गया ! $& 

सुरेन्द्र--दौवाने न बनो, चलो, उसके सिरहाने चलकर बंठो ! में देखता 
हूँ, भाषी क्‍यों नहीं आया ! 

( उसे दरवाजे के अन्दर धकेलकर मुड़ता है। दाई ओर के 

दरवाजे से माँ दाखिल होती हैं । ) 

समाँ--किधर चले ? 

सु सरेन्द्र-जरा भाषी को देखने जा रहा था 7? 

मऑँ-क्या हाल है अरुण का ? 

सरेन्द्र->उसकी हालत खराब हो रही है। है 


माँ-हमने तो बाबा बोलना ही छोड़ दिया । ये डाक्टर जो न करें, थोड़ा 


है । बह के मामले में भी तो यहीं बात हुई थी। अच्छी भली 
हकीम की दवा हो रही थी, झाराम आ रहा था, ज़िगर का 
बुखार ही था, दो-दो वर्ष भी रहता है; पर यह डाक्टर को 4 

लाए बिना न माना | डाक्टरों को आजकल दिक़ के बिना 
कुछ सूभता ही नहीं। जहाँ बुखार पुराना हुआ, जरा खाँसी 
आई कि दिक़ का फतवा दे देते हैं । 'मुके दिक हो गया है ! -- 
यह सुनकर मरीज की आधी जान तो पहले ही [निकल जाती है। 
हमने तो भाई इसलिए कुछ कहना-सुनना छोड़ दिया है । 
आखिर मैंने भी तो पाँच बच्चे पाले हैं | बीमारियाँ हुईं, कष्ट 
हुए, बीमारों के पीछे भागी-भागी नहीं फिरी। क्‍या बताया 
डाक्टर ने ? 
सुरेन्द्र->डिप्थीरिया । 
माँ--वह क्‍या होत। है ? 
सुरेन्द्र--बड़ी खतरनाक बीमारी है, माँजी ! अच्छा-भला आदमी दो-चार 
दिन के अन्दर खत्म हो जाता हैं । 
माँ-- (काँपकर) राम-राम, तुम लोगों ने क्या कुछ-का-कुछ बना डाला। 
उसे जरा ज्वर हो गया, छाती जम गई, बस में घुट्टी दे देती 
तो ठीक हो जाता, लेकिन मुझे कोई हाथ लगाने दे लब न ! 
हमें तो वह कहता है, बच्चे से प्यार ही नहीं । 
(चलने को व्य्यत होता है। ) 
माँ--सुनो ! 
(सुरेन्द्र रुक जाता हैं.। ) 
माँ-- में तुमसे बात करने आई थी, तुम उसके मित्र हो, उसे समभा 
सकते हो । 
सुरेन्द्र--कहिए । 
माँ--भश्राज वह फिर आये हैं । 
सुरेन्द्र--वे कौन ? 


६२ षट्‌-दल 





माँ--सियालकोट के एक व्यापारी हैं। जब सरला का चौथा हुआ्ना था तो 
उस दिन रौशी के लिए अपनी लड़की का शगुन लेकर आये थे । 
पर उसे न जाने क्‍या हो गया है, किसी की सुनता ही नहीं, 
सामने ही न आया । हारकर बेचारे चले गये । रौशी के पिता 
ने उन्हें एक महीने बाद आने को कहा था, सो पूरे एक महीने 


बाद आये हैं । 


+००००० 


है न्द्र 3. 
सुरेन्द्र--माँजी 
माँ--तुम जानते हो बच्चा, दुनिया-जहान का यह कायदा ही है। गिरे 
हुए मकान की नींव पर ही दूसरा मकान खड़ा होता है। 
रामप्रताप को ही देख लो, अभी दाह-कर्म संस्कार. के बाद 
नहाकर साफ़ा भी न निचोड़ा था कि नकोदर वालों ने शगुन दे 
दिया, एक महीने के बाद विवाह भी हो गया । और श्रब तो 
सुनते हैं, एक बच्चा भा होने वाला है । 

सुरेन्द्र--माँजी, रामप्रताप और रौशन में कुछ अन्तर है। 

माँ--यही कि वह माता-पिता का आज्ञाकारी है और यह पढ़-लिखकर 
माँ-बाप की अवज्ञा करना सीख गया है। और अभी तो चार 
नाते आते हैं, फिर देर हो गई तो इधर कोई मुह भी न करेगा । 
लोग सौ बातें बनाएँगे, सौ-सौ लांछन लगायेंगे और फिर ऐसा 
कौन क्वारा है'**'***** । 

सुरेन्द्र--तुम्हारा रौशन बिन-ब्याह नहीं रहेगा, इसका में यकीन दिलाता हूँ । 


माँ यही ठीक है, पर अ्रब यह शरीफ आदमी मिलते हैं। घर अच्छा है, 
लड़की अ्रच्छी है, सुशील है, सुन्दर है, सुशिक्षित है, और सबसे 
बढ़कर यह है कि ये लोग बड़े भले हैं । लड़की की बड़ी बहन 
से भ्रभी मेंने बातें की हैं। ऐसी सलीके वाली है कि क्‍या 
कहूँ ! बोलती है तो फूल भड़ते हैं । जिसकी बड़ी बहन ऐसी 


च्ड 

हो, वह स्वयं कसे अच्छी न होगी ? 

सुरेन्द्र--माँजी, अरुण की तबियत बहुत खराब है। जाकर देखो तो 
मालूम हो । 

माँ--बेटा, ये भी तो इतनी दूर से आए हैं। इस आधी और तूफान में कैसे 

उन्हें निराश लौटा दू ! 


सुरेन्द्र--तो आखिर आप मुभसे क्या चाहती हैं ? 


माँ--तुम्हारा वह मित्र है, उससे जाकर कहो कि जरा दो-चार मिनट 
जाकर उनसे बात कर ले।जो कुछ वे पूछते हों, उन्हें बता दे, 
इतने में लड़के के पास बैठती हूँ । 


सुरे-द्र-मुभसे यह नहीं हो सकता माँजी, बच्चे की हालत ठीक नहीं; 
बल्कि शोचनीय है । और आप जानती हैं, वह उसे कितना प्यार 
करता है। भाभी के बाद उसका सब ध्यान बच्चे में केन्द्रित 
हो गया है। वह उसे अपनी आँखों में बिठाए रखता है, स्वयं 
उसका मुह-हाथ घुलाता है, स्वयं नहलाता है, स्वयं कपड़े 
पहनाता है श्रौर इस वक्‍त जब बच्चे की हालत ठीक नहीं, में 
उससे यह सब कंसे कहूँ ? 


रौशन--सुरेन्द्र, तुम अभी यहीं खड़े हो ? परमात्मा के लिए जल्दी जाओ ! 
मेरी बरसाती ले लाओ, नीचे से छतरी ले जाओ, देखो भाषी 
आया क्‍यों नहीं ? अरुण तो जा रहा है, प्रतिक्षण जैसे ड्ब 
रहा है ! 

माँ--क्या बात है, घबराए क्‍यों हो ? 

रोशन--माँ, उसे डिप्थीरिया हो गया है । 


माँ--सुरेन्द्र ने बताया है। (असन्तोष से सिर हिलाकर) तुम लोगों ने 
मिल-मिलाकर ****** 


ह ध्डे षट्‌-दल 
रोशन- क्या कह रही हो ? तुम्हें श्रगर स्वयं कुछ बल नहीं तो दूसरों 
को तो कुछ करने दो । हद, 


माँ--चलो, मैं चलकर देखती हैं । 
(बढ़ती हैं ।) 


रोशन-- (रास्ता रोकता है) नहीं, तुम मत जाञ्रो । उसे बेहद तकलीफ 
है, उसे साँस मुश्किल से आता है, उसका दम उखड़ रहा है, 
तुम कोई घुट्टी-बुद्टी की बात करोगी, तुम यहीं रहो, मैं उसे 
बचाने की अन्तिम कोशिश करूंगा । 


(जाना चाहता है ।) 

माँ--खुनो ! 
(रौशन मुड़ता हैं | माँ असमंजस में हैं ') 
रोशन--कहो ' 
माँ-- (डु॒प ) 
रौशन--जल्दी-जल्दी कहो, मुझे जाना है। 
माँ--वे फिर आए हैं । 
रोशन--वे कौन ? 
माँ--वही सियालकोट वाले ! 
सैशन--(क्रोध से) उनसे कहो, जिस तरह आये हैं वैसे ही चले जाएँ । 
(जाना चाहता है) 
माँ--रौशी ! हु 
रौशन--मैं नहीं जानता, में पागल हूँ या आप ! क्‍या आप मेरी सूरत 


नहीं देखतीं ? क्‍या आपको इस पर कुछ लिखा दिखाई नहीं 
देता ? शादी, शादी, शादी ! क्‍या शादी ही दुनिया में सब 

कुछ है ! घर में बच्चा मर रहा है और तुम्हें शादी सूक रही 

है। झाखिर तुम लोगों को हो क्या गया है? वह अभी मृत्यु 

शय्या पर पड़ी थी कि तुमने मेरी साली को लेकर शादी की 

बात चला दी; वह मर गई, में भ्रभी रो भी न पाया कि तुम 

दगुन लेने पर ज़ोर देने लगीं। क्या वह मेरी पत्नी न थी ? 
. क्‍या वह कोई फालतू चीज़ थी ? 


माँ--शोर मत मचाओ ! हम तुम्हारे फ़ायदे की बात करते हैं, राम- 


रोशन-- (चीखकर) तुम रामप्रताप को मुभसे मिलाती हो? अनपढ़, 
ः श्रशिक्षित, गँवार ! उसके दिल कहाँ है? महसूस करने का 
। माद्दा कहाँ है ? वह जानवर है ! 

माँ--तुम्हारे पिता ने भी तो पहली पत्नी की मृत्यु के दूसरे महीने ही 
विवाह कर लिया था"**** 


| रोशन--वे' *** “माँ जाओो, में क्या कहने लगा था ? 


(तेजी से मुढ़कर कमरे में चला जाता है ओर दरवाज़ा बन्द 
कर लेता हैं। हाथ में हुक्‍्का लिये हुए, खँखारते-खँँखारते रौशन के 
पिता का प्रवेश ।) 
पिता--क्या कहता है रौशन ? 
माँ--वह तो बात भी नहीं सुनता, जाने बच्चे की तबियत बहुत खराब 
! है । 

. पिता--(खँखारकर) एक दिन में ही इतनी क्या खराब हो गई । में जानता 
हूँ, यह सब बहानेबाजी है । 

(जोर से आवाज़ देता है--) 
रौशी, रौशी । 

ह  (खिड़कियों पर वायु की थपेड़ों क्रो आवाज़) (फ़िर आवाज़ 

तर हैं ) ै 

'. रौशी, रौशी । 

ः (रौशन दरवाजा खोलकर भाँकता है। चेहरा पहले से भी उतरा 

हुआ हैं, आँखें रुआंसी-सी और निगाहों में करुणा ।) 

रोशन-- (अत्यन्त थके स्वर से) धीरे बोलें, आप क्या शोर, मचा रहे 
रहे हैं । 

पिता--इधर आओ ! 

रोशन-+मेरे पास समय नहीं ? 

पिता--(चीखकर ) समय नहीं ? 

रौशन--धीरे बोलिये आप ! 

पिता -मैं कहता हूँ, वे इतनी दूर से आए हैं, तुम्हें देखना चाहते हैं, तुम 
जाकर उनसे जरा एक-दो मिनट बातचीत करलो । 

रोशन--में नहीं जा सकता। 

पिता--नहीं जा सकता ? 

रोशन--नहीं जा सकता। 

पिता--तो मैं शगुन ले रहा हूँ ! इस वर्षा, आँधी और तूफान में में उन्हें 
अपने घर से निराश नहीं भेज सकता, घर आई लक्ष्मी को 
नहीं लौटा सकता । लड़की अच्छी है, सुन्दर है, घर के काम- 
काज में चतुर है, चार-पाँच श्रेणी तक पढ़ी है । रामायण, 
महाभारत बखूबी पढ़ लेती है। 

(रोने की तरह रोशन हँसता है) 
रोशन--हाँ, श्राप लक्ष्मी को न लौटाइए । 
(खट-से दरवाज़ा बन्द कर लेता है |) 

. पिता--(रौशन की माँ से) इस एक महीने में हमने कितनों को इन्कार 
किया है, पर इनको कैसे इन्कार करें ? सियालकोट में बड़ी 
भारी इनकी फर्म है। मेंने महीने भर में अच्छी तरह पता लगा 
लिया है। हजारों का तो इनके यहाँ लेन-देन है। उन्हें कुछ 
बहू की बीमारी की ओर से आशंका थी। पूछते थे--उसका 
देहान्त किस रोग से हुआ ? सो भाई मैंने तो यही कह दिया-- 
दिक-विक कुछ नहीं थी, जिगर की बीमारी थी । (गब॑ से) 
लाख हो, रौशन जैसा कमाऊ लड़का मिल भी कैसे सकता है ? 
बेकारों की फौज दरकार हो तो चाहे जितनी मर्जी इकट्ठा कर 
लो। उस दिन लाला सुन्दरलाल अपनी लड़की के लिए कह 
रहे थे--कालेज में पढ़ती है | पर मेंने तो इन्कार कर दिया। 

माँ--अच्छा किया ! मुझे तो आयु भर उसकी गुलामी करनी पड़ती-- 
बच्चे को पूछते होंगे ? 

पिता--हाँ, मैंने तो कह दिया--बच्चा है, पर माँ की मृत्यु के बाद उसकी 
हालत ठीक नहीं रहती ! 

मॉ--तो हाँ कर दें । 

पिता-हाँ में तो शगुन ले लंगा । 

चले जाते हैं| हुक्के को आवाज दूर होते-होते गुम हो जाती 
है । माँ खुशी-खुशी में घूमती हे, कमरे में भाषो आता है और तेजी 
से निकल जाता हे । ) 


मॉ--भाषी ! 

. भाषी--में डाक्टर के यहाँ जा रहा हूँ ! 

(तेजी से चला जाता है | बीमार के कमरे से सुरेन्द्र निकलता हैं। ) 
सुरेन्द्र-मांजी ! 








का 

'माँ--क्‍्यां बांत है ? 
सुरेन्द्र-दाने लाओ और दिए का प्रबन्ध करो ! 

माँ- क्या ? ****** । 

(आंखें फाड़े उसकी ओर देखती है | हवा की -सॉँयन्साँय ) 

सुरेन्द्र -अरुण इस संसार से जा रहा है ! 

.  (फ़ानूस टूटकर घरती पर पड़ता है। माँ भागकर - दरवाजे पर 
जाती है। ) 

मॉ--रौशी, रौशी ! 

हे (दरवाजा अन्दर से बन्द ।) 

मॉ--रोशी, रौशी ! 
सैशन--(कमरे के अन्द्र से भर्राये स्वर में) क्‍या बात है ? 


माँ--दरवाजा ! 
रोशन--तुम पहले लक्ष्मी का स्वागत कर लो ! 


(बाई' ओर के दरवाजे के बाहर से खँखारने की और हुक्के की 
आवाज । ) - ह 
पिता- (सीढ़ियों से ही ) रौशन की माँ बधाई हो ! 
(रौशन के पिता का प्रवेश । माँ उनकी ओर मुड़ती है ।) 
पिता--बधाई हो, मैंने शगुन ले लिया ! 02% 25 
(कमरे का दरवाजा खुलता है, मृत-बालक का शव लिये रौशन 
हका प्रवेश ।) े 


छः 

रोशन हाँ, नाचो, गा, बाजे बजाओ ! 

(पिता के हाथ से हुक्‍का गिर जाता है और मुह खुत्ता रह 
जाता है। 

पिता-मेरा बच्चा ! (बहीं बेठ जाता है ।) 

माँ--मेरा लाल (रोने लगती है। ) 

सुरेन्द्र--माँजी, जाकर दाने लाओ श्र दिए का प्रबन्ध करो । 

जप 


प्रयाग विश्वविद्यालय के प्राध्यापक्त डा० एस० पी० खत्री, एम० ए०, डी० फिल, 
का श्रसामयिक्र देहावलान गत ७ जनवरी १६५८ को हुआ। आप हिन्दी के सुप्रसिद्ध 
साहित्यकार और विख्यात आलोचक थे। उनके परलोक-गमन से हिन्दी के आलोचना- 
क्षेत्र का एक महारथी चला गया । हिन्दी साहित्य को आपने अनेकानेक पुस्तकें दीं। इनमें दो 
महत्वपूर्ण ग्न्थ-- हास्य की रूप-रेखा/ और “आलोचना--इतिहास तथा छिद्धांत! हैं। 
इसके अतिरिक्त अंग्रे ज्ञी साहित्य का इतिहास भी आपने लिखा है । 


आप एक सफल एकांकीकार भी थे। प्रस्तुत एकॉकी “ठाकुर का घर” एकॉकी कला 
की दृष्टि से एक उदक्कृष्ट एकॉक़ी दे । हिन्दी के श्रतिरिकता अन्य कई भाषाओं के विद्वान 
होने के कारण आपका गम्भीर अध्ययन रहा है। इनके नॉटकों में नाटय-शिल्प के प्रायः 
सभी तत्व विद्यमान होते हैं। प्रस्तुत एकॉकी में पात्रोचित भाषा इसकी एक: विशेषता है । 
प्रणय ओर कत्त व्य का संघर्ष ओर अश्रन्त में कर्तव्य के पथ पर बलि होना भारत का 
शताब्दियों से एक आदश रहा है। 'ठाकुर का घर! नाठक में उस्त चीज़ को भली-प्रकार 
प्रस्तुत किंवा गया है। यह नाटक १६९४२ के जन शभ्रान्दोलन की एक भाँकी उपस्थित 
करता है । 


कि व (7८४५० ॥- -«- «५४७६, 
(४7679 ०7१ 
कं इक04897., 


नाटक के पाज्र 


उत्तमसिह 
गड्डढा --उसकी माँ 
शान्ति. --उसकी नव-बधू 


कप्तान डूडिल- फौजी टुकड़ी का सुपरिण्टेण्डेन्ट 
हजारासिंह -सिख.हवलदार 
गोविन्द -+सिपाही 

(सन्‌ १६४२ : बिहार प्रदेश, एक छोटा गाँव, उसके पास से सड़क 
द निकलती हुई | सड़क से लगा हुआ एक पुराना कच्चा मकान, जिसकी 
खिड़की सड़क पर खलता है, खिड़की के चौखटे में बाँस को खपाचियाँ 
जड़ी हुई हैं । गाँव के मोंपड़े बहुत दूर हैं, इससे कच्चा मकान अकेला 
ओर शान्त मालूम होता हे । 


कड़ाके का जाड़ा पड़ रहा है। खेतों पर गाँव के घरों के करडों 
का धुंआ ठंडक से नोचे उतरकर हर तरफ घना हो गया है। कभी- 
कभी जोर की हवा चलकर बांस की खपाची-जड़ी हुई खिड़की से 
घुसकर उसके अन्दर वालों को कग्कपी ला देती है। कमरे में एक 
तरफ दो चारपाइयाँ बिछी हैं और उनके नीचे आग सुलग रही है। 
कमरे के अन्दर एक तरफ टाँड पर कुछ पुराने बक्स ओर गहदे पड़े 
हैँ, उनके पास ही एक नया बक्स बिना ताले के रखा है । एक तरफ 
हूटे छाते ओर चक्की रखी हुई हो | मकान का दरवाजा खिड़की के 
परिचम की ओर हो, जिससे होकर एक पगडरण्डो सड़क में मिल 
जाती हो। 

हवा के जोर से जब दरवाज। खड़बड़ता हो तो गंगा धीरे-धीरे 
जाकर दरवाजे के द्राज़ से भाँककर लौट आती है। शांति कभी 
खिड़की के नजदीक ओर कभी दरवाजे के पास खड़ी हो जाती है।] 


प्रंभा--बाहर तो जो तूफान खड़ा है उससे तो मालूम होता है कि घर ही ढह 
पड़ेगा । * 

शान्ति--पाला कसा पड़ रहा है; हाथ-पैर जब हमारे सुन्न हो गए तो न 
जाने तुम्हें कैसा लगता होगा, भाभी ? 

गंगा--श्ररे मझे क्या ! पुरानी हड्डियों को सर्दी नेंहीं सताती बहु । ज़रा 
भाँककर देख तो कुछ दिखता हैं। मुझे तो दूर तक अ्रधियारा 
ही अ्रैँधियारा दीख पड़ता है। 


(शान्ति धीरे-धीरे जाकर दरवाजे की द्राज से बड़े गौर से 

देखती है| लोौटकर ) ह 

शान्ति--भाभी मुझे पगडण्डी भी नहीं दिखलाई देती है; दूर तक तो 
कुहासा छाया-सा हुआ है । कहो तो खिड़की पर लालटेन रख दूं। 

गंगा--लालटेन ! क्‍यों ! अभी -तो किसी ने खटखटाया. नहीं ! -अभी 
जल्दी क्‍या है। उसने तो कहा था न कि जब दरवाज़ा खटके: 
तभी लालटेन रखना । 

शान्ति--क्या जाने इस अँधियारी में उन्हें रास्ता भी मिलेगा. या नहीं ! 
मेंने सोचा कि इस जाड़े-पाले में दरवाज़ा खटखटाने की हिम्मतः 
किसे होगी !- 


गंगा--बहू उत्तावली मत हो। जो उसने कहा है वही कर. ला, ज़रा 
बोरसी इधर सरका दें उँगलियाँ तो सीधी करू । एक कण्डा 
उसमें और डाल दे । 4 


शान्ति--(बोरसी में कण्डा डालकर उसे गंगा के पास रखती है) 
भाभी ! न जाने मेरे मन में कँैसा-कैसा हो रहा है । ऐसा मालूम 
होता है जैसे हाथ-पेर काम नहीं देते | जब-जब हवा का. भोंको 
दरवाज़ा खटखटा देता है, में तो काँप उठती हूँ । दरवाजें पंर 
भाँकने गई थी न, तब ऐसा मालूम हुआ जैसे कोई चीख-चीख- : 


कर अपनी जान दे रहा है । 


5 


हक. 


की 

गंगा--तू आज की घबराने वाली थोड़े ही है; तुझे तो श्रँधेरा यों ही काट 
खाता था और आज की रात तो श्रमावस है, फिर पूस माघ 
का पाला ! तुझे तो सब अण्ड-बण्ड दिखेगा । 

शांति--नहीं भाभी ! में तो कभी ऐसी'***** 

[खिड़की के बाहर कुछ सरसर आवाज ] 

गंगा--(धीरे से कान लगाकर) नहीं, कुछ नहीं | हवा ही निगोड़ी जैसे 
जी में हड़कम्प मचा देती है । ऐसे अधेरिया और उस पर रत- 
जगा ! भगवान्‌ ही बचावें । 


शांति--मुझे तो भाभी, ऐसा मालूम हुआ जैसे कई ग्रादमी इधर से ही गए हों । 


न्ल्च्ज्िजलिजि जि .0त0त.त 


गंगा--अआदमी इधर से क्‍यों जायेंगे ! सड़क पर तो कभी-कभी फौजी 
सिपाही गंशइत लगाते दिखाई देते हैं। आज दस दिन से तो 
यही हो रहा है। उनके लिए तो झादमी ढोर बकरी हैं, आव 
देखते हैं न ताव, बन्दूक उठाई और ढेर कर दिया । कैसा जमाना 
आया है भगवान्‌ ! 


शांति--भाभी ! क्‍या खून बहते देख हत्यारों को डर नहीं लगता ? न जाने 
| कितने घर मिटा दिए, उनके दिया-बत्ती करने वाला भी कोई 
नहीं रहा । कल ही तो न सुखिया की माई आई थी, बेचारी|पागल 
थी पागल, बाल बिखेरे, खून यक रही थी। 
गंगा-- जिसका सब कुछ हर जाए बहू, तो क्‍या उसके मुंह से फूल भरेंगे । 
भ्रब उसके है ही कौन, सात-सात बेटे तो उसने होम दियें। घरः 
की एक ईंट खड़ी नहीं, अब तक उनकी लाश निकालने वालां 
भी कोई न मिला । आदमी तो जैसे इस तरफ गलर के फल 
हो गए। गोौरैया ऐसे तो पट-पट मारे गए । न जाने भगवान 
ने क्या लिख रखा है । 


शांति--(डकताकर) देर तो अब काफी हो गई और श्रबव तक कुछ नहीं 

सुन पड़ा; शायद कहीं वे रास्ते ही में तो नहीं पकड़ लिए गए। 
भाभी । अगर कहीं ऐसा हुआ तो अब भाग ही फूट जायेंगे । 

गंगा--ऐसा दिल छोटा करके बात नहीं करते बहू ! यह तो सोच, उत्तम 
के ऊपर कितनी बड़ी जिम्मेदारी है। पन्द्रह आदमियों का साथ 
और सबकी जान की रखवाली कुछ हँसी-खेल तो है नहीं । 
अगह वह आज अपने साथियों को निकाल पाया तो बहू, उसका 
कोई बाल भी बाँका नहीं कर पायेगा । आज की रात ही क़तल 
की रात समभो । 

शांति--उनको अत्र तक तो कभी का आ जाना चाहिए था--कहा तो यही 
था कि चिराग जले के एक घड़ी बाद आऊंगा। अश्रब काफी रात 
हुई और पता-निशान तक नहीं । 

गंगा--तुके उसकी ही सोच है, ज़रा उनकी भी तो सोच जो हथेली पर 
जान रखे उनके पीछे-पीछे घूम रहे हैं, उनके भी तो माँ-बहनें 
होंगी । पखवारों से वे फौज वालों से बचते हुए, चूहों ऐसे कहीं 
खेत-खलिहान में जान बचाए फिर रहे हैं । आज भगवान्‌ करे 
कुशल से बीत जाय तो वे कल तक तो मीलों श्रागे होंगे। फौजी 
उनकी महक तक न पायें। 

(दरवाजे पर धर रे-धीरे कुएडी खटकती है--) 


गंगा-- (घबराकर ) शान्ति ! 
शांति-- (धीरे से) भाभी .! देखकर खोलना । कहीं कोई-- 
गंगों-- खोल भी, चली वहाँ से कहीं कोई करने । पहले लालटेन खिड़की 
पर रख ! 
(शांति खिड़की पर लालटेन रखती है ) 
शांति--भाभी इससे तो दरवाजा खुलते ही रोशनी मीलों जायेगी ! कहो 
तो लालटेन कोने में करके कुण्डी खोल दूं ! 

गंगा--हाँ, हाँ, रख भी, जल्दी कर । 


(लालटेन कोने में रखकर वह कुण्डो खोलतो है । गंगा भी उठ 
खड़ी होती है ओर धीरे-धीरे दरवाजे के पःस जाती है। दरवाजा 
खुलते ही एक बीस वे का युवक एक अ गोछे से मुँह लपेटे अन्दर 
आता है, गंगा डसे छूती है । ) 

_गंगों--अ्ररे तू तो बिल्कुल भीग गया ! पानी में जैसे डबकर आया हो । 
अन्दर आ, जल्दी कपड़े खोल, नहीं तो सर्दी लग जायेगी । 

उत्तम-हाँ श्रम्मा, डूबकर ही आया हूँ, नहीं तो आज आ भी न पाता । 
करमनासा के पुल पर ऐसा पहरा है जैसे किसी राजा की कोठी 
पर भी न होगा। चोरबत्ती लिए फौजी अपना शिकार ऐसे 
ढूंढ रहे हें जैसे बिल्ली चूहा सूंघती है। मगर अम्मा ! ऐसा 
छकाया इनको कि जिन्दगी भर याद करेंगे । हवा तक उनको 
न मिल पाई, यह समभकर बन्दूकें चलाते हैं मानो आदमी 
उनके सर के ऊपर उड़ रहा हो । 


(कपड़े उतारता है और कमर से लिपटी पिस्तौल निकालकर 
चारपाई के पायताने रख देता है और शांति उसे ध!ती-कुरता नये बक्स 
से निकालकर देती है । ) 
गंगा-तेरे साथी उत्तम ! उनको कहाँ छोड़ा ? 

[शांति बड़े गौर से सुनती है ] 
उत्तम--वे सब बड़े मजे में हें, उन्हें सुअरा नदी के पूरब वाली खोह में 
छोड़ आया हूँ । बड़े मर्द हैं अम्माँ, ऐसे कि कुछ मत पूछो । 
गंगा--उन बेचारों के खाने-पीने का ? 
उत्तम--(बात काटकर ) खाने-पीने की किसे सुध है, अब तो यही आन है फि 
फौजी चाहे कुझ्रों में बाँस डालें, मगर ठाकुरों के गिरोह का 





११० : षढ-दल 











पता नहीं पा सकते। उन्होंने अपनी -तहसील पर सात दिन 
राज कर लिया ! क्‍या कम है ? 


शांति--कर तो लिया; ४ मगर अब तो देखिए कितनी मुसीबत फट-फट पड़ी 
है । पखः से घर-दुवार छोड़े आप सब जंगल की धूल फाँक 
रहे हैं । एक दिन भी चैन न मिला । 

उत्तम--औरतों को घर-द्वार और खाना-पीना ही सुभता है । कुछ यह भी 
सोचा कि दुनिया में और क्‍या हो रहा है ? कहाँ तो राज-पाट 
उलट रहा है; अपने घर में अपने राज” का नारा लग रहा है 
और तुम्हें चैन, आराम की याद पड़ी है। और-श्ौर सुबों का 
हाल तो देखो, फौजियों के छक्के छुड़ा दिए, छक्के । अब क्‍या 

:.. हम ठाकुरों का नाम हेंसायेंगे ? 

शांति--नामं हँसाने को कौन कहता है ? में तो यही कह रही थी कि जो 
कुछ होना है जल्दी खतम हो, रोज की परेशानी से तो उमर 
घटती है । 

गंगा--अरे शान्ति ! तू भी वेद-पुराण ले बैठी; चल जल्दी कुछ खाने को 
निकाल, तब बहस कर। आदमी तो परेशानी उठाने के लिए 
ही पैदा होता है । क्या ये सब कहने वाली बातें हैं । 

(शांति जल्दी उठकर एक थाली में पूरी, मिठाई, हलवा ले आकर 
एक आसन बिछाकर रखती है । एक बड़ी पोटली भी जिसमें खाना 
बँधा रखा है उसके पास ही रख देती है ।) 
उत्तम--जरा पहले बक्स से नया दुशाला तो निकाल दो, तब तक में भी 
आग ताप लूं। ला अम्मा ! ज़रा अपनी बोरसी इधर तो ला। 
..._ (गंगा बोरसी ईहिला-डुलाकर उसके पास रख्ती है) 
गंगा+-ले बेटा, खाता जा आर तापता जा । फिर थोड़ा आराम कर ले, 


तब जाना । 

उत्तम--अम्मा, - इतना ज्यादा वक्‍त कहाँ कि आराम कर लूं। साथियों 

ह “को खाना भी तो पहुंचाना है, वे सब दो घड़ी रात गये राह 
देखेंगे । न पहुचने पर गड़बड़ होने का भी तो डर है। ( दुशाला 
ओढ़कर बे ठता है और खाना शुरू करता है |) 


गंगा - बेटा, जब आग में हाथ दिया तो फफोलों का क्या डर ! आराम 
से खा-पीकर जा, डर तो हर वक्‍त है ही । आज सर्दी भी तो 
कड़ाके की है'*'*** हाँ, तभी तो तुझे दुशाले की सूफी । शादी 
के बाद से ही इसे संचकर रखें रहा। उत्तम ! इसे ओढ़कर 
तू तो बिल्कुल दुलहा-सा लगता है; मालूम होता है जैसे किसी 
को ब्याहने जा रहा है । 


उत्तम--श्रब क्या दो-दो बार दुलहा बनायेगी, एक दफे से तबियत नहीं 
भरी क्या ? और माँ ! इसे संचे न रहता तो बता आज क्‍या 
झोढ़ता ? ऐसे ही दिनों के लिए तो चीजें रखी जाती हैं जो 
वक्‍त पर काम आयें । 





ग्रंगा- हाँ, हाँ बेटा, क्‍यों नहीं ? अ्रगर तुझे जाना ही है तो फिर देर न 
_ कर । जब तू नहीं आया था, तब शान्ति कह रही थी कि बहुत 
से फौजी इधर से ही गए हैँ, न जाने कब कोई कहाँ से आ 

जाए । 


उत्तम--देख शान्ति, अगर कोई आवे भी तो खबरदार, जबान से एक शब्द 
भी न निकले, नहीं तो सब चौपट ही हो जायेगा और कुछ हाथ 
न लगेगा। फ़ौजी बात निकालने में बड़े होशियार होते हैं, वे 
कुछ उठा न रखेंगे । कोई कुछ पूछे तो उसका जवाब, एक नहीं 
हज़ार दफ़ --नहीं । आन रहे, बाकी चाहे जो हो । 


गंगा--नहीं बेटा, तू उसकी फिकर छोड़ । मेरे जीते-जी कोई ठाकुर के 
घर में सेंघ नहीं लगा सकता। तू अपना काम जी खोलकर 

करना । में इधर सँभाले हुँ। मुझे फ़ौज का डर नहीं; जब तेरे 


बाप के वक्‍त में डरी नहीं तो अब कया मुझे फ़ौज डरायेगी ? 

उत्तम- तुम्हें नहीं अ्रम्मा, में तो तुम्हारी बहू के लिए कह रहा था| इन 
लोगों का जी ही हर वक्‍त काँपा करता है । पुरानी हड्डियों में 
ही लोहे का दिल होता है । 

गंगा--मेरा साथ रहते-रहते बहू भी ठीक हो जायेगी | ठाकुर की बहू 
है ! ऐसे ही नहीं हिम्मत छोड़ेगी, क्यों शान्ति ? 

शांति-- नहीं भाभी ! भला डर की क्‍या बात है ? जो होना होगा, वह 
तो होगा ही । 


उत्तम--पोटली में खाना तो ठीक से बंघा है न ? खुलेगा तो नहीं, ज़रा 
गाँठ और कस दे और मेरी पिस्तौल भी उठा दे, तब तक में 


तेरा बकस ऊपर चढ़ाए देता हूँ । 

(शांति पिस्तौल उठाने जाती है, मगर उसके ।थ से सरककर 
गिर पड़ती है, इधर उत्तम संदूक टोंड़ पर चढ़ाता हुआ रुककर देखता 
है-इतने में ही और जोर की आवाज़ आतो है. ओर कुण्डी 
* खटकती है ।)--दरवाज़ा खोलो । दरवाज़ा जल्दी खोलो ! 
गंगा--उत्तम ! जल्दी भाग | जल्दी भुसावल में; उत्तम भुसावल में । 

(उत्तम घबराकर भागता है, दरवाजे पर धक्के पड़ते हैं ! 
दोनों औरतें चुप-चाप खड़ी रहतीं है। फिर आवाज़ आती है ॥) 

दरवाज़ा फौरन खोलो | 
गंगा-- (हिम्मत भरी आवाज़ से )--कौन है ? नाम बताओ । 
_.दरवाजा फौरन खोलो, नहीं तो श्रभी टूटता है । 
गंगा-- (धीरज से)--बतलाते क्‍यों नहीं कौन हो तुम लोग ? 

(बाहरः से आवाज)--हम लोग फ़ौजी . सिपाही हैं, फौरन कुण्डी 
खोलो ! खोलो ! + - हर 

ः;7 . १. ... . (दो-तीन धक्के जोर से लगते हैं) 

शान्ति--भाभी ! खोल दो, नहीं तो न जाने क्‍या हो: ? 

गंगा--5ंहरो .! अभी खुलता है। (बह धीरे-धीरे जाकर कुण्डी खोलती है । 

*: : अन्दर एक अ'ग्रेज पिस्तौल हाथ में लिए फोजी लिबास 

में आता है, उसके साथ दो आदभी ओर हैं जो उसके 
पीछे-पीछे संगीन लिए हैं ।) 

हज।रासिंह--हुजूर ! मालूम होता है चिड़िया उड़ गई । 


५. (कप्तान डूंडल इधर-डघर देंखता है और गिरी हुई पिस्तोल डसके 

पाँव को ठोकर से एक तरफ छिटक जातो है |) 

डूडिल--हलो ! हलो ! यह क्‍या ! (उसकी तरफ बढ़कर) श्रो, ये बात 
है ! हवलदार ! तुम्हारा चिड़िया गया तो जरूर, मगर देखो 
घोंसला गरम मालूम होता है । (पिस्तोल उठा लेता सकी 
निगाह बँधे हुए खाने पर. पड़ती है) हवलदार ! देखो 
उसका यह असंबाब मालूम होता है ! खोलो । (ड्ूडिल इधर- 
उधर घूमता है ।) 

हजारासिंह--गोविन्द खोल तो ! 

. [गोबिन्द पोटली खोलकर पूरी, तरकारी, भिठाई के कटोरदान 

अलग-अलग रखता है |] ह 

गोधिन्दू---हवलदार ! साहेब ! इसमें तो खाना है, देखिए न | 


हजारासिंह--ठीक ! सफर का खाना होगा। कई दिन के लिए मालूम 
होता है । 
गोविन्द---या कई आदमियों के लिए हो, कौन जाने । 

डूडिल--ऐसा मालूम होता हैं कि हम लोगों नें उसके खाने-पीने में दखज 

' दिया, क्‍यों बुढ़िया ! ठीक बात है कि नहीं ? 3 

गंगा-मैं क्या जानू” ! में गरीब बुड़ी भरत हैं; यहाँ अ्रपनी बहू के साथ 
अकेली रही हूँ । 

डूडिल-बहुत ठीक है ! में कब कहता हूँ तुम बूढ़ी नहीं ! तुम गरीब भी 
है। हम तुमको श्रमीर बनाना चाहता है। तुम हमारी 
मदद करो; हम तुम्हारी मदद करेगा । तुंम हमको चुपचाप बता 
दे कि भागा हुआ कदी कहाँ है, सरकार बतलाने वाला को 
इनाम देगा । 

गंभा-मुझे क्या मालूम ? मैं तो आपके ही मुह से भागे हुए कैदी की 
बात सुन रही हूँ । 

डूडिल- देखो, हम बहुत शरीफ आदमी है, हम तुम लोगों को परेशान 
करना नहीं चाहता। अभीन्‍्प्रभी तुम्हारे यहाँ कोई था। देखो 
उसका यह पिस्तौल है; उसके षाँव का निशाव . पगडण्डी पर 
है, वह आदमी तुम्हारे घर का है। उसको हमारे हवाले कर 
दो ! (शान्ति डर से सहम जाती है ।) 

श्लान्ति-- (घबराहट में) इधर तो कोई आया नहीं, आपने भूल की है। 

डूडिल--श्रच्छा हमारी भूल है, और पिस्तौल शायद आसमान से टूटकर 
गिरा है। वैल ! तुम भी भूठ बोलब़ा है। (हजारासिंह से) 
--हवलदार ! देखों, एक-एक कोना छानो । यहीं कहीं मरदूद 
छिपा होगा । कला 2 

हजारसिंह--हुज्यूर ! यही मेरा भी ख्याल है। (गोविन्द से) चल ग्रोविन्दः ! 
ज़रा अन्दर की खबर भी तो लें। ऑऊडार5 

(दोनों एक दरवाजे से जाकर झुसावल से उन्तम को पकड़े हुए 
आते हैं । उत्तम को हथकेंड़ी लगी हुई हैं ।) 0८2 











॥ 
+ 
। 

डूडिल--श्रो ! ओह आप यहां हैं ! हम लोग बहुत देर से आपकी राह 
देख रहा था ! कहिए, आपके और साथी कहाँ हैं ? (उत्तम 
चुपचाप खड़ा रहता है ।) 
ऋजारासिंह--क्यों बूढ़ी ! कह आदमी कहाँ से आ टपका ! तुम तो 
कहता था कि--में क्या जानू' ! इसी भूठ से परलोक बनायेगा। 
और क्यों ! (शान्ति की ओर देखकर)--तुम भी हाँ में 
हाँ मिला रहा था! (शान्ति चुपचाप सिर भुकाए खड़ी 
रहती हे |) 
डूडिल--देखो हवलदार ! मकान का पूरा तलाशी लो । शायद कुछ काम 
का चीज मिले । ऊपर देखो, क्या-क््या इसी बूढ़ी ने श्ख 
छोड़ा है ? 


ऋजारासिह--वह वक्‍स देख ! बहुत नया मालूम होता है, शायद अभी ही 
खरीदा होगा । 

शगोक्ल्दि---खरीदा नहीं, हवलदार साहेब | ससुराली माल है; यह देखो ! 
(वह लाल अंगा, पीला साफा ओर हाथी दाँत के बने 
चूड़ों क्र माला उठाता है जो नववधुएँ कुछ दिनों पहन- 
कर रख देती हैं | चूड़ों की माला आधी ऊकर आधी नीचे 
लटकती रह जाती है।) 

गोविन्द--हजूर कोई खास चीज़ नहीं दिखलाई देती । - 

डूडिल--जाने दो | क्षिकार सामने है, यही कबूलेगा। (उत्तम से) बोलो 
जी !--हम ,किर पूछता है तुम्हारा साथी लोग किधर है ? 

हा अकेला हूँ, मेरे साथी कोई नहीं । 

डूडिल--टठुम्हारे मिलने के पहले झ्स्त घर में अंकेला बुड्ढी और उसका बहू 

था; अब तुम झ्केला है। सोचकर जवाब दो हम तुम्हारे 

साथियों, कोः चाहता है । 

उत्तम- मैंने कह दिया, में नहीं जानता-। कक पक किक कल 
डूडिल्न--देखो, तुम नौजवान है; -कुम्हारा _ बुड्ढी.माँ है,-तुम्हारा औरत है। 
तुमको मौत नहीं चाहिए, तुमको जीना -चाहिए-। .स॒त्-सच बतला, 
दो, तुमको कुछ नहीं कहेगा । का कि 
उत्तम-+।यह. आपकी तबियत, में -यह - जानता. हूँ कि में यहाँ: अकेला हूँ, और 
कोई मेरे साथ नहीं । 52 
डूडिल- देखो हम फिर समभाता है। हमारा नाम तुम , जागता है, हमने 
तुम्हारा ऐसा लाखों छोकरा मिट्टी में मिला दिया है। डूडिल: 
का नाम लेते लोग काँपता है। सच बोलने पर हम हमेशा माफी: 
” देता है। बोलो ! (अपने हाथ की पिस्तौल घुमाता रहता है.) 
कंप्टेन ड्डिल देरी नहीं माँगता ! | 
गंगा--हम लोग बेकसूर हैं । आप नाहक ज़िद कर रहे हैं। . ; 
डूडितज्न-ञ्रो ! तुम हमको बताता है वेकसूर है। हम सब--जानता-है ७ 
: डूडिल से कसूरवार नहीं छिपता ४: हम « तुमसे: ,लक्चर नहीं: 
माँगता । हम छोकरे से इसका साथी लोग का फता माँगता ? 
(उत्तम से) सोच लो. ! हम और वक्‍त देता है ॥ : 
उत्तम--मैं फिर कहता हूँ मेरे साथ और कोई नहीं । 
डूडिल--ओ छोकरा, हमको चराना माँगता है। हमको पूराययूंरा पता 
है कि तुम्हारा पन्द्रह साथी है जो जेल से भागा हैं, तुम सबका 


सरदार; बना हैं | सबंकों तुम बगावत का हुक्म देता है। 
तुम्हारे हुक्म से तीना थाना लूटा>्गया। तुमने रेल की पटरी 


उखाड़ने का हुक्म दिया । तुम्हारे हुक्म से स्टेशन में आग लगी ४ 
बोलो, सच है या भूठ ? 
(उत्तम चुपचाप सिर भुकाए खड़ा रहता हैं।) 


। 


& 
* पे 

डूडिल--तुम चुप है, इससे सब सच है। देखो ! तुम्हारा जान खतरा में 
है, तुमको हम जान बचाने का मौका देता है । तुम अब भी हमें 
बतला सकता है, तुम्हारा साथी कहाँ फरार है। हम तुम्हारा 
भलाई का बात सोचता है । 
(उत्तम फिर चुप रहता है) 


हजारासिंह--भरे मार, बता भी दे । फिजूल की तकरार बढ़ाता है, क्या 
सिर पर मौत नाच रही है ? - 


'उत्तम--जो कुछ मुझे कहना था मेंने कह दिया । 


जूडिल-- (गुस्से से) उठा लो ह्ु्स जानवर को संगीन पर। भूंठों का 
सरदार ! 


उत्तम-(तैश से) ज़रा जबान सँभालकर बोलिए। किसी आदमी को 
गाली देने का हक आपको नहीं है । 


ख़ूडिल--तुम हमको हमारा हक बतायेगा, हम तुम्हारा बोटीज्वोटी सियार 
के हवाले कर देगा । तुम अपने को क्या समभता है ? 
उत्तम-- (धीरज से) में अपने को श्रादमी समभता हूँ । में ठाकुर हूँ । 


'डूडिल--आदमी समभता हूँ ! आदमी ! हम भी तुमको समभता है कि तुम 
क्या है--खूनी, कैदी, फरार, जानवर ! 


उत्तम--(थूककर ) थू है तुम पर ! सौबार थू है ! 


हज्यारासिंह--हजूर, यह. इस तरह नहीं कबूलेगा, कहिए तो बाहर ले 
जाऊँ ? ले 


डूडिल--ले जाओरो, श्री. ले: जाओ; ठाँग दो .उलठा:ः इस: गह्लार को:-- * ८ 


१ (८ >अद्दक 


(हज़ारासिंह और गोविन्द उत्तम- को- घसीटते हुए बाहर ले 
जाते हैं ।) क्ाः | 


डॉडिल- देखो बुड्ढी, हम बुमसे कुछ बात करना माँगता है, तुम सुनते: 
को तैयार है ? 

गंगा--कहिए । 

डूडिल---यह ग्रादमी तो तुम्हारा लड़का हैन? 

गंगा-हाँ, हाँ, क्‍यों ? 

डूडिल--वतुम्हारा शायद एक ही बड़का है न ? 

गंगा--जी । 

ड्डिल--क्या तुम उसे प्यार नहीं करता, उसका जिन्दगी नहीं चाहता ? 

गंग,-- कौन माँ अपने लड़के की जिन्दगी नहीं चाहेगी । वै लड़कों पर अपने: 
को मिटा सकती हें । 

डूडिल--हमको भी तुमसे यही उम्मीद है । बहुल ठीक । हम चाहता है 
कि तुम अपना लड़कां का जान की खतिर हमारा मदद 
करो । 

गंगा- में आपकी क्या मदद कर सकती हूँ ? 

डूडिल--हम तुमसे कुछ नहीं चाहता, बुम सिर्फ हमें बताओ उसका साथी 
कहाँ है । देखो उन सबने सरकारी नुकसान किया है। सरकार 
तुम्हारा लड़का को छोड़ देगा, अगर वह अपना साथियों क़ठ़ 


पता कबूल दे । तुम भी जानता है कि वह सब कहाँ छिपा है॥#+ 
हमको धीरे से, चुप्रचाप बतत्ा दो, हम तुम्हारे लड़के का जाने 


बख्श देगा । 
गंगा-मुर्क भेंला करता मालूम वे सब कौंते हैं; कहाँ हैं है... . “5८ ५ 

डूडिल--अगर बुमको नहीं मालूम तो तुम्हारा बहू को मालूम होगा, तुम 
उससे पूछ सकता है, तब फिर हमको बलादै । हमको जल्दी 
नहीं । तुम खुद समझदार मालूम होता है । 

गंगा--जब मु्के नहीं मालूम तो उसे क्या मालूम होगा १ 

डूडिल--देखो ! हर बात का जबाब 'नहीं' नहीं होता है। बुम समझता 
है भूठ बोलकर तुम सबका जान बचा सकता है । भूठ से कभी 
कोई फायदा नहीं होता। भूठा आदमी बहुत बड़ा पाप करता 
है । भूठा आदमी भगवान को मुह नहीं दिखा सकता हैं। सच 
बोलने से बहुत फायदा होता है। दुनिया सच पर टिका है, 
भूठ पर नहीं । तुम भूठ बोलकर खुद अपना मुल्क का बड़ा 
नुकसान करेगा । 

गंगा--जब मुझे कुछ माबूम ही नहीं, तो सिर दे मारूँ? आपको सच 
भूठ के माने बता रहे हैं । बड़े अफ़लोस की बात्र तो यही है। 


डूडिल- ठीक, ठीक, हम खूब समभता है। मगर देखो, तुम्हारा भलाई 
करना हम सहीं भूलेगा। शायद इस वक्‍त तुम्हारा मिजाज 
ठिकाने नहीं;; हम तुम्हारा उलभन भी ठीक समभता है ॥ तुमको 
शायद डरू है कि तुमको कहीं धोखा न हो और तम्हारा लड़का 
जान गाँवा दे । उसका हम वायदा करता है । 

गंगा--हम लोग किसी फौजी का यकीन नहीं करते, खासकर तुम्हारा । 


डूडिल--ओ यह बात है । तुमको हमारा बात मानना चाहिए । हम तुम्हीय 
मतलब का बात करता है। 


गंगा--यह तो भगवान ही जाने । 


डूडिलं:- (गुस्से से) ठुम॑ हंमको ठीक नहीं समझा । हम तुम्हारा लड़के 
की ०: “की खछिलाफ़ नहीं। हम तो सिर्फ उसके साथियों के खिलाफ 


धर्ण . बदु-दल 

मम अ अजीज कक शकककक लक कक कललकक लक के लक कप कर हक 
हैं। उन्हीं लोगों ने लड़े को बरगलाया है, उँसको हम अच्छी 
तरह जानता है। तुम्हारा लड़का खुद समभदार- नहीं; वह 
अपने साथियों के कहने में आगया। तुम खुद सोच सकता है 
कि बुरे का. साथ होने से अच्छा-से-अच्छा आदमी खराब हो 
सकता है। हवलदार ! इधर चलो (हज़ारासिंह अकेले 
आता है) देखो हवलदार ! यह बुड्ढी बहुत तकलीफ में 
है । यह अपने लड़के का मौत नहीं चाहता । 


हज़ार/सिह--बुड्ढी माँ । क्‍या तू अपने लड़के की जान बचाना नहीं 
चाहती ? क्‍या तू यही चाहती है कि उसकी बोटियाँ चील 
और कौए खायें। 

गंगा--कौन माँ ऐसा चाहेगी ? क्या तुम लोग इतने निर्दयी हो कि उसकी 
हत्या करके उसे चील-कौवों के सामने डाल दोगे ? 


नी 





हजारासिंह--भ्रगर तुमको खुद इससे कोई मुहब्बत नहीं तो हम लोगों 
को भला क्योंकर होने लगी ? 
शान्ति-- (जो बड़ी देर से दरबाजा पकड़े खड़ी है, धीरे-धीरे गंगा 
के पास आती है ओर उसका कन्धा पकड़कर) भाभी ! 
हजारा- क्या तुमको अपनी बहू का भी कोई ख्याल नहों। तुम्हारे लड़के के न 
रहने पर जानती हो+- . 
(गंगा स्तब्ध-सी खड़ी रहती है). 


शान्ति--भाभी ! भाभी ! आप 

हज़ारा-- दर-दर की भीख, सारी जिन्दगी दृभर । जानती हो लड़के. का 

ह मोब वया होता है ? तुम:नहीं जानती तो अपनी बहू सें उसका 
मोल पूछ देखो । | 


। 

शान्ति-- (सिसककर) मामी ! भाभी ! 
गंगा--(हज़ारा की ओर) मगर उसने तो कोई जुर्म नहीं किया । 


हज़ारा--यह कौन कहता है जुर्म किया है; हम जोग सिर्फ खूनियों का 

$ पता चाहते हैं । अगर तुमने हमें न बताया तो हमसे बुरा कोई 
न होगा । 

गाँग--तो क्‍या तुम उसको फाँसी दे दोगे ? है 


ऋज़ारा--फाँसी नहीं; उसकी बोटी-बोटी जिन्दा नुचवा ली जायेगी; 
समभी ? 


| गंगो--(तेश में) तो समक लेना कि अ्रगर मेरे लड़के का बाल भी बाँका 
हुआ तो भगवान का वज्र॒ तुम पर टूटेगा। तुम्हारा सत्यानाश 
हो जायगा । एक-एक बूंद खून के बदले तुम्हें कई एक जानें 
देनी होंगी । 


((डूडिल पिस्तोल हिलाता हुआ उधर आता है जहाँ हजारासिंह 
अत फर रहा है ।) 


डूडिल-मालूम होता है तुम्हारा सर पर मौत नाच रहा है। हम तुम्हारा 
घर मिट्टी में मिला देगा | समभा ? भठा मक्‍्कार औरत ! 


शगंगा--तुभे शर्म नहीं आती ! औरतों के मुंह लग रहा है। श्रगर मौत 
मेरे सिर पर नाच रही है तो तेरे सिर पर भी भगवान का 
कोप चढ़ रहा है। अगर तुझे मेरे बेटे की जान लेनी हो तो 
हमें पहले मार ले, मार ले। देर क्‍यों ? मेरे जीते जी ठाकुर 
के घर की श्रान नहीं मिट स्रकती । 


| ऋजारांसिंह--तो यही फैसला है ? 


| जंगा-तू फैसला पूछता है; देश-भकतों के घरवालों से फैसलां पूछता 


| 
| 





है ? नीच ! गुलाम ! स्वतन्त्र जीवों से 'फ़ैसला-पूछता है! , 
डूब मर। 


ड्वांडत्--हजारा ! दे दे इस बुड़्ढी को इसका बेटा का लाश ! (हज़ारा 
बाहर जाता है ै 
गमा-बेटा की लाश ! 


डूद्िल-ले, जो तू चाहती है ले--(बाहर बन्दूक चलने की तेजः 
आवाज ।) 


ग॑गा-हैं ! क्‍या ? 2 
(डूडिल पिस्तोल हिलाता हुआ बाहर निकल जाता है।) 
गगा--शान्ति ! मेरी बहू ! मेरी बेढी । | 
खान्बि- (रोकर) भाभी ! बस ! 4 
गगा--(प्रल्ाप से)-हाँ बस ! इस गोली का धुआँ उड़ जाने दो । उसकै 
साथ मेरा. उत्तम नहीं उड़ सकता । 


(वे दोनों धीरे-धीरे एक-दूसरे का कन्धा पकड़े बाहर जाती हैं 
वहाँ उत्तम सीने पर गोली खाए आखिरी हिचकी भर रहा है: 
गंगा दौड़कर उसके पास जाती है 
गंगा -मेरे बेटे ! (उसका सिर गोदी में रख लेती हे) 
शान्ति--नाथ ! (उसके पैर पकड़ लेती हे ।) 


उच्तम-माँ--साथी-- बचे-घर -माँ ! (वह दम तोड़ता है ।) ! 
गंगा- (घैये से) बेटे शान्त हो | साथी तेरे सब बचे हैं। ठाकुर का घर- 
अमर रहेगा !! ५ बा 223 23 


पमल्ि-ः भाभी / इन्हें गदर बे चचो।... ५ पु 

गगा- (थेये और शालीनता से) बेटी ! मौद्द से बड़ी! मौत से बड़ी: 
दूसरी चीज़ है आन ! ठाकुर की आन । हाँ ! उत्तम को अन्दर 
ला । सर्दी में क्या वह अकेला रहेगा ? 

(दोनों उत्तम की लाश को डठाकर अन्दर लाती हैं। कमरे में. 
लाश रखते ही चूड़ियों का ग्रुच्छा, जो आधा लटक रहा है, मनन. 
से गिर पड़ता है । ज्यॉ-ज्यों चूड़ियाँ बिखरती हैं, स्यों-त्यों परदाः 
थीरे-धीरे गिरता है ।) 


मॉ-बाप 


विष्णु प्रभाकर 


प्ररित्चय-- 
विष्णु प्रभाकर 


स्वतन्त्रता के बाद के दशक में हिन्दी के क्षितिज पर कई नये-नये सितारे उग आए, 
(जन्होंने एकांकी, रेडियो नाटक, रूपक और स्टेज-नाक्कों में अपनी कुशाग्र बुद्धि और 
बदले हुए वातावरण की पृष्ठ-भूमि में कई प्रक्वार के प्रयोग करिए । इनके अगुवा हम 
विष्णु प्रभाकरजी को निःसंकोच मान सकते हैं । 

श्री विषणुजी का व्यवत्ताय ही लिखना है ; इसीलिए उनकी कल्पना नाटकों के अव्वि- 
रिक्त, कहानी, उपन्यासों ओर लेखों के रूप में फूट पड़ती है । श्रभाव में पिक्तते हुए भी 
इनके होटों पर सदैव मधुर मुस्कान खेलती रहती है । 

इनके नाटकों की सबसे बड़ी विशेषता इनकी अन्तमु खता है, जो इन्हें पिछली पीढ़ी 
के नाथ्ककारों से अलग खड़ा करती है । वाह्य और अन्तर में प्रथकता सिद्ध करने में यह 
बहुत कुशल हैं ; शायद यह मन्त्र इन्हे अपने ही जीवन से मिला है । 


प्रस्तुत एकांकी में भी अन्तमु खी भावना प्रधान है। आपकी भाषा मंजी हुईं और पचुस्त 
है । कहीं कहीं पर देशीय शब्दों का प्रयोग स्वाभाविकता ले श्राता है । पाठक की हृदयति 
के साथ-साथ नाटक की गति भी उत्तरोतर बढ़ती जाती दे । 


ऐसे कम युवकों से हिन्दी साहित्य को बहुत आशाए हें। 


६9०५9 ४७४ शाबप्गाय पसाटडढ 
कतं#महढा 


नाठक के पात्र 
अशोक -प _ कालिज का एक विद्यार्थी 
यदुनाथ -: अशोक का सहपाठी 


दामोदरस्व॒रूप --. अशोक का पिता 
_यदुनाथ का पिता 


रामदास न+ 
अमृतरास गा देश के प्रसिद्ध नेता 
कलाबती --. अशोक की माँ 
जगवन्ती न- यदुनाथ की माँ 
अनिता _ --  श्रशोक की बहन 


डाक्टर, अनवर, शमशेर, राजेन्द्र, आदि कुछ युवक 


हर 
ह 
| 
: 
ह 

[एक छोटे-से कस्बे में एक विशाल भवन का भीतरी भाग । अलग- 
अलग उसमें अनेक कुट्म्बर बसते हैं। इस समय वहाँ सन्नाटा हे । 
कभी-कभी किवाड़ खुलने या बोलने की आबाज सुन पड़ती है | इसी 
भवन के ऊपरी भाग में एक छोटा सा कमरा है, अनुपात से सामान 
उसमें बहुत है | कपड़ों के तीन ट्रक, दो चीड़ की बेड़, साइड टेबुल, 
तीन मोढ़े ओर तीन चारपाई | ऊपर को दीवार पर केवल नये साल 
का एक कैलेण्डर लटका है | एक अलमारी है, इसमें कुड पुस्तकें, टीन 
के डब्बे, दो चायदानियाँ और दो-तीन गिलास हैं | ऊपर अल में 
सस्ती टायम-पीस पीने आठ बजा रही है। 


कमरे के बीच में तीनों चारपाइयाँ पास-पास बिछी हैं । बिछावन 
साधारण है । दरवाजे के पास वाली चारपाई पर एक स्त्री अनमनो-सी 
बेठीहे । उसका रंग गोरा और आकृति सुन्दर है। उमर लगभग ४४ है। 
दूसरी चा.पाई पर एक पुरुष आँखें बन्द किये लेटा है | उसे ज्बर चढ़ा 
है। क्षण-क्षण में जागकर बह स्त्री की ओर देख लेता हैं। फिर 
लम्बी साँस लेकर आंखें मीच लेता है | उप्तकी आयु ४७ के ऊपर 
है। तीसरी चारयाई पर लड़को कम्बल ताने गहरी नींद में 
सोई है । साहसा स्त्री चोककर उठती है। नीचे कहीं तीन-चार आदमी 
बोलते सुन पड़ते हैं ।] 
स्त्री-- (खुश होकर) जान पड़ता है श्रशोक ञ्रा गया ! 
पुरुष-- (आँखें खोलकर) श्रशोक आ गया है ? कहाँ है ? 

स्त्री--श्राप उठे क्‍यों ? नेट जाइए । में देखती हूँ । 


[स्त्री शीघ्रता से चली जाती हैं। पुरुष उसी तरह बेठा रह 
जाता है । स्त्री फिर आती है।] 
सत्री-- (घबराकर) आप अपनी कुछ भी चिंता नहीं करते । श्रशोक नहीं 

ग्राया है। रामबाब्‌ देहली जा रहे हैं। श्रशोक की छुट्टियाँ 
आज से शुरू होती हैं शायद कल आयेगा । 
[वे छुपचाप आँखें. बन्द कर लेते हैं। स्त्री अपनी खाट पर आ 
बेठती है |] 
पु०-- (आँखें खोलकर) सुनती हो ? 
सत्री-क्या जी ? 
पु० -- पंडित रामसेवक ने अभ्रशोक का वर्ष-फल बनाया है । कहता है इस वर्ष 
ग्रह बहुत सुन्दर हैं, जल्दी ही उसका नाम संसार भर में फैल 
जायगा । 

सत्री-- (प्रसन्‍नता से भरकर) सच ! 

प०--पंडित रामसेवक माने हुए ज्योतिषी हैं । उनकी बात भूठ नहीं हो 
सकती और देखो न, अभ्रभी से उसका नाम अखबारों में छपने 
लगा है । 

[कहते-कह ते पुरुष की छाती उमड़ती है, बोल नहीं सकता |] 
सत्री-- (श्रद्धा से) पुत्र के भाग के साथ माँ-बाप की किस्मत जुड़ी होती है | 
पु०-- (गद्गदू होकर) कुछ भी हो, दुनिया इस वात को जान लेगी कि _ 

दामोदरस्वरूप ने आप मुसीबतें उठाई परन्तु लड़के को शिक्षा 
देने में कसर न रखी। 

[इसी समय पास की चारपाई पर लड़की बड़बड़ा उठती है] 

, स्त्री-पु०--(एक साथ चोंककर) क्या है अनिता ? क्या है वेटी ? 

लड़की-- (नींद में) भइया-** *- (जोर से) भइया तुम कहाँ जा रहे हो ? 
(करुणा से) में तुम्हारे साथ चलूंगी, भइया (जोर से) ओ 

जहया *०३ 


स्त्रो-- (पास जाकर) अ्निता ! अनिता ! 
अनिता--(हड्बड़ाकर) माँ ! 
सत्री--क्या है बेटी ? 


[अनिता उठ बेठती है । बह लगभग १५४ साल की सुन्दर लड़की 
है। घबराहट के कारण इधर-उधर देखती है पर माँ को देखकर उसे 
ढाढ़स होता है ।] 
सत्री--(पास बे ठकर ) सपना देखती थी ? बेटी क्‍या था ? 
अनिता--बड़ा बुरा सपना था माँ, भइया न जाने कहाँ चले गये ? 
स्त्री -- (मुस्कराकर) कहाँ चले गये अ्रनिता ! 
अनिता--माँ एक वाटिका में मैं और भइया बठे थे कि एक युवक ने झाकर 
कहा--भ्रशोक ! लड़ाई आरम्भ हो गई। वे पागल हो उठे 
हैं। आग्रो हम चलें ।” भइया उसी वक्‍त दौड़ पड़े । मेंने कहा-- 
'कौन लड़ रहा है, भइया ?!” भइया नहीं बोले । और वे चले 
गये, उसी तरह नंगे पाँव और निहत्थे ! (कुछ रुककर) भइया 
नहीं आये माँ ! 

सत्री--कल सवेरे आयेगा बेटी ! 

।क्‍ पु०-- (सोचकर ) सपने का फल अच्छा होगा । डरने की बात नहीं । 

स्त्री-अनिता-- (एक साथ) सच ! अच्छा होगा ? 

पु०--हाँ, ऐसे सपनों से उमर बढ़ने का योग होता है ? 

अनिता--तब तो ठीक है माँ! (7डकर) ज्वर कैसा पिता जी ? 


| १ - 








: पु०--(हँसकर) उतर जायेगा बेटी ! (कुछ आहट पाकर ऊपर देखते 
है) रामदास, आओ रामदास ! कैसे आये ? ; 
[रामदास का पअवेश] 
रामदास-“ज्वर उतरा भइया ! 
दामोदरस्वरूप--उतर जायेगा ! यदु आया क्‍या ? 
राम०--वही तो पूछता था ! अशोक भी नहीं दिखाई पड़ता । क्या बात 
है ? घर में तो रो-रोकर पागल हो रही है । 
दा०--उुम्हारी स्त्री बड़ी कच्ची है। भरे ! वे क्‍या बालक हैं जो खो 
जायेंगे ! 
रा०--पह तो मैं भी जानता हूँ भइया ! पर वह नहीं सुनती ! कहती है-+ 
तुम जाओ ! । * 
सत्री--वह माँ है रामदास ! माँ का दिल बड़ा पापी होता है। 
रा०--श्रर तुम क्या हो भाभी ? 
दा०--श्ररे रामदास ! यह कम नहीं है ! घण्टों से गाड़ी की गड़गड़ाहट 
कानों में गूंज रही है।यह अनिता तो सोते-सोते भी भइया- 
भइया चिल्ला रही थी। (हँसता हं) 
रा०-- (पिघलकर) भइया ! साल में एक बार तो आते हैं । 
[दामोद्रस्वरूप आँखें मीच लेता है। रामदास उठकर चला जाता 
है | अनिता फिर मुह लपेटकर लेट जाती है। केबल स्त्री (कलावती) - 
उसी तरह बोठी रहती है । घड़ी में नो बजे हैं| वह भुककर चारपाई * 


के नीचे से एक टोकरा निकाल लेती है। उसमें सूत की कुकड़ियाँ 
ओर अटेरन रखा है। कलावती डुपचाप अटेरती है।] 


[पटाक्तेप ] 

दूसरा दृश्य 
[समय सन्ध्या के पाँच बजे हैं। उसी भवन के एक दालान में 

कलावती रसोई के प्रबन्ध में लगी हे । अशोक अब तक नहीं आया | 

चिट्ठी आई है “कि शहर में अशान्ति है, हिन्दू-मुस्लिम लड़ाई का भय 

है ! आप लोग चिन्ता न करना हमें बिल्कुल डर नहीं है ।” पर 

यहाँ सब चिन्ता कर रहे हैं । यदु की माँ (जगेबन्दी) रो-रोकर पागल 

हो रही है । कलावती भी उद्विग्न है। दिल उसका भी धक्‌-धक्‌ कर 

रहा है। उसी समय जगवन्ती बहाँ आती है | वह ४० के लगभग है । 

रोते-रोते उसका चेहरा फीका पड़ रहा है ।] 

जगवन्ती - तुमने सुना भाभी ! वहाँ लड़ाई हो रही है। ग्रब क्‍या 
होगा ? 

कलावती -- ठीक होगा जगवन्ती ! कालेज तो शहर से दूर है। 

जगवन्ती - तुम नहीं जानती भाभी, कालेज दूर होगा, पर वे जरूर गये होंगे। 

कलावती - तुम आप ही सोच लेती हो कि वे गये होंगे । कालेज वाले क्‍या 
उन्हें जाने देंगे ? 

जगवन्ती -चाहती तो में भी हूँ कि वे न गये हों, पर भाभी, मन नहीं 
मानता । मैं क्या करूँ ? (रोने लगती है ।) 

कलावती - (हँसकर) श्ररे तुम रोने लगीं ! कितनी कच्ची हो तुम । 
(रामदास को देखकर) क्‍या है जी ? क्‍या खबर आई ? 

रामदास - (बोलते हुए हॉफता है) अखबार आया है ! 

/ जगवन्‍न्ती-कलावन्ती-- (एक साथ ) अखबार ! क्‍या लिखा है अखबार में ? 
पं है) शहर में बहुत जोर का दंगा हो गया है।****** 
कलावती -श्रोह ! 
जगवन्ती-- कालेज का कुछ नहीं लिखा ? , 

रामदास- (उसी तरह पढ़ता हुआ) नगर कांग्रेस कमेटी दंगा रोकने 
का प्रयत्न कर रही है। उसने सरकार के साथ सहयोग किया 
है लेकिन सबसे बढ़कर कालेज की पार्टी हैं?" १० 
कलाबवती-जगवन्ती -- (एक साथ कॉपकर) कालेज की पार्टी-**** 
रामदास-- (उसी तरह) मानवता के पुजारी १५४ नवयुवक पागलों की 
तरह आग में बढ़े चलेजा रहे हैं। उन्होंने सैंकड़ों बेगुनाह 
आदमियों को मरने से बचा लिया है। उनका सरगना एक 
खूबसूरत और तगड़ा जवान है। उसका नाम अश्योक है...! 
कलावती -- (कॉपकर ) अ्रशोक ! मेरा अ्रशोक ! ! 


जगवन्ती - लेकिन यदु का नाम नहीं है। वह ज़रूर उसके साथ होगा । 
वह अ्रशोक को नहीं छोड़ सकता । 


कलावती - (अनसुना करके) श्रशोक अब नहीं आयेगा। श्रशोक का ८ 


[वह बोल नहीं सकती, उसका हृदय उमड़कर बह पड़ता है ।] 


रामदास - (ढाद्स के स्वर में) भाभी, रोती हो ? नहीं भाभी, जो 
पुण्यात्मा हैं, भगवान्‌ उनकी रक्षा करते हैं । 

जगवन्ती-भगवान्‌ !****““भाभी मैं कहती थी मेरा दिल घबरा रहा 
है। में जानती थी। बेटा माँ के दिल ही में तो रहता है। 
भाभी ! तुम रोती हो लेकिन में क्‍या करू“***““में क्‍या 
करू ? (रामदास से) सुनते हो में जाऊंगी******! ल्‍ 


रामदास-कहाँ जाझ्नोगी ? वहाँ के रास्ते बन्द हें 


कलावती - जगवन्ती-- (एक साथ) रास्ते बन्द हैं ! 
रामदास - हाँ भाभी श्रव तो हमें परमेश्वर से प्रार्थना करनी चाहिए 

जगवन्ती:- (रोती हुई) परमेश्वर' '* **'परमेदवर]! ****** 

' कलावती - (हठात्‌ स्वस्थ होकर) रोओो मत जगवन्ती ! रोना पाप है।' 
[अनिता का हॉफते हॉफते प्रवेश ] 

अनिता- माँ क्‍या भइया लड़ाई में चले गये । 

कलावती - (हृढ़ता से) हाँ बेटी ! तुम्हारे भइया ने यदु के साथ सैंकड़ों 

जानें बचाई ! वे सकुशल हैं। 

अनिता-- (रामदास से) सचमुच चाचाजी ? 

रामदास-सच बेटी ! अखबार है; तू पढ़ लेन ! 

[अनिता अचरज से पढ़ती है। आँखों में पानी भर आता है । 
जगबन्ती पागलों की तरह उसे देखती है। रामदास भी उमड़ते हुए 
हृदय से ऑसू रोकता है। केवल कलाबती मुस्कराती है । अनिता 
एकदम पढ़ना बन्द कर देती है।] 

अनिता-चाची, तुम रोझ्रो मत ! में पिताजी से जाकर कहती हूँ कि 

भइया ने बहुत सुन्दर काम किया है। 
[अनिता भपटकर जाती है । कलावती ओर रामदास भी पीछे- 
पीछे जाते हैं ।] 

जगवन्ती - (रोती हुई) ये लोग कितने कठोर हैं ? पर में क्‍या करू ! 

जिस दिन अश्योक और यदु मुझे झ्राकर प्रणाम करेंगे उसी 
दिन में समभूंगी परमेश्वर ने बड़ा)काम किया है। नहीं'*'*** 
नहीं ***** झोह में भी क्या करू ? 

[बह फूट-फूटकर रो उठती है । परदा गिरता है ।] 

तीसरा दृश्य 


[समय प्रातः ८ बजे। स्थान दामोदरस्वरूप का वही कमरा। 
वे लेटे हैं। तीन ही दिन में उनकी दशा एक जन्मरोगी की-सी हो 


0४-48 

गई है । मुख पीला पड़ गया है। उठते-उठते गिर पड़ते हैं। पास 

ही कलावती बेठी है । 58 22323 

दामोद्रस्वरूप -- रामसेवक पंडित की बात कितनी ठीक हो रही है। 
बच्चा-बच्चा अशोक का नाम लेता है । 

कलावती - ऐसे पुत्र को पाकर हम धन्य हुए। न जाने हमने कितने पुण्य 
किये होंगे । 








द।मोदरस्वरूप - में चाहता हूँ उड़कर उसके पास पहुँच जाऊँ श्र 
छाया की तरह उसके साथ लगा रहूँ। (हठात्‌ चौंककर) 
कौन ? 
(आवाज़ सुन पड़ेती है |) माँ ! पिताजी ! यदु भइया श्राये हैं । 


कलावती ओर दामोदर॒स्वरूप - (एक साथ) श्रनिता ! यदु !! 
[अनिता का प्रवेश) वह हाँफ रही है] 
अनिता-माँ, पिताजी ! श्रभी यदु भइया आये हैं ।वे कहते हैं, भइया 
कुशल से हैं । 
कलाबती और दामोद्रस्वरूप - (एक साथ) कहाँ है यदु ? यदु कहाँ हैं ? 
(उठने की चेष्टा करते हैं ।) 
अनिता- नहीं, नहीं ! आप उठिए नहीं पिताजी, वे यहीं आरहे हैं । 

। जगवन्ती और रामदास भी हैं | यदुनाथ २० 
वषे 22023 है | उसके हाथ में चोट लगी है, पर बह खुश 
है । सबको प्रणाम करता है ।] | 
कलावती-दामोद्रस्वरूप - (एक साथ मिलकर) तुम जुग-जुग जिश्नो बेटा ! 

जीते रहो बेटा ! 
दामोद्रस्वरूप - श्रशोक कैसा है यदु .? 

यदुनाथ - सब ठीक है ताऊजी ! उन्होंने ही मुझे भेजा है कि आप लोग 
दुखी न हों । स्टेशन तक साथ आये थे । शीघ्र ही शान्ति होने 
पर वे भी आवेंगे । 

दामीद्र॒स्वरूप - भ्रभी तक लोग लड़ रहे हैं ? कैसे हैं वहाँ के आदमी ! 

यदुनाथ - श्रादमी तो हमारे जैसे ही हें । पर कभी-कभी ग्रादमी के भीतर 
राक्षस जाग पड़ता है । 


रामदास - परमात्मा की लीला है बेटा ! जो वह चाहता है वही होता है । 


यद्षनाथ - (एकदम तेज होकर) आपके इस परमेश्वर ने ही तो सब 
अनर्थ किया है। जो परमेश्वर आदमी को आदमी का रक्त 
पीने की प्रेरणा दे, उसे हम नहीं मानते | इस परमेश्वर ने इतनी 
सुन्दर पृथ्वी पर इतने भयानक आदमी क्‍यों पैदा किए***? 

रामदास - (सकुचाकर) लेकिन बेटा उसकी श्राज्ञा के बिना पत्ता भी नहीं 
हिलता। और वह सब भले के लिए करता है । 

यदुनाथ-- (उसी तरह) यदि वह सब भले के लिए करता है तो क्‍यों 
आप लोग पागलों की तरह रोते हो ? क्‍यों नहीं परमेश्वर का 
विधान मानकर पुरुषों की तरह उत्सव मनाते कि तुम्हारे 
पुत्रों ने मरती हुई मानवता की रक्षा की है ? 


दाम दरस्वरूप, रामदास ओर कलावती--(एक साथ) तुम क्‍या कहने 
लगे बेटा । नहीं-नहीं, बेटा, पागल यदु क्या बकने लगा ! 

जगवन्ती-- (रोती-रोती ) तू क्या जाने माँ-वाप का दिल कैसा होता है ? 

यदुनाथ--जानता हूँ माँ ! मेरे लिए तुम्हारे प्राण निकल रहे हैं । अशोक 
की माँ, तुम चाहती होगी । पर माँ, क्‍या तुम जानती हो हमारे 
साथ और कितने माँ के लाल हैं| उनमें सिख हैं, मुसलमान 
हैं । उनके लिए क्या तुम्हारी आ्राँखों से पानी की एक बूद भी 
टपकी ? और जाने दो माँ, यदि में आकर तुमसे कहता-माँ ! 

निज... 
आदमी आदमी के खून से होली खेल रहा है। में उसे रोकने 
जा रहा हूँ तो क्या तुम जाने देतीं ? 
[सब एकदम चुप रह जाते हैं। सन्‍नाट। छा जाता है ।]] 

यदुना4--बोलो पिताजी ! तुमने हमें कायर नहीं बना डाला ? तुम्हारी 
करुणा, तुम्हारा प्रेम, तुम्हारी विशालता, सब स्वार्थ की क्षुद्र 
सीमा में बंधे हैं । ४ 

कलावती--यढ़ु ! तुम क्या कहने लगे ? तुम्हें किसने बताया कि हम नाराज़ 
हैं । हमें तुम पर इतना गर्व है कि छाती फटी जाती है ! बेटा 
ये प्रेम और अभिमान के आँसू हैं; लेकिन कहो तो तुमने क्या 
किया ? 

यदुनाथ-- (शांत होकर) हमने क्या किया यह हम नहीं जानते । भ्रशोक 
ने जो कहा वही किया । वे आयेंगे तो सुना देंगे । 

कलाबती--श्रशोक सुनावगा ? नहीं यदु ! वह भी क्‍या बोलना जानता है ? 

यदुनाथ- (नम्र होकर) तुम ठीक कहती हो, श्रशोक भइया बोलना .नहीं 
जानते। लेकिन ताई ! कमंशील पुरुषों की बानी होती ही 
नहीं । श्रच्छा में यही कहने आया था कि हम सब कुशल हैं, 
आप लोग चिन्ता न करें ! मैं भ्रभी जाऊंगा ! 


कलावती--अभी ? ह 

यदुनाथ--हाँ श्रभी ! श्रधिक देर नहीं ठहर सकता । उन लोगों को छोड़कर 
क्या मुझे यहाँ बैठना सोहता है ? 

जगवन्ती--लेकिन बेटा******! 


रुदनाथ--लेकिन-वेकिन कुछ नहीं माँ ! में जरूर जाऊँगा। पा 
ज देख लिया । दूसरे बेटों की माताएँ मी तो तरस रही होगीं ! 

यदुनाथ-- (बीच ही में) यह कैसे हो सकता है पिताजी ! में इसी 
गाड़ी से जाकंगा । 

रामदास-- (उद्विग्नता को रोककर) अ्रच्छा, अच्छा ! मैं ग्रभी आता हैँ (एक 
क्षण रुककर) में कहता था कि में भी तुम्हारे साथ चलू तो'*। 

जगबनन्‍्ती- हाँ हाँ, तुम जरूर चले जाओ । 

यदुनाथ--नहीं पिताजी ! केवल में जाऊँगा । और अ्रभी जाऊँगा। आप 
अभी ताँगा मेगा दीजिए । 

[ताँगा मेंगाने के लिए रामदास जाता है] 

यदुनाथ--(हँसकर) इस धर्म ने आदमी को आदमी का खून पीना 
सिखाया है । इस ईश्वर ने ही हमको कायर बना दिया है ! 

जगवन्ती--लेकिन में कहती थी तू खाना तो खा ले । 

यदुनाथ--नहीं माँ ! (एक क्षण रुककर) अच्छा चलो ! 

[जगबन्ती जल्दी से चली जाती है] 

यदुनाथ (डठकर)--में श्रब जाऊँ ? 

दामोदरस्वरूप -- ( अनसुनी करके) यदु बेटा ! क्‍या सचमुच अशोक 
का नाम लोग श्रद्धा से लेते हैं ? 

यदुनाथ-- हाँ ताऊजी ! अ्रशोक भइया ने वह काम किया है जो बड़ी- 
बड़ी आत्माएँ नहीं कर सकतीं । 

दामोदरस्वरूप--सचमुच तुम ऐसा समभते हो यदु ! 

यदुनाथ--में कहता हूँ अशोक भइया सदा के लिए श्रमर हैं । 

दामोदरस्वरूप-- (गदृगद्‌ होकर ) तुम जुग-जुग जीओ बेटा ! (एक क्षण 
रुककर ) कुछ भी हो, दुनिया कहेगी दामोदर गरीब था, लेकिन 
सन्तान के प्रति उसने भ्रपना कतंव्य पूरा किया । 

| रामदास की आवाज सुनाई देती है-'यदु ! ताँग आ 
गया हे ।? यदु उठता है । अनिता और कलाबती भी उठती हैं ।] 

निज... 
यदुनाथ--नमस्कार ताऊजी ! 

दमोद्र--परमात्मा तुम्हें कुशल से रखे बेटा ! तुम जल्दी लौट आना । 


के [कलावती उसे छाती से भरकर माथा चूम लेती है। आँखों 
में पानी भर आता है। यदु डुपचाप बाहर निकल आता है। केवल 
अनिता साथ जाती है ।] 
अनिता--यदु भइया ! तुम उन सबसे कहना कि तुम्हारी बहन श्रनिता 
को तुम जैसे भाइयों पर बड़ा गव॑ हो रहा है। वहाँ से लौटो 
तो एक बार यहाँ अवश्य आना--मैं बाट देखूंगी अच्छा ! 
[अनिता बड़ी शीघ्रता से यह सब कुछ कह गई। उसकी' आँखें 
भर आईं, पर वह मुस्रा उठी। इससे पहले कि यदु उसे कुछ 
कहे वह भपटकर लोट गई, वह देखता ही रह गया ।] 
[ पटाक्षेप ] 
चौथा दृश्य 


[बही विशाल भवन | वही दामोद्रस्वरूप का कमरा। अब 
उसमें केवल एक चारपाई है। उस पर उनका एकमात्र बेटा अशोक 
लेटा है । उसे खूब तेज बुखार चढ़ा हैं । उसके सिर, हाथ ओर पेरों 
पर पट्टियाँ बँधी हैं | पट्टियों पर जगह-जगह लहू चमक आया है। 
उसकी आँखें बन्द हैं। दामोद्रस्वरूप कुठित, मलिन उसके सिरहाने 
की तरफ फशे पर बेठे हैं। कलावती पागक्ष-सी बेटे को देख रही * 
हैं, अगल कोने में अनिता है जो क्षण में गम्भीर ओर क्षण में द्रवित 
हो. उठती है । कफ! 2 

फश पर दामोदर के पास रामदास, जगवन्ती, यढु और पॉँच- 
छः नवयुवक बैठे हैं ।. वे सब्र दुःख और सुख के फाँसे अशोक की 
ओर देख रहे हैं । ४ 

डाक्टर भी है| वह गौर से अशोक की परीक्षा कर रहा है ।] 


९ 
+ ७. 

हद तल की शक नल लक श आ कक अर मिल 
ड।क्टर-- (गम्भीर होकर) में इन्हें होश में ला सकता हूँ परन्तु ****** 
दामोदरस्त्ररूप--परन्तु क्या डाक्टर साहब ! 

डाक्टर-में कहता था रात गूजर जाती तो ठीक था । 


दामोदरस्वरूप--डाक्टर साहब ! में गरीब हूँ, पर अश्रशोक के लिए जो 


5 


कहोगे वही करूगा । जो मांँगोगे वही दूंगा। दुनिया नहीं कह 
सकेगी कि दामोदर बेटे के लिए कुछ करने में क्रिका था । 


डाक्टर--नहीं ! में यह नहीं सोचता । श्रशोक के लिए मैं कुछ कर सका 
तो धन्य हूँगा। 
एक युवक-डाक्टर ! मुझे अ्चरज है, भइया के प्राण कहाँ अठके हैं । 
दूसरा युवक--थे अकेले ही तो स्टेशन से लौट रहे थे कि पाँच सौ मज़हबी 
दीवानों ने घेर लिया। 
तीसरा युवक--डाक्टर ! जिसने सैंकड़ों जानें बचाई उसका यह अन्त ! 
[सहसा अशोक आँखें खोल देता है ।] 
अशोक- (क्षीए स्वर में) माँ ! 
कलाबती--(अतिशय गदगद होकर) हाँ बेटा ! 
अशोक--कौन रोता था माँ ! तुम थीं ? तम रोओरो नहीं | में अच्छा 
हो जाऊंगा और न भी हुआ तो भी तुम रोना मत । एक के 
बदले अ्संख्य अशोक तुम्हें मिलेंगे माँ ! 
कलांवती--में नहीं रोती बेटा ! में रोऊँगी क्‍यों ? 
अशोक -अनिता कहाँ है ? 
छ - (चौंककर) भइया ! 
अशोक -- अनिता ! तूने बुलाया था न ? हम आये हें, 
- क्‍या कहती है तू ? आरती करनी होगी ? 
“जा बुला ला भ्रपनी सखियों को और अपने जी की निकाल ले'**** । 

[अशोक फिर आँखें बन्द कर लेता है। प्रसिद्ध नेता डाक्टर 
अमृतराम प्रवेश करते हैं ।] 
अम्ृतराम - कहाँ है अशोक ? 
दामोद्र॒स्वरूप - (उठकर) इधर है इधर | आप यहाँ आइए । (श्रफुल्क्ित 
होकर) भ्रब डर नहीं है। आपे आये हैं। परमेश्वर ने आपको 
भेजा है, आप ज़रूर अशोक को बचा लेंगे। 
अम्ृतरास --आप अशोक के पिता हैं ? 
दामोदरस्वरूप - (गबे से) जी हाँ ! में अ्शोंक का पिता हूँ, वह माँ है 
वह बहन अनिता है। में अ्रद्योक के लिए कुछ भी उठा न 
रखूगा ! 
[अमृृतराम गम्भीर होकर अशोक की जाँच करते हैं, उनका 
चेहरा चिन्तित हो जाता है।] 
अमृतराम - अच्छा हो यह रात शान्ति से बीत जाय । 
अशोक - पिताजी ! (अशोक आँखें खोल देता है |) 
दामोद्रस्वरूप -- तुम बोलो मत बेठा ! 
अशोक -यदु कहाँ ? 
यदुनाथ - (आगे बढ़कर) मैं यहाँ हूँ । 


अशोक - तुम जानते हो यदु, हमने क्‍या प्रतिज्ञा की थी? मेरे माँ-बाप 
को मालूम न होने देना कि अशोक भ्रव दुनिया में नहीं है । 


यदुनाथ- (चुपचाप नीचे गरदन करके आँसू टपकाने लगता है) 
तुम ऐसा क्‍यों कहते हो अशोक ! 

. अशोक नहीं बोलता। सब फिर चिन्तातुर होकर एक-दूसरे 

को देखते हैं।] 


अमृतराम - (हठातू चौंककर) पक्षी उड़ना चाहता है ! 


५ +>+कक न 

कलावती, दामोदरस्वरूप, अनिता- (घबराकर एक साथ) क्या-प्रा -- 
आ? 


रामदास, जगवन्ती - (एक साथ) झ्राप देखिए तो डाक्टर साहब ! 


डाक्टर - (सिर हिलाकर) देख तो रहा हूँ, खेल तो समाप्त हो चुका 
है । एक दिव्यात्मा पृथ्वी पर उतरी थी, आज लौट गई ! 
[सब ह॒ठातू पिघल उठते हैं। कलावती हा-हा करके अशोक से 
लिपट जाती है । जगवन्ती उसे सम्हालती है।] 
दामोदरस्वरूप - (सहसा जाकर) क्या करती हो कलावती ! रोती हो ! 
भ्रशोक ने कहा था रोना मत, और तुम अ्रशोक की बात 
टालती हो । 
[कलावती नहीं सुनती । उसकी छाती फट गईं है। उसकी 
वाणी कमरे की दीवारों को केपा देती है। सब सोये हुए-से उठते 
हैं। अम्ृतराम बाहर निकल जाते हैं।] 
कलावती - (बिलखतो हुई) में माँ हूँ माँ ! मेरा सिर मेरा मांस*****- 
दामोदर॒स्वरूप - लेकिन में बाप हैँ। अशोक का बाप हूँ। अशोक वीर 
पुत्र था, में वीर पुत्र का वीर बाप बनू गा । सुनो यदु, रामदास, 
अ्रनिता, अनवर, शमशेर, राजेन्द्र ! तुम सब सुनो । मुझे 
भ्रशोक फर गव॑ है। में दुनिया को कहने का मौका न दूगा 
कि अशोक जैसे महान्‌ और दिव्य आ्रात्मा का पिता दामोदर- 
स्वरूप रोया था। में हँसूगा ! 
$ [सचमुच दामोदरस्वरूप बड़े जोर से हँत प इता है |] 
श (जोर से रोकर ) पिताजी ! पिताजी !! 
दामोदरस्वरूप - (अनिता के छाती में भर) अशोक की बहन होकर 
रोती हो ! तुके अशोक चाहिए न ? देख कितने ग्रशोक हैं । 

यदु, अनवर आदि-आदि सब तेरे अ्रशोक हैं।. और अनिता 
यह अखंड भारत अनेक अशोकों से भरा पड़ा है, फिर तू क्यों 
रोती है ? ० 

[दामोदरस्वरूप फिर हँस पड़ते हैं। सब युवक हतप्रभ उस 
दुबले-पतले अधेड़ पुरुष के साहस को देखते हैं। सहसा यदु आगे 
बढ़कर कलावती को उठा लेता है ।] | 
यदुनाथ -माँ, तुम हम सबकी माँ हो ! हमें आशीर्वाद दो माँ ! भारत 

के समस्त पुत्र अशोक के पद-चिह्न पर चल सकें। 
शमशेर,, रामदास, अनिता ओर अनबर- (एक साथ बोलते हैं |) मां 

हम मानव रक्‍त को व्यर्थ न जाने देंगे । 

माँ ! मानव रक्‍त से हम नई मानवता को जन्म देंगे । 

माँ ! हम सारे हिन्दुस्नान में अशोक ही अशोक पैदा कर 

देंगे । 

माँ ! तुम सारे हिन्दुस्तान की माँ हो । _ 

[सहसा कलावती उठकर उन्हें देखती है, उसकी आँखें चमक 
उठती हैं । दामोद्रस्वरूप धीरे-धीरे अशोक के बालों में उँगली फेरते 
हैं। अमृतराम अन्दर आते हैं ।] 
अमृतराम -बाहर अपार जनता है यदढु ! श्रशोक को ले चलो । 
दामोद्रस्वरूप - (3ठकर) चलिए डाक्टर साहब, हम तैयार हैं । 


[और वे स्थिरग्ति से बाहर चले जाते हैं। उन्होंने कुहदनी उठा. 
कर आँखें पोंछ ली हैं । रामदास उनके पीछे जाता है उसकी आँखें गीली < 
हैं।] 

[पर्दा गिर जाता है ।] 


नी नी े>-तीन'ा। 


